

अथाष्टमं मण्डलम् ।

(१) प्रथमं सूक्तम्

(१-३४) चतुस्त्रिंशदृचस्यास्य सूक्तस्य (१-२) प्रथमाद्वितीययोर्ऋचोर्घोरः कारवः प्रगाथः, (३-२६) तृतीयादिसप्तविंशतेः कारवौ मेधातिथिमेध्यातिथी, (३०-३३) त्रिंश्यादिचतसृणां प्लायोगिरासङ्ग ऋषयः, (३४) चतुस्त्रिंश्याश्चाङ्गिरसी शश्वती ऋषिका । (१-२६) प्रथमाद्येकोनत्रिंशदृचामिन्द्रः, (३०-३४) त्रिंश्यादिपञ्चानाञ्चासङ्गो देवते । (१-४) प्रथमादिचतुर्ऋचां प्रगाथः (विषमर्चा बृहती, समर्चा सतोबृहती), (५-३२) पञ्चम्याद्यष्टाविंशतेर्बृहती, (३३-३४)

त्रयस्त्रिंशीचतुस्त्रिंशयोश्च त्रिष्टुप् छन्दांसि

मा चिदुन्यद् वि शंसत् सखायो मा रिषयत ।
इन्द्रमित् स्तोता वृषणं सचा सुते मुहुरुक्था च शंसत १
अवक्रक्षिणं वृषभं यथाजुरं गां न चर्षणीसहम् ।
विद्वेषणं संवननोभयंकरं मंहिष्ठमुभयाविनम् २
यच्चिद्धि त्वा जना इमे नाना हवन्त ऊतये ।
अस्माकं ब्रह्मेदमन्द्र भूतु ते ऽहा विश्वा च वर्धनम् ३
वि तर्तूर्यन्ते मघवन् विपश्चिते ऽर्यो विपो जनानाम् ।
उप क्रमस्व पुरुरूपमा भर वाजं नेदिष्ठमूतये ४
महे चन त्वामद्रिवः परा शल्काय देयाम् ।
न सहस्राय नायुताय वज्रिवो न शताय शतामघ ५
वस्यां इन्द्रासि मे पितुरुत भ्रातुरभुञ्जतः ।
माता च मे छदयथः समा वसो वसुत्वनाय राधसे ६
क्वैयथ क्वेदसि पुरुत्रा चिद्धि ते मनः ।
अलर्षि युध्म खजकृत् पुरन्दर प्र गायत्रा अगासिषुः ७
प्रास्मै गायत्रमर्चत वावातुर्यः पुरंदरः ।
याभिः कारवस्योप बहिरासदं यासद् वज्री भिनत् पुरः ८
ये ते सन्ति दशग्विनः शतिनो ये सहस्त्रिणः ।
अश्वासो ये ते वृषणो रघुद्रुव स्तेभिर्नस्तूयमा गहि ९
आ त्वश्घ संबर्दुघा हुवे गायत्रवैपसम् ।
इन्द्रं धेनुं सुदुघामन्यामिषं मुरुधारामरंकृतम् १०

यत् तुद त्सूर एतंशं वृद्ध्वा वातस्य परिर्णना ।
 वहत् कुत्समार्जुनेयं शतक्रतुः त्सरद् गन्धर्वमस्तृतम् ११
 य ऋते चिदभिश्चिषः पुरा जत्रुभ्य आतृदः ।
 संधाता संधिं मघवा पुरुवसु रिष्कर्ता विहुतं पुनः १२
 मा भूम निष्टया इवेन्द्र त्वदरणा इव ।
 वनानि न प्रजहितान्यद्रिवो दुरोषासो अमन्महि १३
 अमन्महीदनाशवो ऽनुग्रासश्च वृत्रहन् ।
 सकृत् सु ते महता शूर राधसा ऽनु स्तोमं मुदीमहि १४
 यदि स्तोमं मम श्रव दस्माकमिन्द्रमिन्द्रवः ।
 तिरः पवित्रं ससृवांसं आशवो मन्दन्तु तुग्रयावृधः १५
 आ त्वर्षद्य सधस्तुतिं वावातुः सख्युरा गहि ।
 उपस्तुतिर्मघोनां प्र त्वाव त्वधा ते वश्मि सुष्टुतिम् १६
 सोता हि सोममद्रिभि रेमेनमप्सु धावत ।
 गुव्या वस्त्रैव वासयन्त इन्नरो निर्धुक्षन् वृक्षणाभ्यः १७
 अध ज्मो अध वा दिवो बृहतो रौचनादधि ।
 अया वर्धस्व तन्वा गिरा ममा ऽऽ जाता सुक्रतो पृण १८
 इन्द्राय सु मदिन्तमं सोमं सोता वरेण्यम् ।
 शक्र एणं पीपयद् विश्वया धिया हिन्वानं न वाजयुम् १९
 मा त्वा सोमस्य गल्दया सदा याचन्नहं गिरा ।
 भूर्णि मृगं न सर्वनेषु चुक्रुधं क ईशानं न याचिषत् २०
 मदेनेषितं मदे मुग्रमुग्रेण शर्वसा ।
 विश्वेषां तरुतारं मदच्युतं मदे हि ष्मा ददाति नः २१
 शेवा रे वार्या पुरु देवो मर्ताय दाशुषै ।
 स सुन्वते च स्तुवते च रासते विश्वगूर्तो अरिष्टतः २२
 एन्द्र याहि मत्स्व चित्रेण देव राधसा ।
 सरो न प्रास्युदरं सपीतिभिरा सोमैभिरुरु स्फिरम् २३
 आ त्वा सहस्रमा शतं युक्ता रथे हिरण्यये ।
 ब्रह्मयुजो हरय इन्द्र केशिनो वहन्तु सोमपीतये २४
 आ त्वा रथे हिरण्यये हरी मयूरशेष्या ।
 शितिपृष्ठा वहतां मध्वो अन्धसो विवक्षणास्य पीतये २५

पि॒बा त्व॑श्स्य गि॒र्वणः॑ सु॒तस्य॑ पूर्॒वपा॑ इ॒व ।
परि॑ष्कृतस्य र॒सिन॑ इ॒यमो॑सुतिश्चारु॒र्मदा॑य पत्यते २६
य ए॒को अ॒स्ति द॒ंसना॑ म॒हो उ॒ग्रो अ॒भि ब्रू॑तैः ।
गम॑त् स शि॒प्री न स यो॑षु॒दा ग॑म॒द्ध्रु॒वं न परि॑ वर्जति २७
त्वं पु॒रं च॒रि॒ष्ण॒र्वं वृ॒धैः शु॒ष्णा॑स्य सं पि॒णक् ।
त्वं भा अ॒नु च॒रो अ॒र्धं द्वि॒ता यदि॑न्द्र ह॒व्यो भु॑र्वः २८
मम॑ त्वा॒ सूर॑ उ॒दिते॑ मम॑ म॒ध्यंदि॑ने दि॒वः ।
मम॑ प्र॒पित्वे॑ अ॒पिश॑र्वी व॒स॒वा स्तो॑मा॒सो अ॒वृत्स॑त २९
स्तु॒हि स्तु॒हीदे॑ते घा॒ ते मं॑हि॒ष्ठासो॑ म॒घोना॑म् ।
नि॒न्दि॒ताश्चैः॑ प्र॒पथी॑ पर॒म॒ज्या म॒घस्य॑ मे॒ध्याति॑थे ३०
आ यद॑श्चान् व॒नन्व॑तः श्र॒द्धया॑हं रथे॑ रु॒हम् ।
उ॒त वा॒मस्य॑ व॒सु॑नश्चि॒केत॑ति यो अ॒स्ति या॑द्वैः पु॒शुः ३१
य ऋ॒जा म॒ह्यं मा॑म॒हे स॒ह त्व॒चा हि॑र॒ण्यया॑ ।
एष॑ वि॒श्वान्य॑भ्य॒स्तु सौ॑भ॒गा ऽऽ स॒ङ्गस्य॑ स्व॒नद्र॑थः ३२
अ॒र्धं प्ला॑यो॒गिर॑ति॒ दास॑द॒न्या ना॑स॒ङ्गो अ॒ग्ने द॒शभिः॑ स॒हस्रैः॑ ।
अ॒धो॒क्ष्णो द॑श॒ मह्यं॑ रु॒शन्तो॑ न॒ळा इ॒व सर॑सो॒ निर॑तिष्ठन् ३३
अ॒न्वस्य॑ स्थू॒रं द॑दृ॒शे पु॑रस्ता॒ दन॑स्थ ऊ॒रुर॑व॒रम्ब॑माणः ।
श॒श्वती॑ ना॒र्य॑भि॒चक्ष्या॑ह॒ सु॒भद्र॑म॒र्यं भो॑र्जनं बि॒भर्षि॑ ३४

(२) द्वितीयं सूक्तम्

(१-४२) द्विचत्वारिंशदृचस्यास्य सूक्तस्य (१-४०) प्रथमादिचत्वारिंशदृचां काणवो मेधातिथिराङ्गिरसः प्रियमेधश्च, (४१-४२) एकचत्वारिंशीद्विचत्वारिंशयोश्च काणवो मेधातिथिर्ऋषी । (१-४०) प्रथमादिचत्वारिंशदृचामिन्द्रः, (४१-४२) एकचत्वारिंशीद्विचत्वारिंशयोश्च विभिन्दोर्दानस्तुतिर्देवते । (१-२७, २९-४२) प्रथमादिसप्तविंशत्यृचामेकोनत्रिंश्यादिचतुर्दशानाञ्च गायत्री, (२८)

अष्टाविंश्याश्चानुष्टुप् छन्दसी

इ॒दं व॑सो सु॒तम॑न्धः पि॒बा सु॑पूर्णमु॒दर॑म् । अ॒ना॒भयि॑न् र॒रि॒मा ते॑ १
नृ॒भिर्धू॑तः सु॒तो अ॒श्नै र॑व्यो वा॒रैः परि॑पूतः । अ॒श्वो न॑ नि॒क्तो न॒दीषु॑ २
तं ते॑ य॒वं यथा॑ गो॒भिः स्वा॒दुर्म॑कर्म श्री॒णन्तः॑ । इन्द्र॑ त्वा॒स्मिन् त्स॑ध॒मादै॑ ३
इन्द्र॑ इत् सौ॒मपा॑ एक॒ इन्द्रः॑ सु॒तपा॑ वि॒श्वायुः॑ । अ॒न्तर्दे॑वान् म॒र्ताश्च॑ ४

न यं शक्रो न दुराशीर्न तृप्रा उरुव्यचंसम् । अपस्पृणवते सुहार्दम् ५
 गोभिर्यदीमन्ये अस्मन् मृगं न वा मृगयन्ते । अभित्सरन्ति धेनुभिः ६
 त्रय इन्द्रस्य सोमाः सुतासः सन्तु देवस्य । स्वे क्षयै सुतपाव्नः ७
 त्रयः कोशासः श्रोतन्ति तिस्रश्चम्वशः सुपूर्णाः । समाने अधि भार्मन् ८
 शुचिरसि पुरुनिःष्ठाः क्षीरैर्मध्यत आशीर्तः । दध्ना मन्दिष्ठः शूरस्य ९
 इमे ते इन्द्र सोमा स्तीव्रा अस्मे सुतासः । शक्रा आशिरं याचन्ते १०
 तां आशिरं पुरोळाश मिन्द्रेमं सोमं श्रीणीहि । रेवन्तं हि त्वा शृणोमि ११
 हत्सु पीतासौ युध्यन्ते दुर्मदासो न सुरायाम् । ऊर्ध्वं नृग्रा जर्नन्ते १२
 रेवाँ इद् रेवतः स्तोता स्यात् त्वावतो मघोनः । प्रेदु हरिवः श्रुतस्य १३
 उक्थं च न शस्यमानं मगौररिरा चिकेत । न गायत्रं गीयमानं १४
 मा न इन्द्र पीयत्तवे मा शर्धते परा दाः । शिक्ता शचीवः शचीभिः १५
 वयमु त्वा तदिदंथा इन्द्र त्वायन्तः सखायः । कर्वा उक्थेभिर्जरन्ते १६
 न घेमन्यदा पपन वज्रिन्नपसो नविष्टौ । तवेदु स्तोमं चिकेत १७
 इच्छन्ति देवाः सुन्वन्तं न स्वप्राय स्पृहयन्ति । यन्ति प्रमादमर्तन्द्राः १८
 ओ षु प्र याहि वाजैभिर्मा हृणीथा अभ्यशस्मान् । महौ इव युवजानिः १९
 मो ष्वशंघ दुर्हणावान् त्सायं करदारे अस्मत् । अश्रीर इव जामाता २०
 विद्या ह्यस्य वीरस्य भूरिदावरीं सुमतिम् । त्रिषु जातस्य मनांसि २१
 आ तू षिञ्च कर्वामन्तं न घा विद्य शवसानात् । यशस्तरं शतमूतेः २२
 ज्येष्ठेन सोतरिन्द्राय सोमं वीराय शक्राय । भरा पिबन्नयाय २३
 यो वेदिष्ठो अव्यथि ष्वश्वान्तं जरितृभ्यः । वाजं स्तोतृभ्यो गोमन्तम् २४
 पन्यपन्यमित् सौतार आ धावत मद्याय । सोमं वीराय शूराय २५
 पाता वृत्रहा सुत मा घा गमन्नारे अस्मत् । नि यमते शतमूतिः २६
 एह हरी ब्रह्मयुजा शग्मा वक्षतः सखायम् । गीर्भिः श्रुतं गिर्वणसम् २७
 स्वादवः सोमा आ याहि श्रीताः सोमा आ याहि ।
 शिप्रिन्नृषीवः शचीवो नायमच्छा सधमादम् २८
 स्तुतश्च यास्त्वा वर्धन्ति महे राधसे नृणाय । इन्द्र कारिणं वृधन्तः २९
 गिरश्च यास्तै गिर्वाह उक्था च तुभ्यं तानि । सत्रा दधिरे शवांसि ३०
 एवेदेष तुविकूर्मिर्वाजाँ एको वज्रहस्तः । सनादमृत्तो दयते ३१
 हन्ता वृत्रं दक्षिणेनेन्द्रः पुरू पुरुहूतः । महान् महीभिः शचीभिः ३२
 यस्मिन् विश्वाश्चर्षणय उत च्यौत्वा जयांसि च । अनु घेन्मन्दी मघोनः ३३

एष एतानि चकारेन्द्रो विश्वा योऽति शृणवे । वाजदावा मघोनाम् ३४
 प्रभर्ता रथं गव्यन्तं मपाकञ्चिद् यमवति । इनो वसु स हि वोळ्हा ३५
 सनिता विप्रो अर्वाद्भिर्हन्ता वृत्रं नृभिः शूरः । सत्योऽविता विधन्तम् ३६
 यजध्वैनं प्रियमेधा इन्द्रं सत्राचा मनसा । यो भूत् सोमैः सत्यमद्वा ३७
 गाथश्रवसं सत्पतिं श्रवस्कामं पुरुत्मानम् । कण्वांसो गात वाजिनम् ३८
 य ऋते चिद् गास्पदेभ्यो दात् सखा नृभ्यः शचीवान् । ये अस्मिन्
 काममश्रियन् ३९
 इत्था धीवन्तमद्रिवः कारवं मेध्यातिथिम् । मेषो भूतोऽभि यन्नयः ४०
 शिक्ता विभिन्दो अस्मै चत्वार्ययुता ददत् । अष्टा परः सहस्रा ४१
 उत सु त्ये पयोवृधा माकी रणस्य नप्त्या । जनित्वनार्यं मामहे ४२

(३) तृतीयं सूक्तम्

(१-२४) चतुर्विंशत्यृचस्यास्य सूक्तस्य कारवो मेध्यातिथिर्ऋषिः । (१-२०)
 प्रथमादिविंशत्यृचामिन्द्रः, (२१-२४) एकविंश्यादिचतसृणाञ्च कौरयाणस्य
 पाकस्थाम्नो दानस्तुतिर्देवते । (१-२०) प्रथमादिविंशत्यृचां प्रगाथः (विषमर्चा
 बृहती, समर्चा सतोबृहती), (२१) एकविंश्या अनुष्टुप्, (२२-२३)
 द्वाविंशीत्रयोविंशयोर्गायत्री, (२४) चतुर्विंश्याञ्च बृहती छन्दांसि
 पिबा सुतस्य रसिनो मत्स्वा न इन्द्र गोमतः ।
 आपिने बोधि सध्माद्यो वृधेऽस्माँ अवन्तु ते धियः १
 भूयाम ते सुमतौ वाजिनो वयं मा नः स्तरभिमातये ।
 अस्माञ्चित्राभिरवतादभिष्टिभिरा नः सुम्रेषु यामय २
 इमा उ त्वा पुरुवसो गिरौ वर्धन्तु या मम ।
 पावकवर्णाः शुचयो विपश्चितो ऽभि स्तोमैरनूषत ३
 अयं सहस्रमृषिभिः सहस्कृतः समुद्र इव पप्रथे ।
 सत्यः सो अस्य महिमा गूणे शर्वो यज्ञेषु विप्रराज्ये ४
 इन्द्रमिद् देवतातय इन्द्रं प्रयत्यध्वरे ।
 इन्द्रं समीके वनिनो हवामह इन्द्रं धनस्य सातये ५
 इन्द्रो मुहा रोदसी पप्रथच्छव इन्द्रः सूर्यमरोचयत् ।
 इन्द्रे ह विश्वा भुवनानि येमिर इन्द्रे सुवानास इन्दवः ६
 अभि त्वा पूर्वपीतय इन्द्र स्तोमैभिरायवः ।

समीचीनासं ऋभवः समस्वरन् रुद्रा गृणन्त पूर्व्यम् ७
 अस्येदिन्द्रो वावृधे वृषायं शवो मदे सुतस्य विष्णवि ।
 अद्या तमस्य महिमानमायवो ऽनुं ष्टवन्ति पूर्वथा ८
 तत् त्वां यामि सुवीर्यं तद् ब्रह्म पूर्वचित्तये ।
 येना यतिभ्यो भृगवे धने हिते येन प्रस्करवमाविथ ९
 येना समुद्रमसृजो महीरप स्तदिन्द्र वृष्णि ते शवः ।
 सद्यः सो अस्य महिमा न संनशे यं क्षोणीरनुचक्रदे १०
 शग्धी न इन्द्र यत् त्वां रयिं यामि सुवीर्यम् ।
 शग्धि वाजाय प्रथमं सिषासते शग्धि स्तोमाय पूर्व्य ११
 शग्धी नो अस्य यद्ध पौरमाविथ धियं इन्द्र सिषासतः ।
 शग्धि यथा रुशमं श्यावकं कृप मिन्द्र प्रावः स्वर्णरम् १२
 कन्नव्यो अतसीनां तुरो गृणीत मर्त्यः ।
 नही न्वस्य महिमानमिन्द्रियं स्वर्गणन्त आनुशः १३
 कदु स्तुवन्त ऋतयन्त देवत ऋषिः को विप्र ओहते ।
 कदा हव मघवन्निन्द्र सुन्वतः कदु स्तुवत आ गमः १४
 उदु त्ये मधुमत्तमा गिरः स्तोमास ईरते ।
 सत्राजितौ धनुसा अक्षितोतयो वाजयन्तो रथा इव १५
 करवा इव भृगवः सूर्या इव विश्वमिद् धीतमानशुः ।
 इन्द्रं स्तोमैर्भिर्महयन्त आयवः प्रियमैधासो अस्वरन् १६
 युद्धवा हि वृत्रहन्तम् हरी इन्द्र परावतः ।
 अर्वाचीनो मघवन् त्सोमपीतय उग्र ऋष्वेभिरा गहि १७
 इमे हि ते कारवो वावृशुर्धिया विप्रासो मेधसातये ।
 स त्वं नो मघवन्निन्द्र गिर्वणो वेनो न शृणुधी हवम् १८
 निरिन्द्र बृहतीभ्यो वृत्रं धनुभ्यो अस्फुरः ।
 निरबुदस्य मृगयस्य मायिनो निः पर्वतस्य गा आजः १९
 निरग्रयो रुरुचुर्निरु सूर्यो निः सोम इन्द्रियो रसः ।
 निरन्तरिन्नादधमो महामहिं कृषे तदिन्द्र पौंस्यम् २०
 यं मे दुरिन्द्रो मरुतः पाकस्थामा कौरयाणः ।
 विश्वेषां त्मना शोभिष्ट मुपैव दिवि धावमानम् २१
 रोहितं मे पाकस्थामा सुधुरं कद्यप्राम् ।

अदाद् रायो विबोधनम् २२
यस्मा अन्वे दश प्रति धुरं वहन्ति वह्नयः ।
अस्तं वयो न तुग्र्यम् २३
आत्मा पितुस्तनूर्वास ओजोदा अभ्यञ्जनम् ।
तुरीयमिद् रोहितस्य पाकस्थामानं भोजं दातारमब्रवम् २४

(४) चतुर्थं सूक्तम्

(१-२१) एकविंशत्यृचस्यास्य सूक्तस्य कारवो देवातिथिर्ऋषिः । (१-१४)
प्रथमादिचतुर्दशर्चामिन्द्रः, (१५-१८) पञ्चदश्यादिचतसृणामिन्द्रः पूषा वा, (१९-
२१) एकोनविंश्यादितृचस्य च कुरुङ्गस्य दानस्तुतिर्देवताः । (१-२०)
प्रथमादिविंशत्यृचां प्रगाथः (विषमर्चा बृहती, समर्चा सतोबृहती), २१

एकविंश्याश्च पुर उष्णिक छन्दसी

यदिन्द्र प्रागपागुदुङ् न्यग्वा ह्यसे नृभिः ।
सिमा पुरू नृषूतो अस्यानवे ऽसिं प्रशर्ध तुर्वशे १
यद् वा रुमे रुशमे श्यावके कृप इन्द्र मादयसे सचा ।
करवासस्त्वा ब्रह्मभिः स्तोमवाहस इन्द्रा यच्छन्त्या गंहि २
यथा गौरो अपा कृतं तृष्यन्नेत्यवेरिणम् ।
आपित्वे नः प्रपित्वे तूयमा गंहि करवेषु सु सचा पिब ३
मन्दन्तु त्वा मघवन्निन्देन्दवो राधोदेयाय सुन्वते ।
आमुष्या सोममपिबश्चमू सुतं ज्येष्ठं तद् दधिषे सहः ४
प्र चक्रे सहसा सहौ ब्रभञ्ज मन्युमोजसा ।
विश्वे त इन्द्र पृतनायवौ यहो नि वृक्षा इव येमिरे ५
सहस्रैरेव सचते यवीयुधा यस्त आनळुपस्तुतिम् ।
पुत्रं प्रावर्गं कृणुते सुवीर्ये दाश्नोति नमउक्तिभिः ६
मा भैम मा श्रमिष्मो ग्रस्य सख्ये तव ।
महत् ते वृष्णो अभिचक्ष्य कृतं पश्येम तुर्वशं यदुम् ७
सव्यामनुं स्फिग्यं वावसे वृषा न दानो अस्य रोषति ।
मध्वा संपृक्ताः सारघेण धेनव स्तूयमेहि द्रवा पिब ८
अश्वी रथी सुरूप इद् गोमाँ इदिन्द्र ते सखा ।
श्वात्रभाजा वयसा सचते सदा चन्द्रो याति सभामुप ९

ऋश्यो न तृष्यन्नवपानमा गंहि पिबा सोमं वशाँ अर्नु ।
 निमेघमानो मघवन् दिवेदिव् ओजिष्ठं दधिषे सहः १०
 अध्वर्यो द्रावया त्वं सोममिन्द्रः पिपासति ।
 उपे नूनं युयुजे वृषणा हरी आ च जगाम वृत्रहा ११
 स्वयं चित् स मन्यते दाशुरिर्जनो यत्रा सोमस्य तृम्पसि ।
 इदं ते अन्नं युज्यं समुक्षितं तस्येहि प्र द्रवा पिब १२
 रथेष्टायाध्वर्यवः सोममिन्द्राय सोतन ।
 अधि ब्रध्नस्याद्रयो वि चक्षते सुन्वन्तौ दाश्वध्वरम् १३
 उपे ब्रध्नं वावाता वृषणा हरी इन्द्रमपसु वक्षतः ।
 अर्वाञ्च त्वा सप्तयोऽध्वरश्रियो वहन्तु सवनेदुपे १४
 प्र पूषणं वृणीमहे युज्याय पुरुवसुम् ।
 स शक्र शिन्न पुरुहूत नो धिया तुजे राये विमोचन १५
 सं नः शिशीहि भुरिजौरिव क्षुरं रास्व रायो विमोचन ।
 त्वे तन्नः सुवेदमुस्त्रियं वसु यं त्वं हिनोषि मर्त्यम् १६
 वेमि त्वा पूषन्नृञ्जसे वेमि स्तोतव आघृणे ।
 न तस्य वेम्यरणिं हि तद् वसो स्तुषे पञ्जाय साम्ने १७
 परा गावो यवसं कच्चिदाघृणे नित्यं रेक्णौ अमर्त्य ।
 अस्माकं पूषन्नविता शिवो भव मंहिष्ठो वाजसातये १८
 स्थूरं राधः शताश्वं कुरुङ्गस्य दिविष्टिषु ।
 राजस्त्वेषस्य सुभगस्य रातिषु तुर्वशेष्वमन्महि १९
 धीभिः सातानि कारवस्य वाजिनः प्रियमैधैरभिद्युभिः ।
 षष्टिं सहस्रानु निर्मजामजे निर्यूथानि गवामृषिः २०
 वृक्षाश्चिन्मे अभिपित्वे अरारणुः ।
 गां भजन्त मेहना ऽश्वं भजन्त मेहना २१

अथाष्टमोऽध्यायः । च० १-३६

(५) पञ्चमं सूक्तम्

(१-३६) एकोनचत्वारिंशदृचस्यास्य सूक्तस्य कारवो ब्रह्मातिथिर्ऋषिः । (१-३६,
 ३७) प्रथमादिषट्त्रिंशदृचां सप्तत्रिंश्याः पूर्वार्धस्य चाश्विनौ, (३७, ३८-३९)
 सप्तत्रिंश्या उत्तरार्धस्याष्टात्रिंश्येकोनचत्वारिंशयोश्च चैद्यस्य कशोर्दानस्तुतिर्देवताः ।

(१-३६) प्रथमादिषट्त्रिंशदृचां गायत्री, (३७-३८) सप्तत्रिंशष्टात्रिंशयोर्बृहती,
(३९) एकोनचत्वारिंश्याश्चानुष्टुप् छन्दांसि

दूरादिहेव यत् स त्वरुणप्सुरशिश्चितत् । वि भानुं विश्वधातनत् १
नृवद् दस्त्रा मनोयुजा रथेन पृथुपाजसा । सचैथे अश्विनोषसम् २
युवाभ्यां वाजिनीवसू प्रति स्तोमां अदृक्षत । वाचं दूतो यथोहिषे ३
पुरुप्रिया ण ऊतये पुरुमन्द्रा पुरुवसू । स्तुषे कणवासो अश्विना ४
मंहिष्ठा वाजसातमे षयन्ता शभस्पती । गन्तारा दाशुषो गृहम् ५
ता सुदेवार्य दाशुषे सुमेधामवितारिणीम् । घृतैर्गव्यूतिमुक्षतम् ६
आ नः स्तोममुप द्रवत् तूर्य श्येनेभिराशुभिः । यातमश्वेभिरश्विना ७
येभिस्त्रिस्तः परावतौ दिवो विश्वानि रोचना । त्रीरक्तून् परिदीयथः ८
उत नो गोमतीरिष उत सातीरहर्विदा । वि पथः सातये सितम् ९
आ नो गोमन्तमश्विना सुवीरं सुरथं रयिम् । वोळहमश्वावतीरिषः १०
वावृधाना शुभस्पती दस्त्रा हिरण्यवर्तनी । पिबतं सोम्यं मधु ११
अस्मभ्यं वाजिनीवसू मघवद्भ्यश्च सप्रथः । छर्दिर्यन्तमदाभ्यम् १२
नि षु ब्रह्म जनानां याविष्टं तूयमा गतम् । मो ष्वश्यां उपारतम् १३
अस्य पिबतमश्विना युवं मदस्य चारुणः । मध्वो रातस्य धिष्याया १४
अस्मे आ वहतं रयिं शतवन्तं सहस्त्रिणम् । पुरुक्षुं विश्वधायसम् १५
पुरुत्रा चिद्धि वां नरा विह्वयन्ते मनीषिणः । वाघद्विरश्विना गतम् १६
जनासो वृक्तबर्हिषो हविष्मन्तो अरंकृतः । युवां हवन्ते अश्विना १७
अस्माकमद्य वामयं स्तोमो वाहिष्ठो अन्तमः । युवाभ्यां भूत्वश्विना १८
यो ह वां मधुनो दृति राहितो रथचर्षणे । ततः पिबतमश्विना १९
तेन नो वाजिनीवसू पश्वे तोकाय शं गवै । वहतं पीवरीरिषः २०
उत नो दिव्या इष उत सिन्धूरहर्विदा । अप द्वारैव वर्षथः २१
कदा वां तौग्रयो विधत् समुद्रे जहितो नरा । यद् वां रथो विभिष्पतात् २२
युवं कणवाय नासत्या ऽपरिप्राय हर्म्ये । शश्वदूतीर्दशस्यथः २३
ताभिरा यातमूतिभिर्नव्यसीभिः सुशस्तिभिः । यद् वां वृषणवसू हुवे २४
यथा चित् कणवमावतं प्रियमैधमुपस्तुतम् । अत्रिं शिञ्जारमश्विना २५
यथोत कृत्वये धनें ऽशं गोष्वगस्त्यम् । यथा वाजेषु सोभरिम् २६
एतावद् वां वृषणवसू अतौ वा भूयो अश्विना । गृणन्तः सुम्रमीमहे २७
रथं हिरण्यवन्धुरं हिरण्ययाभीशुमश्विना । आ हि स्थाथो दिविस्पृशम् २८

हिरण्ययी वां रभि रीषा अक्षौ हिरण्ययः । उभा चक्रा हिरण्यया २९
 तेन नो वाजिनीवसू परावतश्चिदा गतम् । उपेमां सुष्टतिं मम ३०
 आ वहेथे पराकात् पूर्वोरशनन्तावश्चिना । इषो दासीरमत्या ३१
 आ नो द्युमैरा श्रवोभिरा राया यातमश्चिना । पुरुश्चन्द्रा नासत्या ३२
 एह वां प्रुषितप्सवो वयो वहन्तु पर्णिनः । अच्छा स्वध्वरं जनम् ३३
 रथं वामनुगायसं य इषा वर्तते सह । न चक्रमुभि बाधते ३४
 हिरण्ययेन रथेन द्रवत्पाणिभिरश्वैः । धीजवना नासत्या ३५
 युवं मृगं जागृवांसं स्वदथो वा वृषणवसू । ता नः पृङ्क्तमिषा रयिम् ३६
 ता मे अश्चिना सनीनां विद्यातं नवानाम् ।
 यथा चिञ्चैद्यः कशः शतमुष्टचफट्टानां ददत् सहस्रा दश गोनाम् ३७
 यो मे हिरण्यसंदृशो दश राज्ञो अमहत ।
 अधस्पदा इञ्चैद्यस्य कृष्टयश्चर्मन्ना अभितो जनाः ३८
 मार्किरेना पथा गाद् येनेमे यन्ति चेदयः ।
 अन्यो नेत् सूरिरोहते भूरिदावत्तरो जनः ३९

द्वितीयोऽनुवाकः । सू० ६-१२

(६) षष्ठं सूक्तम्

(१-४८) अष्टचत्वारिंशदृचस्यास्य सूक्तस्य कारवो वत्स ऋषिः । (१-४५)

प्रथमादिपञ्चचत्वारिंशदृचामिन्द्रः, (४६-४८) षट्चत्वारिंश्यादितृचस्य च
पारशव्यस्य तिरिन्दिरस्य दानस्तुतिर्देवते । गायत्री छन्दः

मुहाँ इन्द्रो य ओजसा पर्जन्यो वृष्टिमाँ इव । स्तोमैर्वत्सस्य वावृधे १
 प्रजामृतस्य पिप्रतः प्र यद् भरन्त वह्नयः । विप्रा ऋतस्य वाहसा २
 कणवा इन्द्रं यदक्रतु स्तोमैर्यज्ञस्य साधनम् । जामि ब्रुवत आयुधम् ३
 समस्य मन्यवे विशो विश्वा नमन्त कृष्टयः । समुद्रायैव सिन्धवः ४
 ओजस्तदस्य तित्विष उभे यत् समवर्तयत् । इन्द्रश्चर्मैव रोदसी ५
 वि चिद् वृत्रस्य दोधतो वज्रेण शतपर्वणा । शिरो बिभेद वृष्णिना ६
 इमा अभि प्र शौनुमो विपामग्रेषु धीतयः । अग्नेः शोचिर्न दिद्युतः ७
 गुहा सतीरुप त्मना प्र यच्छोचन्त धीतयः । कणवा ऋतस्य धारया ८
 प्र तमिन्द्र नशीमहि रयिं गोमन्तमश्चिनम् । प्र ब्रह्म पूर्वचित्तये ९
 अहमिद्धि पितुष्परि मेधामृतस्य जग्रभ । अहं सूर्य इवाजनि १०

अहं प्रत्नेन मन्मना गिरः शुभामि करववत् । येनेन्द्रः शुष्मिद् दुधे ११
 ये त्वामिन्द्र न तुष्टुवु ऋषयो ये च तुष्टुवुः । ममेद् वर्धस्व सुष्टुतः १२
 यदस्य मन्युरध्वनीद् वि वृत्रं पर्वशो रुजन् । अपः समुद्रमैरयत् १३
 नि शुष्णा इन्द्र धर्णासिं वज्रं जघन्थ दस्यवि । वृषा ह्युग्र शृगिवृषे १४
 न द्याव इन्द्रमोजा नान्तरिक्षाणि वज्रिणम् । न विव्यचन्त भूमयः १५
 यस्त इन्द्र महीरपः स्तभूयमान आशयत् । नि तं पद्यासु शिशनथः १६
 य इमे रोदसी मही समीची समजग्रभीत् । तमौभिरिन्द्र तं गुहः १७
 य इन्द्र यतयस्त्वा भृगवो ये च तुष्टुवुः । ममेदुग्र श्रुधी हवम् १८
 इमास्त इन्द्र पृश्नयो घृतं दुहत आशिरम् । एनामृतस्य पिप्युषीः १९
 या इन्द्र प्रस्वस्त्वा ऽऽसा गर्भमचक्रिरन् । परि धर्मेव सूर्यम् २०
 त्वामिच्छवसस्पते करवा उक्थेन वावृधुः । त्वां सुतास इन्दवः २१
 तवेदिन्द्र प्रणीतिषू त प्रशस्तिरद्विवः । यज्ञो वितन्तसाय्यः २२
 आ न इन्द्र महीमिषं पुरं न दर्षि गोमतीम् । उत प्रजां सुवीर्यम् २३
 उत त्यदाश्वश्वयं यदिन्द्र नाहुषीष्वा । अग्रे विक्षु प्रदीदयत् २४
 अभि वृजं न तत्रिषे सूर उपाकचक्षसम् । यदिन्द्र मृळयासि नः २५
 यदङ्ग तत्रिषीयस इन्द्र प्रराजसि क्षितीः । महाँ अपार ओजसा २६
 तं त्वां हविष्मतीर्विश उपे ब्रुवत ऊतयै । उरुजयसमिन्दुभिः २७
 उपह्वरे गिरीणां संगथे च नदीनाम् । धिया विप्रौ अजायत २८
 अतः समुद्रमुद्धतं श्चिकित्वाँ अवं पश्यति । यतौ विपान एजति २९
 आदित् प्रत्नस्य रेतसो ज्योतिष्पश्यन्ति वासरम् । पुरो यदिध्यते दिवा ३०
 करवास इन्द्र ते मतिं विश्वे वर्धन्ति पौंस्यम् । उतो शविष्ठ वृष्यम् ३१
 इमां म इन्द्र सुष्टुतिं जुषस्व प्र सु मामव । उत प्र वर्धया मतिम् ३२
 उत ब्रह्मणया वयं तुभ्यं प्रवृद्ध वज्रिवः । विप्रा अतक्षम जीवसे ३३
 अभि करवा अनूषता ऽऽपो न प्रवता यतीः । इन्द्रं वनन्वती मतिः ३४
 इन्द्रमुक्थानि वावृधुः समुद्रमिव सिन्धवः । अनुत्तमन्युमजरम् ३५
 आ नौ याहि परावतो हरिभ्यां हर्यताभ्याम् । इममिन्द्र सुतं पिब ३६
 त्वामिद् वृत्रहन्तम् जनासो वृक्तबर्हिषः । हवन्ते वाजसातये ३७
 अनु त्वा रोदसी उभे चक्रं न वर्त्येतशम् । अनु सुवानास इन्दवः ३८
 मन्दस्वा सु स्वर्णर उतेन्द्र शर्यणावति । मत्स्वा विवस्वतो मती ३९
 वावृधान उपे द्यवि वृषा वृज्यरोरवीत् । वृत्रहा सौमपातमः ४०

ऋषिर्हि पूर्वजा अस्ये क ईशान ओजसा । इन्द्रं चोष्कूयसे वसु ४१
 अस्माकं त्वा सुताँ उप वीतपृष्ठा अभि प्रयः । शतं वहन्तु हरयः ४२
 इमां सु पूर्व्या धियं मधौर्घृतस्य पिप्युषीम् । करवा उक्थेन वावृधुः ४३
 इन्द्रमिद् विमहीनां मेधै वृणीत मर्त्यः । इन्द्रं सनिष्युरूतये ४४
 अर्वाञ्च त्वा पुरुष्टुत प्रियमैधस्तुता हरी । सोमपेयाय वक्षतः ४५
 शतमहं तिरिन्दिरे सहस्रं पर्शावा ददे । राधासि याद्वानाम् ४६
 त्रीणि शतान्यर्वतां सहस्रा दश गोनाम् । ददुष्पजाय साप्रै ४७
 उदानट् ककुहो दिव मुष्ट्राञ्चतुर्युजो ददेत् । श्रवसा याद्वं जनम् ४८

(७) सप्तमं सूक्तम्

(१-३६) षट्त्रिंशदृचस्यास्य सूक्तस्य कारवः पुनर्वत्स ऋषिः । मरुतो देवताः ।

गायत्री छन्दः

प्र यद् वस्त्रिष्टुभमिषं मरुतो विप्रो अक्षरत् । वि पर्वतेषु राजथ १
 यदङ्ग तविषीयवो यामं शुभ्रा अचिध्वम् । नि पर्वता अहासत २
 उदीरयन्त वायुभिर्वाश्रासः पृश्निमातरः । धुक्षन्त पिप्युषीमिषम् ३
 वपन्ति मरुतो मिहं प्र वैपयन्ति पर्वतान् । यद् यामं यान्ति वायुभिः ४
 नि यद् यामाय वो गिरिर्नि सिन्धवो विधर्मणे । महे शुष्माय येमिरे ५
 युष्माँ उ नक्तमूतये युष्मान् दिवा हवामहे । युष्मान् प्रयत्यध्वरे ६
 उदु त्ये अरुणप्सवश्चित्रा यामैभिरीरते । वाश्रा अधि ष्णुना दिवः ७
 सृजन्ति रश्मिमोजसा पन्थां सूर्याय यातवे । ते भानुभिर्वि तस्थिरे ८
 इमां मे मरुतो गिरिमिमं स्तोममृभुक्षणः । इमं मे वनता हवम् ९
 त्रीणि सरासि पृश्नयो दुदुहे वज्रिणे मधु । उत्सं कर्वन्धमुद्रिणाम् १०
 मरुतो यद्ध वो दिवः सुम्नायन्तो हवामहे । आ तू न उप गन्तन ११
 यूयं हि ष्ठा सुदानवो रुद्रा ऋभुक्षणो दमे । उत प्रचेतसो मदे १२
 आ नो रयिं मदच्युतं पुरुक्षुं विश्वधायसम् । इयता मरुतो दिवः १३
 अधीव यद् गिरीणां यामं शुभ्रा अचिध्वम् । सुवानैर्मन्दध्व इन्दुभिः १४
 एतावतश्चिदेषां सुम्रं भिक्षेत मर्त्यः । अदाभ्यस्य मन्मभिः १५
 ये द्रुप्सा इव रोदसी धमन्त्यनु वृष्टिभिः । उत्सं दुहन्तो अक्षितम् १६
 उदु स्वानेभिरीरत उद् रथैरुदु वायुभिः । उत स्तोमैः पृश्निमातरः १७
 येनाव तुर्वशं यदुं येन करव धनस्पृतम् । राये सु तस्य धीमहि १८

इमा उ वः सुदानवो घृतं न पिप्युषीरिषः । वर्धान् काणवस्य मन्मभिः १६
 क्व नूनं सुदानवो मर्दथा वृक्तबर्हिषः । ब्रह्मा को वः सपर्यति २०
 नहि ष्म यद्ध वः पुरा स्तोमैभिर्वृक्तबर्हिषः । शर्धां ऋतस्य जिन्वथ २१
 समु त्ये महतीरपः सं क्षोणी समु सूर्यम् । सं वज्रं पर्वशो दधुः २२
 वि वृत्रं पर्वशो ययुर्वि पर्वतां अराजिनः । चक्राणा वृष्णि पौंस्यम् २३
 अनु त्रितस्य युध्यतः शुष्ममावन्नत क्रतुम् । अन्विन्द्र वृत्रतूर्ये २४
 विद्युद्धस्ता अभिद्यवः शिप्राः शीर्षन् हिरण्ययीः । शभ्रा व्यञ्जत श्रिये २५
 उशाना यत् परावत उद्गणो रन्ध्रमयातन । द्यौर्न चक्रदद् भिया २६
 आ नो मखस्य दावने ऽश्वैर्हिरण्यपाणिभिः । देवासु उप गन्तन २७
 यदैषां पृषती रथे प्रष्टिर्वहति रोहितः । यान्ति शभ्रा रिणन्नपः २८
 सुषोमै शर्यणाव त्पार्जिके पुस्त्यावति । ययुर्निचक्रया नरः २९
 कदा गच्छाथ मरुत इत्था विप्रं हवमानम् । मर्डीकेभिर्नाधमानम् ३०
 कद्ध नूनं कधप्रियो यदिन्द्रमजहातन । को वः सखित्व औहते ३१
 सहो षु णो वज्रहस्तैः कणवासो अग्निं मरुद्धिः । स्तुषे हिरण्यवाशीभिः ३२
 ओ षु वृष्णाः प्रयज्युना नव्यसे सुविताय । वृवृत्यां चित्रवाजान् ३३
 गिरयश्चिन्नि जिहते पर्शानासो मन्यमानाः । पर्वताश्चिन्नि यैमिरे ३४
 आद्गयावानो वह न्त्यन्तरिक्षेण पततः । धातारः स्तुवते वयः ३५
 अग्निर्हि जानि पूर्व्यं श्छन्दो न सूरौ अर्चिषा । ते भानुभिर्वि तस्थिरे ३६

(८) अष्टमं सूक्तम्

(१-२३) त्रयोविंशत्यृचस्यास्य सूक्तस्य काणवः सध्वंस ऋषिः । अश्विनौ देवते ।

अनुष्टुप् छन्दः

आ नो विश्वाभिरूतिभि रश्विना गच्छतं युवम् ।
 दस्त्रा हिरण्यवर्तनी पिबतं सोम्यं मधु १
 आ नूनं यातमश्विना रथेन सूर्यत्वचा ।
 भुजी हिरण्यपेशसा कवी गम्भीरचेतसा २
 आ यातं नहुषस्पया ऽन्तरिक्षात् सुवृक्तिभिः ।
 पिबाथो अश्विना मधु कणवानां सर्वने सुतम् ३
 आ नो यातं दिवस्पया ऽन्तरिक्षादधप्रिया ।
 पुत्रः कणवस्य वामिह सुषाव सोम्यं मधु ४

आ नो यातमुपश्रुत्यश्विना सोमपीतये ।
 स्वाहा स्तोमस्य वर्धना प्र कवी धीतिभिर्नरा ५
 यच्चिद्धि वां पुर ऋषयो जुहूरेऽवसे नरा ।
 आ यातमश्विना गतमुपेमां सुष्टुतिं मम ६
 दिवश्चिद् रोचनादध्या नो गन्तं स्वर्विदा ।
 धीभिर्वत्सप्रचेतसा स्तोमैभिर्हवनश्रुता ७
 किमन्ये पर्यासतेऽस्मत् स्तोमैभिरश्विना ।
 पुत्रः कण्वस्य वामृषिर्गीर्भिर्वत्सो अवीवृधत् ८
 आ वां विप्र इहावसेऽहत् स्तोमैभिरश्विना ।
 अरिप्रा वृत्रहन्तमा ता नो भूतं मयोभुवा ९
 आ यद् वां योषणा रथमतिष्ठद् वाजिनीवसू ।
 विश्वान्यश्विना युवं प्र धीतान्यगच्छतम् १०
 अतः सहस्रनिर्णिजा रथेना यातमश्विना ।
 वत्सो वां मधुमद् वचोऽशसीत् काव्यः कविः ११
 पुरुमन्द्रा पुरुवसू मनोतरा रयीणाम् ।
 स्तोमं मे अश्विनाविममभि वही अनूषाताम् १२
 आ नो विश्वान्यश्विना धत्तं राधांस्यहया ।
 कृतं न ऋत्वियावतो मा नो रीरधतं निदे १३
 यन्नासत्या परावति यद् वा स्थो अध्यम्बरे ।
 अतः सहस्रनिर्णिजा रथेना यातमश्विना १४
 यो वां नासत्यावृषिर्गीर्भिर्वत्सो अवीवृधत् ।
 तस्मै सहस्रनिर्णिजमिषं धत्तं घृतश्रुतम् १५
 प्रास्मा ऊर्जं घृतश्रुतमश्विना यच्छतं युवम् ।
 यो वां सुम्राय तुष्टवद् वसूयाद् दानुनस्पती १६
 आ नो गन्तं रिशादसेमं स्तोमं पुरुभुजा ।
 कृतं नः सुश्रियो नरे मा दातमभिष्टये १७
 आ वां विश्वाभिरूतिभिः प्रियमैधा अहूषत ।
 राजन्तावध्वराणामश्विना यामहूतिषु १८
 आ नो गन्तं मयोभुवाऽश्विना शंभुवा युवम् ।
 यो वां विपन्यू धीतिभिर्गीर्भिर्वत्सो अवीवृधत् १९

याभिः कण्वं मेधातिथिं याभिर्वशं दशव्रजम् ।
याभिर्गोशर्युमावतं ताभिर्नोऽवतं नरा २०
याभिर्नरा त्रसदस्यु मावतं कृत्वये धने ।
ताभिः प्वशस्माँ अश्विना प्रावतं वाजसातये २१
प्र वां स्तोमाः सुवृक्तयो गिरौ वर्धन्त्वश्विना ।
पुरुत्रा वृत्रहन्तमा ता नो भूतं पुरुस्पृहा २२
त्रीणि पदान्यश्विनो राविः सान्ति गुहा परः ।
कवी ऋतस्य पत्नभि र्वाग्जीवेभ्यस्परि २३

(६) नवमं सूक्तम्

(१-२१) एकविंशत्यृचस्यास्य सूक्तस्य कारवः शशकर्ण ऋषिः । अश्विनौ देवते ।
(१, ४, ६, १४-१५) प्रथमाचतुर्थाषष्ठीचतुर्दशीपञ्चदशीनामृचां बृहती, (२-३,
२०-२१) द्वितीयातृतीयाविंशयेकविंशीनां गायत्री, (५) पञ्चम्याः ककुप् (७-६,
१३, १६-१६) सप्तम्यादितृचस्य त्रयोदश्या षोडश्यादिचतसृणाञ्चानुष्टुप्, (१०)
दशम्यास्त्रिष्टुप्, (११) एकादश्या विराट्, (१२) द्वादश्याश्च जगती छन्दांसि
आ नूनमश्विना युवं वृत्सस्यं गन्तमवसे ।
प्रास्मै यच्छतमवृकं पृथु छर्दि र्युयुतं या अरातयः १
यदन्तरिक्षे यद् दिवि यत् पञ्च मानुषाँ अनु ।
नृम्णां ततद् धत्तमश्विना २
ये वां दंसास्यश्विना विप्रासः परिमामृशुः ।
एवेत् कारवस्यं बोधतम् ३
अयं वां घर्मो अश्विना स्तोमैनु परि षिच्यते ।
अयं सोमो मधुमान् वाजिनीवसू येन वृत्रं चिकेतथः ४
यदप्सु यद् वनस्पतौ यदोषधीषु पुरुदंससा कृतम् ।
तेन माविष्टमश्विना ५
यन्नासत्या भुरणयथो यद् वां देव भिषज्यथः ।
अयं वां वृत्सो मतिभिर्न विन्धते हविष्मन्तं हि गच्छथः ६
आ नूनमश्विनोऽर्षिः स्तोमं चिकेत वामया ।
आ सोमं मधुमत्तमं घर्मं सिञ्चादथर्वणि ७
आ नूनं रघुवर्तनिं रथं तिष्ठाथो अश्विना ।

आ वां स्तोमा इमे मम नभो न चुच्यवीरत ८
 यद्वा वा नासत्यो कथैराचुच्युवीमहि ।
 यद्वा वा वाणीभिरश्विने वेत् काणवस्य बोधतम् ९
 यद्वा वा कक्षीवाँ उत यद् व्यश्च ऋषिर्यद् वा दीर्घतमा जुहाव ।
 पृथी यद् वा वैन्यः सादनेष्वे वेदतो अश्विना चेतयेथाम् १०
 यातं छर्दिष्पा उत नः परस्पा भूतं जगत्पा उत नस्तनूपा ।
 वर्तिस्तोकाय तनयाय यातम् ११
 यदिन्द्रेण सरथं याथो अश्विना यद् वा वायुना भवथः समोकसा ।
 यदादित्येभिर्ऋभुभिः सजोषसा यद् वा विष्णोर्विक्रमणेषु तिष्ठथः १२
 यद्वाश्विनावहं हुवेयु वाजसातये ।
 यत् पृत्सु तुर्वणे सह स्तच्छ्रेष्ठमश्विनोरवः १३
 आ नूनं यातमश्विने मा हव्यानि वां हिता ।
 इमे सोमासो अधि तुर्वशे यदा विमे करवेषु वामथ १४
 यन्नासत्या पराके अवाके अस्ति भेषजम् ।
 तेन नूनं विमदाय प्रचेतसा छर्दिर्वत्साय यच्छतम् १५
 अभुत्स्यु प्र देव्या साकं वाचाहमश्विनोः ।
 व्यावर्देव्या मतिं वि रातिं मत्येभ्यः १६
 प्र बोधयोषो अश्विना प्र देवि सूनृते महि ।
 प्र यज्ञहोतरानुषक् प्र मदाय श्रवो बृहत् १७
 यदुषो यासि भानुना सं सूर्येण रोचसे ।
 आ हायमश्विनो रथो वर्तिर्याति नृपाय्यम् १८
 यदार्पीतासो अंशवो गावो न दुह ऊर्धभिः ।
 यद् वा वाणीरनूषत् प्र देवयन्तौ अश्विना १९
 प्र द्युम्नाय प्र शर्वसे प्र नृषाह्याय शर्मणे ।
 प्र दक्षाय प्रचेतसा २०
 यन्नूनं धीभिरश्विना पितुर्योना निषीदथः ।
 यद् वा सुप्नेभिरुक्थ्या २१

(१०) दशमं सूक्तम्

(१-६) षड्चस्यास्य सूक्तस्य घौरः प्रगाथ ऋषिः । अश्विनौ देवते । (१)

प्रथमर्चा बृहती, (२) द्वितीयाया मध्येज्योतिस्त्रिष्टुप्, (३) तृतीयाया अनुष्टुप्,
(४) चतुर्थ्या आस्तारपङ्क्तिः, (५-६) पञ्चमीषष्ठयोश्च प्रगाथः (पञ्चम्या बृहती,
षष्ठ्याः सतोबृहती) छन्दांसि

यत् स्थो दीर्घप्रसघनि यद् वादो रौचने दिवः ।
यद् वा समुद्रे अध्याकृते गृहे ऽतु आ यातमश्विना १
यद् वा यज्ञं मनवे संमिमिन्नथुरेवेत् काणवस्य बोधतम् ।
बृहस्पतिं विश्वान् देवाँ अहं हुव इन्द्राविष्णूँ अश्विनावाशुहेषसा २
त्या न्वश्विना हुवे सुदंससा गृभे कृता ।
ययोरस्ति प्र णः सख्यं देवेष्वध्याप्यम् ३
ययोरधि प्र यज्ञा असूरे सन्ति सूरयः ।
ता यज्ञस्याध्वरस्य प्रचेतसा स्वधाभिर्या पिबतः सोम्यं मधु ४
यद्द्याश्विनावपाग् यत् प्राक् स्थो वाजिनीवसू ।
यद् द्रुह्यव्यनवि तुर्वशे यदौ हुवे वामथ मा गतम् ५
यदन्तरिक्षे पतथः पुरुभुजा यद् वेमे रोदसी अनु ।
यद् वा स्वधाभिरधितिष्ठथो रथ मत् आ यातमश्विना ६

(११) एकादशं सूक्तम्

(१-१०) दशर्चस्यास्य सूक्तस्य काणवो वत्स ऋषिः । अग्निर्देवता । (१)

प्रथमर्चः प्रतिष्ठा गायत्री, (२) द्वितीयाया वर्धमाना गायत्री, (३-६)

तृतीयादिसप्तानां गायत्री, (१०) दशम्याश्च त्रिष्टुप् छन्दांसि

त्वमग्ने व्रतपा असि देव आ मर्त्येष्वाम् । त्वं यज्ञेष्वीड्यः १
त्वमसि प्रशस्यो विदथेषु सहन्त्य । अग्ने रथीरध्वराणाम् २
स त्वमस्मदपु द्विषो युयोधि जातवेदः । अदेवीरग्ने अरातीः ३
अन्ति चित् सन्तमहं यज्ञं मर्तस्य रिपोः । नोप वेषि जातवेदः ४
मर्ता अमर्त्यस्य ते भूरि नाम मनामहे । विप्रासो जातवेदसः ५
विप्रं विप्रासोऽवसे देवं मर्तास ऊतयै । अग्निं गीर्भिर्हवामहे ६
आ तै वत्सो मनो यमत् परमाच्चित् सधस्थात् । अग्ने त्वांकामया गिरा ७
पुरुत्रा हि सदृङ्ङसि विशो विश्वा अनु प्रभुः । समत्सु त्वा हवामहे ८
समत्स्वग्निमवसे वाजयन्तो हवामहे । वाजेषु चित्राधसम् ९
प्रतो हि कमीड्यो अध्वरेषु सनाञ्च होता नव्यश्च सत्सि ।

स्वां चाग्ने तन्वं पिप्रयस्वाऽस्मभ्यं च सौभगमा यजस्व १०
इति पञ्चमोऽष्टकः

अथषष्ठोऽष्टकः । व० १-४०
प्रथमोऽध्यायः

(१२) द्वादशं सूक्तम्

(१-३३) त्रयस्त्रिंशद्दृचस्यास्य सूक्तस्य काश्वः पर्वत ऋषिः । इन्द्रो देवता ।
उष्णिक छन्दः

य इन्द्र सोमपातमो मदः शविष्ठ चेतति । येना हंसि न्यश्त्रिणं तमीमहे १
येना दशग्वमधिगुं वेपयन्तं स्वर्णरम् । येना समुद्रमाविथा तमीमहे २
येन सिन्धुं महीरपो रथाँ इव प्रचोदयः । पन्थामृतस्य यातवे तमीमहे ३
इमं स्तोममभिष्टये घृतं न पूतमद्रिवः । येना नु सद्य ओजसा ववक्षिथ ४
इमं जुषस्व गिर्वणः समुद्र इव पिन्वते । इन्द्र विश्वाभिरूतिभिर्ववक्षिथ ५
यो नो देवः परावतः सखित्वनाय मामहे । दिवो न वृष्टिं प्रथयन्ववक्षिथ ६

ववक्षुरस्य केतव उत वज्रो गर्भस्त्योः । यत् सूर्यो न रोदसी अर्वाधयत् ७
यदि प्रवृद्ध सत्पते सहस्रं महिषाँ अर्घः । आदित् त इन्द्रियं महि प्र वावृधे ८

इन्द्रः सूर्यस्य रश्मिभिर्न्यर्शसानमौषति । अग्निर्वनैव सासहिः प्र वावृधे ९
इयं त ऋत्वियावती धीतिरेति नवीयसी । सपर्यन्ती पुरुप्रिया मिमीत् इत् १०

गर्भो यज्ञस्य देवयुः क्रतुं पुनीत आनुषक् । स्तोमैरिन्द्रस्य वावृधे मिमीत् इत् ११

सनिर्मित्रस्य पप्रथ इन्द्रः सोमस्य पीतये । प्राची वाशीव सुन्वते मिमीत् इत् १२

यं विप्रा उक्थवाहसो ऽभिप्रमन्दुरायवः । घृतं न पिप्य आसन्वृतस्य यत् १३
उत स्वराजे अदितिः स्तोममिन्द्राय जीजनत् । पुरुप्रशस्तमूतर्य ऋतस्य यत् १४

अभि वह्नय ऊतये ऽनूषत् प्रशस्तये । न देव विवता हरी ऋतस्य यत् १५

यत् सोममिन्द्र विष्णावि यद् वा घ त्रित आप्तये । यद् वा मरुत्सु मन्दसे
 समिन्दुभिः १६
 यद् वा शक्र परावति समुद्रे अधि मन्दसे । अस्माकमित् सुते रणा
 समिन्दुभिः १७
 यद् वासि सुन्वतो वृधो यजमानस्य सत्पते । उक्थे वा यस्य रणयसि
 समिन्दुभिः १८
 देवदैवं वोऽवस इन्द्रमिन्द्रं गृणीषणि । अधा यज्ञाय तुर्वणे व्यानशः १९
 यज्ञेभिर्यज्ञवाहसं सोमैभिः सोमपातमम् । होत्राभिरिन्द्रे वावृधुर्व्यानशुः २०
 महीरस्य प्रणीतयः पूर्वीरुत प्रशस्तयः । विश्वा वसूनि दाशुषे व्यानशुः २१
 इन्द्रं वृत्राय हन्तवे देवासो दधिरे पुरः । इन्द्रं वाणीरनूषता समोजसे २२
 महान्तं महिना वयं स्तोमैभिर्हवनश्रुतम् । अकैरभि प्र णौनुमः समोजसे २३
 न यं विविक्तो रोदसी नान्तरिक्षाणि वज्रिणाम् । अमादिदस्य तित्विषे
 समोजसः २४
 यदिन्द्र पृतनाज्ये देवास्त्वा दधिरे पुरः । आदित् ते हर्यता हरी ववक्षतुः
 २५
 यदा वृत्रं नदीवृतं शर्वसा वज्रिन्नवधीः । आदित् ते हर्यता हरी ववक्षतुः
 २६
 यदा ते विष्णुरोजसा त्रीणि पदा विचक्रमे । आदित् ते हर्यता हरी ववक्षतुः
 २७
 यदा ते हर्यता हरी वावृधाते दिवेदिवे । आदित् ते विश्वा भुवनानि येमिरे
 २८
 यदा ते मारुतीर्विशस्तुभ्यमिन्द्र नियेमिरे । आदित् ते विश्वा भुवनानि
 येमिरे २९
 यदा सूर्यमुं दिवि शक्रं ज्योतिरधारयः । आदित् ते विश्वा भुवनानि येमिरे
 ३०
 इमां त इन्द्र सुष्टुतिं विप्र इयति धीतिभिः । जामिं पदेव पिप्रतीं प्राध्वरे ३१
 यदस्य धामनि प्रिये समीचीनासो अस्वरन् । नाभा यज्ञस्य दोहना प्राध्वरे
 ३२
 सुवीर्यं स्वश्वयं सुगव्यमिन्द्र दद्धि नः । होतैव पूर्वचित्तये प्राध्वरे ३३
 तृतीयोऽनुवादकः । सू० १३-२०

(१३) त्रयोदशं सूक्तम्

(१-३३) त्रयस्त्रिंशदृचस्यास्य सूक्तस्य काण्वो नारद ऋषिः । इन्द्रो देवता ।

उष्णिक छन्दः

इन्द्रः सुतेषु सोमेषु क्रतुं पुनीत उक्थ्यम् । विदे वृधस्य दक्षसो महान् हि षः
१

स प्रथमे व्योमनि देवानां सदाने वृधः । सुपारः सुश्रवस्तमः समप्सुजित् २
तमहे वाजसातय इन्द्रं भराय शुष्मिणाम् । भवा नः सुम्ने अन्तमः सखा वृधे
३

इयं त इन्द्र गिर्वणो रातिः क्षरति सुन्वतः । मन्दानो अस्य बर्हिषो वि राजसि
४

नूनं तदिन्द्र दद्धि नो यत् त्वा सुन्वन्त ईमहे । रयिं नश्चित्रमा भरा स्वर्विदम्
५

स्तोता यत् ते विचर्षणि रतिप्रशर्धयद् गिरः । वया इवानु रोहते जुषन्त यत्
६

प्रववज्जनया गिरः शृणुधी जरितुर्हवम् । मदेमदे ववक्षिथा सुकृत्वने ७
क्रीळन्त्यस्य सूनृता आपो न प्रवता यतीः । अया धिया य उच्यते पतिर्दिवः
८

उतो पतिर्य उच्यते कृष्टीनामेक इद् वशी । नमोवृधैरवस्युभिः सुते रण ९
स्तुहि श्रुतं विपश्चितं हरी यस्य प्रसक्षिणा । गन्तारा दाशुषो गृहं नमस्विनः
१०

तूतुजानो महेमते ऽश्वेभिः प्रुषितप्सुभिः । आ याहि यज्ञमाशुभिः शमिद्धि ते
११

इन्द्र शविष्ठ सत्पते रयिं गृणत्सु धारय । श्रवः सूरिभ्यो अमृतं वसुत्वानम्
१२

हवे त्वा सूर उदिते हवे मध्यंदिने दिवः । जुषाण इन्द्र सप्तिभिर्न आ गहि
१३

आ तू गहि प्र तु द्रव मत्स्वा सुतस्य गोमतः । तन्तुं तनुष्व पूर्व्य यथा विदे
१४

यच्छक्रासि परावति यदवावति वृत्रहन् । यद् वा समुद्रे अन्धसोऽवितेदसि

१५

इन्द्रं वर्धन्तु नो गिर इन्द्रं सुतास इन्द्रवः । इन्द्रं हविष्मतीर्विशो अराणिषुः

१६

तमिद् विप्रां अवस्यवः प्रवत्वतीभिरूतिभिः । इन्द्रं क्षोणीरवर्धयन् वया इव

१७

त्रिकद्रुकेषु चेतनं देवासौ यज्ञमन्नत । तमिद् वर्धन्तु नो गिरः सदावृधम् १८
स्तोता यत् ते अनुव्रत उक्थान्यृतुथा दधे । शुचिः पावक उच्यते सो अद्भुतः

१९

तदिद् रुद्रस्यं चेतति यंहं प्रत्नेषु धामसु । मनो यत्रा वि तद् दधुर्विचेतसः

२०

यदि मे सख्यमावरं इमस्य पाह्यन्धसः । येन विश्वा अति द्विषो अतारिम

२१

कदा तं इन्द्र गिर्वणः स्तोता भवाति शंतमः । कदा नो गव्ये अश्वये वसौ
दधः २२

उत ते सुष्टुता हरी वृषणा वहतो रथम् । अजुर्यस्यं मदिन्तमं यमीमहे २३
तमीमहे पुरुष्टतं यंहं प्रत्नाभिरूतिभिः । नि बर्हिषि प्रिये सददधं द्विता २४
वर्धस्वा सु पुरुष्टत ऋषिष्टुताभिरूतिभिः । धुक्षस्व पिप्युषीमिषमवा च नः

२५

इन्द्र त्वमवितेदसी तथा स्तुवतो अद्रिवः । अतादियमि ते धियं मनोयुजम्

२६

इह त्या संधमाद्या युजानः सोमपीतये । हरी इन्द्र प्रतद्वसू अभि स्वर २७
अभि स्वरन्तु ये तव रुद्रासः सक्षत श्रियम् । उतो मरुत्वतीर्विशो अभि प्रयः

२८

इमा अस्य प्रतूर्तयः पदं जुषन्त यद् दिवि । नाभा यज्ञस्य सं दधुर्यथा विदे

२९

अयं दीर्घाय चक्षसे प्राचि प्रयत्यध्वरे । मिमीते यज्ञमानुषग्विचक्ष्यं ३०
वृषायमिन्द्र ते रथं उतो ते वृषणा हरी । वृषा त्वं शतक्रतो वृषा हवः ३१
वृषा गावा वृषा मदो वृषा सोमौ अयं सुतः । वृषा यज्ञो यमिन्वसि वृषा
हवः ३२

वृषा त्वा वृषणं हुवे वज्रिञ्चित्राभिरूतिभिः । वावन्थ हि प्रतिष्टुतिं वृषा हवः

३३

(१४) चतुर्दशं सूक्तम्

(१-१५) पञ्चदशर्चस्यास्य सूक्तस्य कारवायनौ गोषूक्त्यश्वसूक्तिनावृषी । इन्द्रो देवता । गायत्री छन्दः

यदिन्द्राहं यथा त्वमीशीय वस्व एक इत् । स्तोता मे गोषखा स्यात् १
 शिद्धैयमस्मै दित्सैयं शचीपते मनीषिणै । यद्दहं गोपतिः स्याम् २
 धेनुष्ट इन्द्र सूनृता यजमानाय सुन्वते । गामश्च पिप्युषी दुहे ३
 न तै वर्तास्ति राधस इन्द्र देवो न मर्त्यः । यद् दित्ससि स्तुतो मुघम् ४
 यज्ञ इन्द्रमवर्धयद् यद् भूमिं व्यवर्तयत् । चक्राण औपशं दिवि ५
 वावृधानस्य ते वयं विश्वा धनानि जिग्युषः । ऊतिमिन्द्रा वृणीमहे ६
 व्यश्नन्तरिक्षमतिर न्मदे सोमस्य रोचना । इन्द्रो यदभिनद् वलम् ७
 उद् गा आजदङ्गिरोभ्य आविष्कृणवन् गुहा सतीः । अर्वाञ्च ननुदे वलम् ८
 इन्द्रेण रोचना दिवो दृळ्हानि दृंहितानि च । स्थिराणि न पराणुदे ९
 अपामूर्मिर्मदन्निव स्तोम इन्द्राजिरायते । वि ते मदा अराजिषुः १०
 त्वं हि स्तोमवर्धन इन्द्रास्युक्थवर्धनः । स्तोतृचफदृणामुत भद्रकृत् ११
 इन्द्रमित् केशिना हरी सोमपेयाय वक्षतः । उप यज्ञं सुराधसम् १२
 अपां फेनेन नमुचेः शिर इन्द्रोदवर्तयः । विश्वा यदजयः स्पृधः १३
 मायाभिरुत्सिसृप्सत् इन्द्र द्यामारुरुक्षतः । अव दस्यूरधूनुथाः १४
 असुन्वामिन्द्र संसदं विषूचीं व्यनाशयः । सोमपा उत्तरो भवन् १५

(१५) पञ्चदशं सूक्तम्

(१-१३) त्रयोदशर्चस्यास्य सूक्तस्य कारवायनौ गोषूक्त्यश्वसूक्तिनावृषी । इन्द्रो देवता । उष्णिक छन्दः

तन्वभि प्र गांयत पुरुहूतं पुरुष्टुतं । इन्द्रं गीर्भिस्तविषमा विवासत १
 यस्य द्विबर्हसो बृहत् सहो दाधार रोदसी । गिरिर्ज्रा अपः स्वर्वृषत्वना २
 स राजसि पुरुष्टुतं एकौ वृत्राणि जिघ्रसे । इन्द्र जैत्रा श्रवस्या च यन्तवे ३
 तं ते मदं गृणीमसि वृषणं पृत्सु सासहिम् । उ लोककृत्बुमद्रिवो हरिश्रियम् ४

येन ज्योतीष्यायवे मनवे च विवेदिथ । मन्दानो अस्य बर्हिषो वि राजसि

५

तदद्या चित् त उथिनो ऽनु षुवन्ति पूर्वथा । वृषपत्नीरपो जया दिवेदिवे ६
तव त्यदिन्द्रियं बृहत् तव शुष्ममुत् क्रतुम् । वज्रं शिशाति धिषणा वरैणयम्
७

तव द्यौरिन्द्र पौंस्यं पृथिवी वर्धति श्रवः । त्वामापः पर्वतासश्च हिन्विरे ८
त्वां विष्णुर्बृहन् क्षयौ मित्रो गृणाति वरुणः । त्वां शर्धे मदत्यनु मारुतम् ९
त्वं वृषा जनानां मंहिष्ठ इन्द्र जज्ञिषे । सत्रा विश्वा स्वपत्यानि दधिषे १०
सत्रा त्वं पुरुष्टुतँ एकौ वृत्राणि तोशसे । नान्य इन्द्रात् करुणं भूय इन्वति ११
यदिन्द्र मन्मशस्त्वा नाना हवत ऊतये । अस्मकैभिर्नृभिरत्रा स्वर्जय १२
अरं क्षयाय नो महे विश्वा रूपाण्याविशन् । इन्द्रं जैत्राय हर्षया शचीपतिम्
१३

(१६) षोडशं सूक्तम्

(१-१२) द्वादशर्चस्यास्य सूक्तस्य काण्व इरिम्बिठिर्ऋषिः । इन्द्रो देवता ।

गायत्री छन्दः

प्र सम्राजं चर्षणीना मिन्द्रं स्तोता नव्यं गीर्भिः । नरं नृषाहं मंहिष्ठम् १
यस्मिन्नुक्थानि रणयन्ति विश्वानि च श्रवस्या । अपामवो न समुद्रे २
तं सुष्टुत्या विवासे ज्येष्ठराजं भरे कृत्तुम् । महो वाजिनं सनिभ्यः ३
यस्यानूना गभीरा मदा उरवस्तरुत्राः । हर्षुमन्तः शूरसातौ ४
तमिद् धनेषु हिते ष्वधिव्वाकाय हवन्ते । येषामिन्द्रस्ते जयन्ति ५
तमिच्चयौत्तरार्यन्ति तं कृतेभिश्चर्षणयः । एष इन्द्रो वरिवस्कृत् ६
इन्द्रो ब्रह्मेन्द्र ऋषि रिन्द्रः पुरु पुरुहूतः । महान् महीभिः शचीभिः ७
सः स्तोम्यः स हव्यः सत्यः सत्वा तुविकूर्मिः । एकश्चित् सन्नभिभूतिः ८
तमर्केभिस्तं सामभिस्तं गायत्रैश्चर्षणयः । इन्द्रं वर्धन्ति क्षितयः ९
प्रणेतारं वस्यो अच्छा कर्तारं ज्योतिः समत्सु । सासहांसं युधामित्रान् १०
स नः पप्रिः पारयाति स्वस्ति नावा पुरुहूतः । इन्द्रो विश्वा अति द्विषः ११
स त्वं न इन्द्र वाजैभिर्दशस्या च गातुया च । अच्छा च नः सुम्रं नैषि १२

(१७) सप्तदशं सूक्तम्

(१-१५) पञ्चदशर्चस्यास्य सूक्तस्य काण्व इरिम्बिठिर्ऋषिः । (१-१३, १५)

प्रथमादित्रयोदशर्चा पञ्चदश्याश्चेन्द्रः, (१४) चतुर्दश्याश्चेन्द्रो वास्तोष्पतिर्वा देवता ।

(१-१३) प्रथमादित्रयोदशर्चा गायत्री, (१४-१५) चतुर्दशीपञ्चदशयोश्च प्रगाथः

(चतुर्दश्या बृहती, पञ्चदश्याः सतोबृहती) छन्दसी

आ याहि सुषुमा हि त इन्द्र सोमं पिबा इमम् । एदं बृहिः सदो मम १
 आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु २
 ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ३
 आ नो याहि सुतावतो ऽस्माकं सुष्टीरुप । पिबा सु शिप्रिन्नन्धसः ४
 आ तै सिञ्चामि कुक्ष्यो रनु गात्रा वि धावतु । गृभाय जिह्वया मधु ५
 स्वादुष्टै अस्तु संसुदे मधुमान् तन्वेरे तव । सोमः शर्मस्तु ते हृदे ६
 अयमु त्वा विचर्षणे जनीरिवाभि संवृतः । प्र सोम इन्द्र सर्पतु ७
 तुविग्रीवो वपोदरः सुबाहुरन्धसो मदै । इन्द्रो वृत्राणि जिघ्रते ८
 इन्द्र प्रेहि पुरस्त्वं विश्वस्येशान् ओजसा । वृत्राणि वृत्रहञ्जहि ९
 दीर्घस्तै अस्त्वङ्कुशो येना वसु प्रयच्छसि । यजमानाय सुन्वते १०
 अयं त इन्द्र सोमो निपूतो अधि बृहिषि । एहीमस्य द्रवा पिब ११
 शाचिगो शाचिपूजना ऽयं रणाय ते सुतः । आखण्डल प्र ह्वयसे १२
 यस्तै शृङ्गवृषो नपात् प्रणपात् कुरडपाय्यः । न्यस्मिन् दध्न आ मनः १३
 वास्तोष्पते ध्रुवा स्थूणां ऽसत्रं सोम्यानाम् ।
 द्रुप्सो भेत्ता पुरां शश्वतीना मिन्द्रो मुनीनां सर्वा १४
 पृदाकुसानुर्यजतो गवेषण एकः सन्नभि भूर्यसः ।
 भूर्णिमश्वं नयत् तुजा पुरो गृभे न्द्रं सोमस्य पीतये १५

(१८) अष्टादशं सूक्तम्

(१-२२) द्वाविंशत्यृचस्यास्य सूक्तस्य कारव इरिम्बिठिर्ऋषिः । (१-३, ५, १०-
 २२) प्रथमादितृचस्य पञ्चम्या ऋचो दशम्यादित्रयोदशानाञ्चादित्याः, (४, ६-७)
 चतुर्थाषष्ठीसप्तमीनामदितिः, (८) अष्टम्या अश्विनौ, (९) नवम्याश्चाग्निसूर्यानिला
 देवताः । उष्णिक छन्दः

इदं ह नूनमैषां सुम्रं भिद्वेतु मर्त्यैः । आदित्यानामपूर्व्यं सर्वामनि १
 अनर्वाणो ह्यैषां पन्था आदित्यानाम् । अदब्धाः सन्ति पायवः सुगुवृधः २
 तत् सु नः सविता भगो वरुणो मित्रो अर्यमा । शर्म यच्छन्तु सप्रथो यदीमहे

३

देवेभिर्देव्यदिते ऽरिष्टभर्मन्ना गहि । स्मत् सूरिभिः पुरुप्रिये सुशर्मभिः ४
ते हि पुत्रासो अदितेर्विदुर्देषांसि योतवे । अंहोश्चिदुरुचक्रयोऽनेहसः ५
अदितिर्नो दिवा पशु मदितिर्नक्तमद्वयाः । अदितिः पात्वंहसः सदावृधा ६
उत स्या नो दिवा मृति रदितिरूत्या गमत् । सा शंताति मयस्करदप
स्त्रिधः ७

उत त्या दैव्या भिषजा शं नः करतो अश्विना । युयुयातामितो रपो अप
स्त्रिधः ८

शमग्रिग्रिभिः कर्च्छं नस्तपतु सूर्यः । शं वातो वात्वरुपा अप स्त्रिधः ९
अपामीवामप स्त्रिध मप सेधत दुर्मतिम् । आदित्यासो युयोतना नो अंहसः
१०

युयोता शरुमस्मदाँ आदित्यास उतामतिम् । ऋधग्द्वेषः कृणुत विश्ववेदसः
११

तत् सु नः शर्म यच्छता ऽऽदित्या यन्मुमौचति । एनस्वन्तं चिदेनसः
सुदानवः १२

यो नः कश्चिद् रिरिन्नति रन्नस्त्वेन मर्त्यः । स्वैः ष एवै रिरिषीष्ट युर्जनः १३
समित् तमघमश्नवद् दुःशंसं मर्त्यं रिपुम् । यो अस्मत्रा दुर्हणावाँ उप द्वयुः
१४

पाकत्रा स्थेन देवा हत्सु जानीथ मर्त्यम् । उप द्वयुं चाद्वयुं च वसवः १५
आ शर्म पर्वताना मोतापां वृणीमहे । द्यावाँक्षामारे अस्मद् रपस्कृतम् १६
ते नो भुद्रेण शर्मणा युष्माकं नावा वसवः । अति विश्वानि दुरिता पिपर्तन
१७

तुचे तनाय तत् सु नो द्राधीय आयुर्जीवसै । आदित्यासः सुमहसः कृणोतन
१८

यज्ञो हीळो वो अन्तर आदित्या अस्ति मृळत । युष्मे इद् वो अपि षमसि
सजात्यै १९

बृहद् वरूथं मरुतां देवं त्रातारश्विना । मित्रमीमहे वरुणं स्वस्तये २०
अनेहो मित्रार्यमन् नृवद् वरुण शंस्यम् । त्रिवरूथं मरुतो यन्त नश्छर्दिः २१
ये चिद्धि मृत्युबन्धव आदित्या मनवः स्मसि । प्र सू न आयुर्जीवसै तिरेतन
२२

(१६) एकोनविंशं सूक्तम्

(१-३७) सप्तत्रिंशदृचस्यास्य सूक्तस्य काण्वः सोभरिर्ऋषिः । (१-३३)
प्रथमादित्रयस्त्रिंशदृचामग्निः, (३४-३५) चतुस्त्रिंशीपञ्चत्रिंशयोरादित्याः, (३६-
३७) षट्त्रिंशीसप्तत्रिंशयोश्च पौरुकृत्स्यस्य त्रसदस्योर्दानस्तुतिर्देवताः । (१-२६,
२८-३३) प्रथमादिषड्विंशत्यृचामष्टाविंश्यादिषणाञ्च प्रगाथः (विषमर्चा ककुप्,
समर्चा सतोबृहती), (२७) सप्तविंश्या द्विपदा विराट्, (३४) चतुस्त्रिंश्या
उष्णिक्, (३५) पञ्चत्रिंश्याः सतोबृहती, (३६) षट्त्रिंश्याः ककुप्, (३७)

सप्तत्रिंश्याश्च पङ्क्तिश्छन्दांसि

तं गूर्धया स्वर्णरं देवासौ देवमरतिं दधन्वरे । देवत्रा हव्यमोहि रे १
विभूतरातिं विप्र चित्रशौचिष मग्निमीळिष्व यन्तुरम् ।
अस्य मेधस्य सोम्यस्य सोभरे प्रेमध्वराय पूर्व्यम् २
यजिष्ठं त्वा ववमहे देवं देवत्रा होता रममर्त्यम् । अस्य यज्ञस्य सुक्रतुम् ३
ऊर्जो नपातं सुभगं सुदीदिति मग्निं श्रेष्ठशौचिषम् ।
स नो मित्रस्य वरुणस्य सो अपा मा सुम्रं यज्ञते दिवि ४
यः समिधा य आहुती यो वेदेन ददाश मर्ते अग्रयै ।
यो नमसा स्वध्वरः ५
तस्येदर्वन्तो रंहयन्त आशव स्तस्य द्युमित्तं यशः ।
न तमंहौ देवकृतं कर्तश्चन न मर्त्यकृतं नशत् ६
स्वग्रयो वो अग्निभिः स्याम सूनो सहस ऊर्जा पते । सुवीरस्त्वमस्मयुः ७
प्रशंसमानो अतिथिर्न मित्रियो ऽग्नी रथो न वेद्यः ।
त्वे ज्ञेमासो अपि सन्ति साधव स्त्वं राजा रयीणाम् ८
सो अद्धा दाश्वध्वरो ऽग्ने मर्तः सुभग स प्रशंस्यः । स धीभिरस्तु सनिता ९
यस्य त्वमूर्ध्वो अंध्वराय तिष्ठसि ज्ञयद्वीरः स साधते ।
सो अर्वद्भिः सनिता स विपन्युभिः स शूरैः सनिता कृतम् १०
यस्याग्निर्वपुर्गृहे स्तोमं चनो दधीत विश्ववार्यः । हव्या वा वेविषद् विषः
११
विप्रस्य वा स्तुवतः सहसो यहो मन्तूतमस्य रातिषु ।
अवोदेवमुपरिमर्त्य कृधि वसो विविदुषो वचः १२
यो अग्निं हव्यदातिभिर्नमोभिर्वा सुदक्षमाविवासति । गिरा
वाजिरशौचिषम् १३

समिधा यो निशिती दाशददिति धामभिरस्य मर्त्यः ।
विश्वेत् स धीभिः सुभगो जनाँ अति द्युमैरुदन इव तारिषत् १४
तदग्ने द्युममा भर यत् सासहत् सदेने कं चिदत्रिणम् । मन्युं जनस्य दूढयः
१५
येन चष्टे वरुणो मित्रो अर्यमा येन नासत्या भर्गः ।
व्यं तत् ते शर्वसा गातुवित्तमा इन्द्रत्वोता विधेमहि १६
ते घेदग्ने स्वाध्योइ ये त्वा विप्र निदधिरे नृचक्षसम् । विप्रांसो देव सुक्रतुम्
१७
त इद् वेदि सुभग त आहुतिं ते सोतुं चक्रिरे दिवि ।
त इद् वाजैभिर्जिग्युर्महद् धनं ये त्वे काम न्येरिरे १८
भद्रो नो अग्निराहुतो भद्रा रातिः सुभग भद्रो अध्वरः । भद्रा उत प्रशस्तयः
१९
भद्रं मनः कृणुष्व वृत्रतूर्ये येना समत्सु सासहः ।
अव स्थिरा तनुहि भूरि शर्धतां वनेमा ते अभिष्टिभिः २०
ईळे गिरा मनुर्हितं यं देवा दूतमरतिं न्येरिरे । यजिष्ठं हव्यवाहनम् २१
तिग्मजम्भाय तरुणाय राजते प्रयो गायस्यग्रये ।
यः पिंशते सूनृताभिः सुवीर्यं मग्निघृतेभिराहुतः २२
यदी घृतेभिराहुतो वाशीमग्निर्भरत उच्चाव च । असुर इव निर्णिजम् २३
यो हव्यान्यैरयता मनुर्हितो देव आसा सुगन्धिना ।
विवासते वार्याणि स्वध्वरो होता देवो अमर्त्यः २४
यदग्ने मर्त्यस्त्वं स्यामहं मित्रमहो अमर्त्यः । सहसः सूनवाहुत २५
न त्वा रासीयाभिर्शस्तये वसो न पापत्वार्य सन्त्य ।
न मै स्तोतामतीवा न दुर्हितः स्यादग्ने न पापया २६
पितुर्न पुत्रः सुभृतो दुरोण आ देवाँ एतु प्र णौ हविः २७
तवाहर्मग्न ऊतिभिर्नेदिष्ठाभिः सचेय जोषमा वसो । सदा देवस्य मर्त्यः
२८
तव क्रत्वा सनेयं तव रातिभि रग्ने तव प्रशस्तिभिः ।
त्वामिदाहुः प्रमतिं वसो ममाग्ने हर्षस्व दातवे २९
प्र सो अग्ने तवोतिभिः सुवीराभिस्तिरते वाजभर्मभिः । यस्य त्वं
सख्यमावरः ३०

तव द्रुप्सो नीलवान् वाश ऋत्विय इन्धानः सिष्णावा ददे ।
 त्वं महीनामुषसामसि प्रियः क्षपो वस्तुषु राजसि ३१
 तमार्गन्म सौभरयः सहस्रमुष्कं स्वभिष्टिमवसे । सम्राजं त्रासदस्यवम् ३२
 यस्य ते अग्ने अन्ये अग्रय उपक्षितौ वया इव ।
 विपो न द्युम्ना नि युवे जनानां तव क्षत्राणि वर्धयन् ३३
 यमादित्यासो अद्रुहः पारं नयथ मर्त्यम् । मघोनां विश्वेषां सुदानवः ३४
 यूयं राजानः कं चिच्चर्षणीसहः क्षयन्तं मानुषां अनु ।
 वयं ते वो वरुण मित्रार्यमन् तस्यामेदृतस्य रथ्यः ३५
 अदान्मे पौरुकुत्स्यः पञ्चाशतं त्रासदस्युर्वधूनाम् । मंहिष्ठो अर्यः सत्यतिः ३६
 उत मै प्रियर्योर्वयियोः सुवास्त्वा अधि तुग्वनि ।
 तिसृणां सप्ततीनां श्यावः प्रणेता भुवद् वसुर्दियानां पतिः ३७

(२०) विंशं सूक्तम्

(१-२६) षड्विंशत्यृचस्यास्य सूक्तस्य कारवः सोभरिर्ऋषिः । मरुतो देवताः ।

प्रगाथः (विषमर्चा ककुप्, समर्चा सतोबृहती) छन्दः

आ गन्ता मा रिषण्यत् प्रस्थलवानो माप स्थाता समन्यवः । स्थिरा
 चिन्नमयिष्णावः १ वीळुपविभिर्मरुत ऋभुक्षण आ रुद्रासः सुदीतिभिः ।
 इषा नो अद्या गता पुरुस्पृहो यज्ञमा सौभरीयवः २
 विद्या हि रुद्रियाणां शुष्ममुग्रं मरुतां शिमीवताम् । विष्णोरिषस्य मीळुषाम्
 ३
 वि द्वीपानि पापतन् तिष्ठद् दुच्छुनो भे युजन्त रोदसी ।
 प्र धन्वान्यैरत शुभ्रखादयो यदेजथ स्वभानवः ४
 अच्युता चिद् वो अज्मन्ना नानदति पर्वतासो वनस्पतिः । भूमिर्यामेषु रेजते
 ५
 अमाय वो मरुतो यातवे द्यौर्जिहीत उत्तरा बृहत् ।
 यत्रा नरो देदिशते तनूष्वा त्वक्षासि ब्राह्मोजसः ६
 स्वधामनु श्रियं नरो महि त्वेषा अमवन्तो वृषप्सवः । वहन्ते अहुतप्सवः
 ७
 गोभिर्वाणो अज्यते सौभरीणां रथे कोशे हिरण्यये ।
 गोबन्धवः सुजातास इषे भुजे महान्तो नः स्परसे नु ८

प्रति वो वृषदञ्जयो वृष्णे शर्धाय मारुताय भरध्वम् । हव्या वृषप्रयाव्णे ९
 वृष्णश्वेन मरुतो वृषप्सुना रथेन वृषनाभिना ।
 आ श्येनासो न पक्षिणो वृथा नरो हव्या नो वीतये गत १०
 समानमञ्जयेषां वि भ्राजन्ते रुक्मासो अधि बाहुषु । दविद्युतत्यृष्टयः ११
 त उग्रासो वृष्ण उग्रबाहवो नकिष्टनूषु येतिरे ।
 स्थिरा धन्वान्यार्युधा रथेषु वो ऽनीकेष्वधि श्रियः १२
 येषामर्णो न सप्रथो नाम त्वेषं शश्वतामेकमिद् भुजे । वयो न पित्र्यं सहः
 १३
 तान् वन्दस्व मरुतस्तां उप स्तुहि तेषां हि धुनीनाम् ।
 अराणां न चरमस्तदेषां दाना म्हा तदेषाम् १४
 सुभगः स व ऊति ष्वास पूर्वासु मरुतो व्युष्टिषु । यो वा नूनमुतासति १५
 यस्य वा यूयं प्रति वाजिनो नर आ हव्या वीतये गथ ।
 अभि ष द्युमैरुत वाजसातिभिः सुम्ना वो धूतयो नशत् १६
 यथा रुद्रस्य सूनवो दिवो वशन्त्यसुरस्य वेधसः । युवानस्तथेदसत् १७
 ये चाहन्ति मरुतः सुदानवः स्मन्मीळुषश्चरन्ति ये ।
 अर्तश्चिदा न उप वस्यसा हृदा युवान् आ ववृध्वम् १८
 यून ऊ षु नविष्ठया वृष्णः पावकां अभि सौभरे गिरा । गाय गा इव चकृषत्
 १९
 साहा ये सन्ति मुष्टिहेव हव्यो विश्वासु पृत्सु होतृषु ।
 वृष्णाश्चन्द्रान्न सुश्रवस्तमान् गिरा वन्दस्व मरुतो अहं २०
 गार्वाश्चिद् घा समन्यवः सजात्येन मरुतः सबन्धवः । रिहते ककुभौ मिथः
 २१
 मर्तश्चिद् वो नृतवो रुक्मवक्षस उप भ्रातृत्वमारयति ।
 अधि नो गात मरुतः सदा हि व आपित्वमस्ति निधुवि २२
 मरुतो मारुतस्य न आ भेषजस्य वहता सुदानवः । यूयं संखायः सप्तयः
 २३
 याभिः सिन्धुमवथ याभिस्तूर्वथ याभिर्दशस्यथा क्रिविम् ।
 मयौ नो भूतोतिभिर्मयोभुवः शिवाभिरसचद्विषः २४
 यत्सिन्धौ यदसिक्न्यां यत् समुद्रेषु मरुतः सुबर्हिषः । यत् पर्वतेषु भेषजम्
 २५

विश्वं पश्यन्तो बिभृथा तनूष्वा तेनां नो अधि वोचत ।
क्षमा रपो मरुत आतुरस्य न इष्कर्ता विहुतं पुनः २६
द्वितीयोऽध्यायः । व० १-४०
चतुर्थोऽनुवाकः । सू० २१-३०

(२१) एकविंशं सूक्तम्

(१-१८) अष्टादशर्चस्यास्य सूक्तस्य कारवः सोभरिर्ऋषिः । (१-१६)
प्रथमादिषोडशर्चामिन्द्रः, (१७-१८) सप्तदशष्टादशयोश्च चित्रस्य दानस्तुतिर्देवते ।
प्रगाथः (विषमर्चा ककुप्, समर्चा सतोबृहती) छन्दः
वयमु त्वामपूर्व्य स्थूरं न कञ्चिद् भरन्तोऽवस्यवः । वाजै चित्रं हवामहे १
उप त्वा कर्मन्नूतये स नो युवो ग्रश्चक्राम यो धृषत् ।
त्वामिद्धयवितारं ववृमहे सखाय इन्द्र सानसिम् २
आ याहीम इन्द्रवो ऽश्वपते गोपत उर्वरापते । सोमं सोमपते पिब ३
वयं हि त्वा बन्धुमन्तमबन्धवो विप्रांस इन्द्र येमिम ।
या ते धामानि वृषभ तेभिरा गंहि विश्वेभिः सोमपीतये ४
सीदन्तस्ते वयो यथा गोश्रीते मधौ मदरे विवक्षणे । अभि त्वामिन्द्र नोनुमः
५
अच्छा च त्वैना नमसा वदामसि किं मुहश्चिद् वि दीधयः ।
सन्ति कामासो हरिवो ददिष्टं स्मो वयं सन्ति नो धियः ६
नूत्रा इदिन्द्र ते वय मूती अभूम नहि नू तै अद्रिवः । विद्या पुरा परीणसः ७
विद्या सखित्वमुत शूर भोज्यश्मा ते ता वज्रिनीमहे ।
उतो समस्मिन्ना शिशीहि नो वसो वाजै सुशिप्र गोमति ८
यो न इदमिदं पुरा प्र वस्य आनिनाय तमु वः स्तुषे । सखाय इन्द्रमूतये ९
हर्यश्च सत्पतिं चर्षणीसहं स हि ष्मा यो अमन्दत ।
आ तु नः स वयति गव्यमश्वयं स्तोतृभ्यो मघवां शतम् १०
त्वया ह स्विद् युजा वयं प्रति श्वसन्तं वृषभ ब्रुवीमहि । संस्थे जनस्य
गोमतः ११ जयम कारे पुरुहूत कारिणो ऽभि तिष्ठेम दूढयः ।
नृभिर्वृत्रं हन्याम शूश्याम चाऽवैरिन्द्र प्र णो धियः १२
अभ्रातृव्यो अना त्व मनापिरिन्द्र जनुषां सनादसि । युधेदापित्वमिच्छसे
१३

नकी रेवन्तं सख्याय विन्दसे पीयन्ति ते सुराश्वः ।
यदा कृणोषि नदनुं समूहस्यादित् पितेव ह्यसे १४
मा तै अमाजुरौ यथा मूरास इन्द्र सख्ये त्वावतः । नि षदाम् सचा सुते १५
मा तै गोदत्र निरराम् राधस इन्द्र मा तै गृहामहि ।
दृळहा चिदुर्यः प्र मृशाभ्या भर न तै दामान आदभै १६
इन्द्रो वा घेदियन्मघं सरस्वती वा सुभगा ददिर्वसु । त्वं वा चित्र दाशुषे
१७
चित्र इद् राजा राजका इदन्यके युके सरस्वतीमनु ।
पर्जन्य इव ततनद्धि वृष्ट्या सहस्रमयुता ददत् १८

(२२) द्वाविंशं सूक्तम्

(१-१८) अष्टादशर्चस्यास्य सूक्तस्य कारवः सोभरिर्ऋषिः । अश्विनौ देवते । (१-
६) प्रथमादिषडृचां प्रगाथः (विषमर्चा बृहती, समर्चा सतोबृहती), (७) सप्तम्या
बृहती, (८) अष्टम्या अनुष्टुप्, (९-१०, १३-१८)

नवमीदशम्योस्त्रयोदश्यादिषण्णाञ्च काकुभः प्रगाथः (विषमर्चा ककुप्, समर्चा
सतोबृहती), (११) एकादश्याः ककुप्, (१२) द्वादश्याश्च मध्येज्योतिस्त्रिष्टुप्
छन्दांसि

ओ त्यमह आ रथमुद्या दंसिष्ठमृतये ।
यमश्विना सुहवा रुद्रवर्तनी आ सूर्यायै तस्थथुः १
पूर्वापुषं सुहवं पुरुस्पृहं भुज्युं वाजेषु पूर्व्यम् ।
सचनावन्तं सुमतिभिः सोभरे विद्वेषसमनेहसम् २
इह त्या पुरुभूतमा देवा नमोभिरश्विना ।
अर्वाचीना स्वर्वसे करामहे गन्तारा दाशुषो गृहम् ३
युवो रथस्य परि चक्रमीयत ईर्मान्यद् वामिषण्यति ।
अस्माँ अच्छां सुमतिर्वा शुभस्पती आ धेनुरिव धावतु ४
रथो यो वा त्रिवन्धुरो हिरणयाभीशुरश्विना ।
परि द्यावापृथिवी भूषति श्रुत स्तेनं नासत्या गतम् ५
दशस्यन्ता मनवे पूर्व्यं दिवि यवं वृकेण कर्षथः ।
ता वामद्य सुमतिभिः शुभस्पती अश्विना प्र स्तुवीमहि ६
उप नो वाजिनीवसू यातमृतस्य पृथिभिः ।

येभिस्तृद्धिं वृषणा त्रसदस्यवं महे क्षत्राय जिन्वथः ७
 अयं वामद्विभिः सुतः सोमो नरा वृषणवसू ।
 आ यातं सोमपीतये पिबतं दाशुषो गृहे ८
 आ हि रुहतमश्विना रथे कोशे हिरण्यये वृषणवसू ।
 युञ्जाथां पीवरीरिषः ९
 याभिः पक्थमवथो याभिरधिगुं याभिर्बुभुं विजौषसम् ।
 ताभिर्नो मन्तू तूर्यमश्विना गतं भिषज्यतं यदातुरम् १०
 यदधिगावो अधिगू इदा चिदहो अश्विना हवामहे ।
 वयं गीर्भिर्विपन्यवः ११
 ताभिरा यातं वृषणोप मे हव विश्वप्सु विश्ववार्यम् ।
 इषा मंहिष्ठा पुरुभूतमा नरा याभिः क्रिविं वावृधुस्ताभिरा गतम् १२
 ताविदा चिदहानां तावश्विना वन्दमान उप ब्रुवे । ता ऊ नमोभिरीमहे १३
 ताविद् दोषा ता उषसि शभस्पती ता यामन् रुद्रवर्तनी ।
 मा नो मताय रिपवे वाजिनीवसू पुरो रुद्रावति ख्यतम् १४
 आ सुगम्याय सुगम्यं प्राता रथेनाश्विना वा सक्षणी । हुवे पितेव सोभरी १५
 मनोजवसा वृषणा मदच्युता मन्तुंगमाभिरूतिभिः ।
 आरात्ताच्चिद्भूतमस्मे अवसे पुर्वीभिः पुरुभोजसा १६
 आ नो अश्वावदश्विना वर्तियासिष्टं मधुपातमा नरा । गोमद् दस्त्रा हिरण्यवत्
 १७
 सुप्रावर्ग सुवीर्यं सुष्ठु वार्यं मनाधृष्टं रक्षस्विना ।
 अस्मिन्ना वामायानै वाजिनीवसू विश्वा वामानि धीमहि १८

(२३) त्रयोविंशं सूक्तम्

(१-३०) त्रिंशदृचस्यास्य सूक्तस्य वैयश्वो विश्वमना ऋषिः । अग्निर्देवता ।

उष्णिक छन्दः

ईळिष्वा हि प्रतीव्यं यजस्व जातवेदसम् । चरिष्णधूममगृभीतशोचिषम् १
 दामानं विश्वचर्षणे ऽग्निं विश्वमनो गिरा । उत स्तुषे विष्पर्धसो रथानाम् २
 येषामाबाध ऋग्मिय इषः पृक्षश्च निग्रभे । उपविदा वह्निर्विन्दते वसु ३
 उदस्य शोचिरस्थाद् दीदियुषो व्यर्जरम् । तपुर्जम्भस्य सुद्युतो गणश्रियः ४
 उदु तिष्ठ स्वध्वर स्तवानो देव्या कृपा । अभिरुव्या भासा बृहता शशुक्वनिः

५

अग्रै याहि सुशस्तिभिर्हव्या जुह्वान आनुषक् । यथा दूतो बभूथ
हव्यवाहनः ६

अग्निं वः पूर्व्यं हुवे होतारं चर्षणीनाम् । तमया वाचा गूणे तमु वः स्तुषे ७
यज्ञेभिरद्भुतक्रतुं यं कृपा सूदयन्त इत् । मित्रं न जने सुधितमृतावनि ८
ऋतावानमृतायवो यज्ञस्य साधनं गिरा । उपौ एनं जुजुषुर्नर्मसस्पदे ९
अच्छा नो अङ्गिरस्तमं यज्ञासौ यन्तु संयतः । होता यो अस्ति विद्वा
यशस्तमः १०

अग्ने तव त्ये अजरे न्धानासो बृहद् भाः । अश्वा इव वृषणस्तविषीयवः ११
स त्वं न ऊर्जा पते रयिं रास्व सुवीर्यम् । प्राव नस्तोके तनये समत्स्वा १२
यद् वा उं विश्पतिः शितः सुप्रौतो मनुषो विशि । विश्वेदग्निः प्रति रक्षासि
सेधति १३

श्रुष्ट्यग्ने नवस्य मे स्तोमस्य वीर विश्पते । नि मायिनस्तपुषा रक्षसौ दह
१४

न तस्य मायया चन रिपुरीशीत् मर्त्यः । यो अग्रये ददाश हव्यदातिभिः १५
व्यश्वस्त्वा वसुविदं मुक्षगयुरंप्रीणादृषिः । महो राये तमु त्वा समिधीमहि
१६

उशना काव्यस्त्वा नि होतारमसादयत् । आयजिं त्वा मनवे जातवैदसम्
१७

विश्वे हि त्वा सजोषसो देवासौ दूतमक्रत । श्रुष्टी देव प्रथमो यज्ञियो भुवः
१८

इमं घा वीरो अमृतं दूतं कृण्वीत् मर्त्यः । पावकं कृष्णवर्तनिं विहायसम्
१९

तं हुवेम यतस्रुचः सुभासं शक्रशौचिषम् । विशामग्निमजरं प्रत्नमीड्यम् २०
यो अस्मै हव्यदातिभिर् राहृतिं मर्तोऽविधत् । भूरि पोषं स धत्ते वीरवद् यशः
२१

प्रथमं जातवैदस मग्निं यज्ञेषु पूर्व्यम् । प्रति स्रुगैति नर्मसा हविष्मती २२
आभिर्विधेमाग्रये ज्येष्ठाभिव्यश्ववत् । मंहिष्ठाभिर्मतिभिः शक्रशौचिषे २३
नूनमर्चं विहायसे स्तोमैभिः स्थूरयूपवत् । ऋषे वैयश्च दम्यायाग्रये २४
अतिथिं मानुषाणां सूनुं वनस्पतीनाम् । विप्रा अग्निमवसे प्रत्नमीळते २५

म॒हो विश्वाँ॑ अ॒भि ष॒तो॑ऽभि ह॒व्यानि॑ मानु॒षा । अ॒ग्ने नि ष॑त्सि॒ नम॒साधि॑
ब॒र्हिषि॑ २६

वंस्वा॑ नो वा॒र्या पु॒रु वंस्व॑ रा॒यः पु॒रुस्पृ॑हः । सु॒वीर्य॑स्य प्र॒जाव॑तो यश॒स्वतः॑
२७

त्वं व॑रो सुषाम्णे ऽग्ने॒ जना॑य चोदय । सदा॑ वसो रा॒तिं य॑विष्टु शश्व॑ते २८
त्वं हि सु॑प्र॒तूर॑सि॒ त्वं नो॑ गोम॒तीरि॑षः । म॒हो रा॒यः सा॒तिम॑ग्ने अ॒पा वृ॑धि २९
अ॒ग्ने त्वं य॑शा अ॒स्या मि॒त्रावरु॑णा वह । ऋ॒तावा॑ना स॒म्राजा॑ पू॒तद॑क्षसा ३०

(२४) चतुर्विंशं सूक्तम्

(१-३०) त्रिंशदृचस्यास्य सूक्तस्य वैयश्वो विश्वमना ऋषिः । (१-२७)

प्रथमादिसप्तविंशत्यृचामिन्द्रः, (२८-३०) अष्टाविंश्यादितृचस्य च सौषाम्णस्य
वरोदानस्तुतिर्देवते । (१-२९) प्रथमाद्येकोनत्रिंशदृचामुष्णिक, (३०)

त्रिंश्याश्चानुष्टुप् छन्दसी

सखा॑य आ शि॒षाम॑हि ब्रह्मेन्द्रा॑य वृ॒जिणो॑ । स्तुष॑ ऊ॒ षु वो॒ नृत॑माय धृ॒ष्णावै॑ १
शर्व॑सा ह्यसि॑ श्रुतो वृ॒त्रह॑त्यैन वृ॒त्रहा॑ । म॒धैर्म॑घो॒नो अ॒ति शूर॑ दाशसि॑ २
स नः॑ स्तवा॑न आ भ॒र र॒यिं चि॒त्रश्र॑वस्तमम् । नि॒रेके॑ चि॒द् यो ह॑रि॒वो
वसु॑र्दिः ३

आ नि॒रेक॑मु॒त प्रि॒य मि॒न्द्र द॑र्षि॒ जना॑नाम् । धृ॒ष॒ता धृ॒ष्णो स्त॑व॒मान् आ भ॑र
४

न तै॑ स॒व्यं न दक्षि॑णं हस्तं वरन्त आ॒मुरः॑ । न प॑रि॒बाधो॑ हरि॒वो ग॑र्विष्टिषु ५
आ त्वा॑ गोभि॒रिव॑ वृ॒जं गी॑र्भिर्ऋ॒णोम्य॑द्रिवः । आ स्मा॑ कामं ज॒रि॒तुरा॑ मनः
पृ॒ण ६

विश्वा॑नि वि॒श्वम॑नसो धि॒या नो॑ वृ॒त्रह॑न्तम । उ॒ग्र प्र॑णे॒तर॑धि॒ षू व॑सो गहि ७
व॒यं तै॑ अ॒स्य वृ॒त्रह॑न् वि॒द्याम॑ शूर॒ नव्य॑सः । वसोः॑ स्पा॒र्हस्य॑ पुरु॒हूत् रा॑र्धसः
८

इन्द्र॑ यथा ह्यस्ति॒ ते ऽप॑रीतं नृ॒तो श॑वः । अ॒मृक्ता॑ रा॒तिः पु॑रु॒हूत् दा॑शु॒षे ९
आ वृ॑षस्व महामह म॒हे नृ॑तम् रा॒र्धसे॑ । दृ॒ळह॑श्चि॒द् दृ॒ह्य म॑घवन् म॒घत्त॑ये १०
नू अ॒न्यत्रा॑ चि॒दद्रि॒व॒ स्त्वन्नो॑ जग्मु॒राश॑सः । म॑घवञ्छ॒ग्धि तव॑ तन्न॒ ऊ॒तिभिः॑
११

न॒ह्य॑ऽङ्ग नृ॒तो त्व॑ द॒न्यं वि॒न्दामि॑ रा॒र्धसे॑ । रा॒ये द्यु॑म्नाय॒ शर्व॑से च गि॒र्वणः॑

१२

एन्दुमिन्द्राय सिञ्चत पिबाति सोम्यं मधु । प्र राधसा चोदयाते महित्वना १३
उपो हरीणां पतिं दक्षं पृञ्चन्तमब्रवम् । नूनं श्रुधि स्तुवतो अश्वघस्य १४
नृह्यशङ्ग पुरा चन जज्ञे वीरतरस्त्वत् । नकी राया नैवथा न भुन्दना १५
एदु मध्वौ मदिन्तरं सिञ्च वाध्वर्यो अन्धसः । एवा हि वीरः स्तवते
सदावृधः १६

इन्द्रं स्थातहरीणां नकिष्टे पूर्व्यस्तुतिम् । उदानंश शर्वसा न भुन्दना १७
तं वो वाजानां पतिं महमहि श्रवस्यवः । अप्रायुभिर्यज्ञेभिर्वावृधेन्यम् १८
एतो न्विन्द्रं स्तवाम् सखायः स्तोम्यं नरम् । कृष्टीर्यो विश्वा अभ्यस्त्येक इत्
१९

अगौरुधाय गविषे द्युक्षाय दस्म्यं वचः । घृतात् स्वादीयो मधुनश्च वोचत
२०

यस्यामितानि वीर्यांश्च न राधः पर्येतवे । ज्योतिर्न विश्वमभ्यस्ति दक्षिणा २१
स्तुहीन्द्रं व्यश्वव दनूर्मिं वाजिनं यमम् । अर्यो गयं मंहमानं वि दाशुषे २२
एवा नूनमुप स्तुहि वैयश्च दशमं नवम् । सुविद्वांसं चर्कृत्यं चरणीनाम् २३
वैत्था हि निर्ऋतीनां वज्रहस्त परिवृजम् । अहरहः शन्ध्युः परिपदामिव
२४

तदिन्द्राव् आ भर येनां दंसिष्ट कृत्वने । द्विता कुत्साय शिशनथो नि चौदय
२५

तमु त्वा नूनमीमहे नव्यं दंसिष्ट सन्यसे । स त्वं नो विश्वा अभिमातीः
सक्षणिः २६

य ऋक्षादंहसो मुचद् यो वार्यात् सप्त सिन्धुषु । वर्धदासस्य तुविनृम्णा
नीनमः २७

यथा वरो सुषाम्णौ सनिभ्य आर्वहो रयिम् । व्यश्वेभ्यः सुभगे वाजिनीवति
२८

आ नार्यस्य दक्षिणा व्यश्वाँ एतु सोमिनः । स्थूरं च राधः शतवत् सहस्रवत्
२९

यत् त्वा पृच्छादीजानः कुहया कुहयाकृते । एषो अपश्रितो वलो गौमतीमव
तिष्ठति ३०

(२५) पञ्चविंशं सूक्तम्

(१-२४) चतुर्विंशत्यृचस्यास्य सूक्तस्य वैयश्वो विश्वमना ऋषिः । (१-६, १३-२४)
प्रथमादिनवर्चा त्रयोदश्यादिद्वादशानाञ्च मित्रावरुणौ, (१०-१२) दशम्यादितृचस्य
च विश्वे देवा देवताः । (१-२२, २४) प्रथमादिद्वाविंशत्यृचां चतुर्विंश्याश्चोष्णिक्,
(२३) त्रयोविंश्याश्चोष्णिग्गर्भा छन्दसी

ता वां विश्वस्य गोपा देवा देवेषु यज्ञिया । ऋतावाना यजसे पूतदक्षसा १
मित्रा तना न रथ्याइ वरुणो यश्च सुक्रतुः । सनात् सुजाता तनया धृतव्रता
२

ता माता विश्ववेदसा ऽसुर्याय प्रमहसा । मही जज्ञानादितिर्ऋतावरी ३
महान्ता मित्रावरुणा सम्राजा देवावसुरा । ऋतावानावृतमा घोषतो बृहत् ४
नपाता शर्वसो महः सूनू दक्षस्य सुक्रतू । सृप्रदानू इषो वास्त्वधि क्षितः ५
सं या दानूनि येमथु दिव्याः पार्थिवीरिषः । नभस्वतीरा वां चरन्तु वृष्टयः
६

अधि या बृहतो दिवोइ ऽभि यूथेव पश्यतः । ऋतावाना सम्राजा नमसे
हिता ७

ऋतावाना नि षैदतुः साम्राज्याय सुक्रतू । धृतव्रता क्षत्रिया क्षत्रमाशतुः ८
अक्षश्चिद् गातुवित्तरा ऽनुल्बणेन चक्षसा । नि चिन्मिषन्ता निचिरा नि
चिक्वतुः ९

उत नो देव्यदिति रुरुष्यतां नासत्या । उरुष्यन्तु मरुतो वृद्धशवसः १०
ते नो नावमुरुष्यत दिवा नक्तं सुदानवः । अरिष्यन्तो नि पायुभिः सचेमहि
११

अघ्नते विष्णवे वय मरिष्यन्तः सुदानवे । श्रुधि स्वयावन् त्सिन्धो
पूर्वचित्तये १२

तद् वार्यं वृणीमहे वरिष्ठं गोपयत्यम् । मित्रो यत् पान्ति वरुणो यदर्यमा १३
उत नः सिन्धुरपां तन्मरुतस्तदश्विना । इन्द्रो विष्णुर्माद्ववांसः सजोषसः १४
ते हि ष्मा वनुषो नरो ऽभिमातिं कयस्य चित् । तिग्मं न क्षोदः प्रतिघ्नन्ति
भूर्ययः १५

अयमेक इत्था पुरू रु चष्टे वि विश्पतिः । तस्य वृतान्यनु वश्वरामसि १६
अनु पूर्वाण्योक्या साम्राज्यस्य सश्चिम । मित्रस्य वृता वरुणस्य दीर्घश्रुत् १७
परि यो रश्मिना दिवो ऽन्तान् ममे पृथिव्याः । उभे आ पप्रौ रोदसी महित्वा

१८

उदु ष्य शरणे दिवो ज्योतिरयंस्त सूर्यः । अग्निर्न शक्रः समिधान आहुतः

१९

वचो दीर्घप्रसघ्नी शे वाजस्य गोमंतः । ईशे हि पित्वोऽविषस्य दावने

२०

तत् सूर्यं रोदसी उभे दोषा वस्तोरुपं ब्रुवे । भोजेष्वस्माँ अभ्युच्चरा सदा २१

ऋजमुक्षरायने रजतं हरयाणे । रथं युक्तमसनाम सुषामणि २२

ता मे अश्वघानां हरीणां नितोशना । उतो नु कृत्वानां नृवाहसा २३

स्मदभीशू कशावन्ता विप्रा नविष्टया मृती । महो वाजिनावर्वन्ता

सचासनम् २४

(२६) षड्विंशं सूक्तम्

(१-२५) पञ्चविंशत्यृचस्यास्य सूक्तस्य वैयश्वो विश्वमना आङ्गिरसो व्यश्वो वा ऋषिः

। (१-१६) प्रथमाद्येकोनविंशत्यृचामश्विनौ, (२०-२५) विंश्यादिषण्णाञ्च

वायुर्देवताः । (१-१५, २२-२४) प्रथमादिपञ्चदशर्चा द्वाविंश्यादितृचस्य

चोष्णिक, (१६-१९, २१, २५) षोडश्यादिचतसृणामेकविंशीपञ्चविंशयोश्च गायत्री,

(२०) विंश्याश्चानुष्टुप् छन्दांसि

युवोरु षू रथं हुवे सधस्तुत्याय सूरिषु । अतूर्तदक्षा वृषणा वृषणवसू १

युवं वरो सुषाम्णौ महे तने नासत्या । अवौभिर्याथो वृषणा वृषणवसू २

ता वामद्य हवामहे हव्येभिर्वाजिनीवसू । पूर्वीरिष इषयन्तावति क्षपः ३

आ वां वाहिष्ठो अश्विना रथौ यातु श्रुतो नरा । उप स्तोमान् तुरस्य दर्शथः

श्रिये ४

जुहुराणा चिदश्विना ऽऽमन्येथां वृषणवसू । युवं हि रुद्रा पर्षथो अति द्विषः

५

दस्त्रा हि विश्वमानुषङ् मक्षूभिः परिदीयथः । धियंजिन्वा मधुवर्णा शुभस्पती

६

उप नो यातमश्विना राया विश्वपुषा सह । मघवाना सुवीरावनपच्युता ७

आ मे अस्य प्रतीव्यश् मिन्द्रनासत्या गतम् । देवा देवेभिरद्य सचनस्तमा ८

वयं हि वां हवामह उक्षरयन्तो व्यश्ववत् । सुमतिभिरुप विप्राविहा गतम्

९

अश्विना स्वृषे स्तुहि कुवित् ते श्रवतो हवम् । नेदीयसः कूळयातः पृणीरुत
१०

वैयश्वस्य श्रुतं नरोतो मे अस्य वेदथः । सजोषसा वरुणो मित्रो अर्यमा ११
युवादत्तस्य धिष्यया युवानीतस्य सूरिभिः । अहरहर्वृषणा मह्यं शिक्ततम्
१२

यो वां यज्ञेभिरावृतो ऽधिवस्त्रा वधूरिव । सपर्यन्तां शुभे चक्राते अश्विना
१३

यो वामुरुव्यचस्तमं चिकेतति नृपाय्यम् । वर्तिरश्विना परि यातमस्मयू १४

अस्मभ्यं सु वृषणवसू यातं वर्तिर्नृपाय्यम् । विषुद्रुहेव यज्ञमूहथुर्गिरा १५

वाहिष्ठो वां हवानां स्तोमौ दूतो हुवन्नरा । युवाभ्यां भूत्वश्विना १६

यददो दिवो अर्णव इषो वा मदथो गृहे । श्रुतमिन्मे अमर्त्या १७

उत स्या श्वेतयावरी वाहिष्ठा वां नदीनाम् । सिन्धुर्हिरण्यवर्तनिः १८

स्मदेतया सुकीर्त्या ऽश्विना श्वेतया धिया । वहैथे शुभ्रयावाना १९

युक्त्वा हि त्वं रथासहा युवस्व पोष्या वसो । आन्नो वायो मधु

पिब्रा ऽस्माकं सवना गहि २०

तव वायवृतस्पते त्वष्टुर्जामातरद्भुत । अवास्या वृणीमहे २१

त्वष्टुर्जामातरं वय मीशानं राय ईमहे । सुतावन्तो वायुं द्युम्ना जनासः २२

वायौ याहि शिवा दिवो वहस्वा सु स्वश्वयम् । वहस्व महः पृथुपक्षसा रथे
२३

त्वां हि सुप्सरस्तमं नृषदनेषु हूमहे । ग्रावाणं नाश्वपृष्ठं मंहना २४

स त्वं नो देव मनसा वायौ मन्दानो अग्रियः । कृधि वाजाँ अपो धियः २५

(२७) सप्तविंशं सूक्तम्

(१-२२) द्वाविंशत्यृचस्यास्य सूक्तस्य वैवस्वतो मनुर्ऋषिः । विश्वे देवा देवताः ।

प्रगाथः (विषमर्चा बृहती, समर्चा सतोबृहती) छन्दः

अग्निरुक्थे पुरोहितो ग्रावाणो बर्हिरध्वरे ।

ऋचा यामि मरुतो ब्रह्मणस्पतिं देवाँ अवो वरैरयम् १

आ पशुं गांसि पृथिवीं वनस्पतीं नुषासा नक्तमोषधीः ।

विश्वे च नो वसवो विश्ववेदसो धीनां भूत प्रावितारः २

प्र सू न एत्वध्वरोऽग्ना देवेषु पूर्व्यः ।
 आदित्येषु प्र वरुणे धृतव्रते मरुत्सु विश्वभानुषु ३
 विश्वे हि ष्मा मनवे विश्ववेदसो भुवन् वृधे रिशादसः ।
 अरिष्टेभिः पायुभिर्विश्ववेदसो यन्ता नोऽवृकं छर्दिः ४
 आ नो अद्य समनसो गन्ता विश्वे सजोषसः ।
 ऋचा गिरा मरुतो देव्यदिते सदाने पस्त्ये महि ५
 अभि प्रिया मरुतो या वो अश्वया हव्या मित्र प्रयाथन ।
 आ बर्हिरिन्द्रो वरुणस्तुरा नर आदित्यासः सदान्तु नः ६
 वयं वो वृक्तबर्हिषो हितप्रयस आनुषक् ।
 सुतसौमासो वरुण हवामहे मनुष्वदिद्धाग्रयः ७
 आ प्र यात मरुतो विष्णो अश्विना पूषन् माकीनया धिया ।
 इन्द्र आ यातु प्रथमः सनिष्युभिर्वृषा यो वृत्रहा गृणे ८
 वि नो देवासो अद्रुहो ऽच्छिद्रं शर्म यच्छत ।
 न यद् दूराद् वसवो नू चिदन्तितो वरूथमादधर्षति ९
 अस्ति हि वः सजात्यं रिशादसो देवासो अस्त्याप्यम् ।
 प्र णः पूर्वस्मै सुविताय वोचत मन्तु सुम्रायु नव्यसे १०
 इदा हि व उपस्तुति मिदा वामस्य भक्तये ।
 उप वो विश्ववेदसो नमस्यु राँ असृद्यन्यामिव ११
 उदु ष्य वः सविता सुप्रणीतयो ऽस्थादूर्ध्वो वरेणयः ।
 नि द्विपादश्चतुष्पादो अर्थिनो ऽविश्रन् पतयिष्णवः १२
 देवदैवं वोऽवसे देवदैवमभिष्टये ।
 देवदैवं हुवेम वाजसातये गृणन्तो देव्या धिया १३
 देवासो हि ष्मा मनवे समन्यवो विश्वे साकं सरातयः ।
 ते नो अद्य ते अपुरं तुचे तु नो भवन्तु वरिवोविदः १४
 प्र वः शंसाम्यद्रुहः संस्थ उपस्तुतीनाम् ।
 न तं धूर्तिवरुण मित्र मर्त्यं यो वो धामभ्योऽविधत् १५
 प्र स क्षयं तिरते वि महीरिषो यो वो वराय दाशति ।
 प्र प्रजाभिर्जायते धर्मणस्पर्य रिष्टः सर्व एधते १६
 ऋते स विन्दते युधः सुगेभिर्यात्यध्वनः ।
 अर्यमा मित्रो वरुणः सरातयो यं त्रायन्ते सजोषसः १७

अज्ञे चिदस्मै कृणुथा न्यञ्जनं दुर्गे चिदा सुसरणम् ।
 एषा चिदस्माद्शनिः पुरो नु सास्त्रैधन्ती वि नश्यतु १८
 यदुद्य सूर्य उद्यति प्रियक्षत्रा ऋतं दध ।
 यन्निमृचिं प्रबुधिं विश्ववेदसो यद् वा मध्यंदिने दिवः १९
 यद् वाभिपित्वे असुरा ऋतं यते छुर्दियेम वि दाशुषे ।
 वयं तद् वा वसवो विश्ववेदस उप स्थेयाम् मध्य आ २०
 यदुद्य सूर उदिते यन्मध्यंदिन आतुचिं ।
 वामं धत्थ मनवे विश्ववेदसो जुहानाय प्रचेतसे २१
 वयं तद् वः सम्राज आ वृणीमहे पुत्रो न बहुपाय्यम् ।
 अश्याम् तदादित्या जुहतो हवि र्येन वस्योऽनशामहे २२

(२८) अष्टाविंशं सूक्तम्

(१-५) पञ्चर्चस्यास्य सूक्तस्य वैवस्वतो मनुर्ऋषिः । विश्वे देवा देवताः । (१-३,
 ५) प्रथमादितृचस्य पञ्चम्या ऋचश्च गायत्री, (४) चतुर्थ्याश्च पुर उष्णिक् छन्दसी
 ये त्रिंशति त्रयस्पुरो देवासो बर्हिरासदन् । विदन्नहं द्वितासनन् १
 वरुणो मित्रो अर्यमा स्मद्रातिषाचो अग्रयः । पत्नीवन्तो वर्षट्कृताः २
 ते नो गोपा अपाच्यास्त उदक्त इत्था न्यक् । पुरस्तात् सर्वया विशा ३
 यथा वशन्ति देवास्तथेदसत् तर्देषां नकिरा मिनत् । अरावा चन मर्त्यः ४
 सप्तानां सप्त ऋष्टयः सप्त द्युम्नान्येषाम् । सप्तो अधि श्रियो धिरे ५

(२९) एकोनत्रिंशं सूक्तम्

(१-१०) दशर्चस्यास्य सूक्तस्य वैवस्वतो मनुर्मरीचः कश्यपो वा ऋषिः । विश्वे
 देवा देवताः । द्विपदा विराट् छन्दः
 बभ्रुको विषुणः सूनरो युवाञ्जयइक्ते हिरण्ययम् १
 योनिमेक आ संसाद् द्योतनो ऽन्तर्देवेषु मेधिरः १ २
 वाशीमेकौ बिभर्ति हस्त आयसीमन्तर्देवेषु निधुविः ३
 वज्रमेकौ बिभर्ति हस्त आहितं तेन वृत्राणि जिघ्रते २ ४
 तिग्ममेकौ बिभर्ति हस्त आयुधं शुचिरुग्रो जलाषभेषजः ५
 पथ एकः पीपाय तस्करो यथाँ एष वैद निधीनाम् ३ ६
 त्रीण्येक उरुगायो वि चक्रमे यत्र देवासो मदन्ति ७

विभिर्द्वा चरत् एकया सह प्र प्रवासेव वसतः ४ ८
सदो द्वा चक्राते उपमा दिवि सम्राजा सर्पिरासुती ९
अर्चन्त एके महि सामं मन्वत् तेन सूर्यमरोचयन् ५ १०

(३०) त्रिंशं सूक्तम्

(१-४) चतुर्ऋचस्यास्य सूक्तस्य वैवस्वतो मनुर्ऋषिः । विश्वे देवा देवताः । (१)
प्रथमर्चो गायत्री, (२) द्वितीयायाः पुर उष्णिक, (३) तृतीयाया बृहती, (४)
चतुर्थ्याश्चानुष्टुप् छन्दांसि

नहि वो अस्त्यर्भको देवासो न कुमारकः । विश्वे सतोमहान्त इत् १
इति स्तुतासौ असथा रिशादसो ये स्थ त्रयश्च त्रिंशच्च । मनोर्देवा यज्ञियासः
२

ते नस्त्राध्वं तैऽवत् त उ नो अधि वोचत ।

मा नः पथः पित्र्यान्मानवादधि दूरं नैष्ट परावतः ३

ये देवास इह स्थन् विश्वे वैश्वानुरा उत ।

अस्मभ्यं शर्म सप्रथो गवेऽश्वाय यच्छत ४

पञ्चमोऽनुवाकः । ३१-४२

(३१) एकत्रिंशं सूक्तम्

(१-१८) अष्टादशर्चस्यास्य सूक्तस्य वैवस्वतो मनुर्ऋषिः । (१-४)

प्रथमादिचतुर्ऋचां यज्ञो यजमानश्च, (५-९) पञ्चम्यादिपञ्चानां दम्पती, (१०-१८)

दशम्यादिनवानाञ्च दम्पत्याशिपो देवताः । (१-८, ११-१३)

प्रथमाद्यष्टर्चामेकादश्यादितृचस्य च गायत्री, (९, १४) नवमीचतुर्दशयोरनुष्टुप्,

(१०) दशम्याः पादनिचृत्, (१५-१८) पञ्चदश्यादिचतसृणाञ्च पङ्क्तिश्छन्दांसि

यो यजाति यजात् इत् सुनर्वच्च पर्चाति च । ब्रह्मेदिन्द्रस्य चाकनत् १

पुरोळाशं यो अस्मै सोमं ररत आशिरम् । पादित् तं शक्रो अंहसः २

तस्य द्युमाँ असद् रथो देवजूतः स शूशुवत् । विश्वा वन्वन्नमित्रिया ३

अस्य प्रजावती गृहे ऽसञ्चन्ती दिवेदिवे । इळा धेनुमती दुहे ४

या दंपती समनसा सुनुत आ च धावतः । देवासो नित्ययाशिरा ५

प्रति प्राशव्याँ इतः सम्यञ्चा बर्हिराशाते । न ता वाजेषु वायतः ६

न देवानामपि हृतः सुमतिं न जुगुक्षतः । श्रवो बृहद् विवासतः ७

पुत्रिणा ता कुमरिणा विश्वमायुर्व्यश्नुतः । उभा हिरण्यपेशसा ८
 वीतिहोत्रा कृतद्विसू दशस्यन्तामृताय कम् ।
 समूधौ रोमशं हंतो देवेषु कृणुतो दुवः ९
 आ शर्म पर्वतानां वृणीमहे नदीनाम् । आ विष्णोः सचाभुवः १०
 ऐतु पूषा रयिर्भगः स्वस्ति सर्वधातमः । उरुध्वा स्वस्तये ११
 अरमतिरनर्वणो विश्वो देवस्य मनसा । आदित्यानामनेह इत् १२
 यथा नो मित्रो अर्यमा वरुणः सन्ति गोपाः । सुगा ऋतस्य पन्थाः १३
 अग्निं वः पूर्व्य गिरा देवमीळे वसूनाम् । सपर्यन्तः पुरुप्रियं मित्रं न
 चैत्रसाधसम् १४
 मन्त्रु देववतो रथः शूरो वा पृत्सु कासु चित् । देवानां य इन्मनो यजमान
 इयन्न त्यभीदयज्वनो भुवत् १५
 न यजमान रिष्यसि न सुन्वान् न देवयो । देवानां य इन्मनो यजमान
 इयन्न त्यभीदयज्वनो भुवत् १६
 नक्लिष्टं कर्मणा नशन्न प्र योषन्न योषति । देवानां य इन्मनो यजमान
 इयन्न त्यभीदयज्वनो भुवत् १७
 असदत्र सुवीर्यं मुत त्यदाश्वश्वयम् । देवानां य इन्मनो यजमान
 इयन्न त्यभीदयज्वनो भुवत् १८
 तृतीयोऽध्यायः । व० १-४६

(३२) द्वात्रिंशं सूक्तम्

(१-३०) त्रिंशदृचस्यास्य सूक्तस्य काणवो मेधातिथिर्ऋषिः । इन्द्रो देवता ।

गायत्री छन्दः

प्र कृतान्यृजीषिणः कणवा इन्द्रस्य गार्थया । मदे सोमस्य वोचत १
 यः सृबिन्दमनर्शनिं पिपुं दासमहीशुवम् । वर्धीदुग्रो रिणन्नपः २
 न्यर्बुदस्य विष्टपं वर्ष्माणं बृहतस्तिर । कृषे तदिन्द्र पौंस्यम् ३
 प्रति श्रुताय वो धृषत् तूर्णाशं न गिरेरधि । हुवे सुशिप्रमूतये ४
 स गोरश्वस्य वि वृजं मन्दानः सोम्येभ्यः । पुरं न शूर दर्षसि ५
 यदि मे रारणः सुत उक्थे वा दधसे चनः । आरादुपं स्वधा गंहि ६
 वयं घां ते अपि ष्मसि स्तोतारं इन्द्र गिर्वणः । त्वं नो जिन्व सोमपाः ७
 उत नः पितुमा भर संररणो अविक्षितम् । मर्घवन् भूरिं ते वसु ८

उत नो गोमंतस्कृधि हिरण्यवतो अश्विनः । इळाभिः सं रभेमहि ६
 बृबदुक्थं हवामहे सृप्रकरस्त्रमूतयै । साधु कृणवन्तमवसे १०
 यः संस्थे चिच्छतक्रतु रादीं कृणोति वृत्रहा । जरितृभ्यः पुरूवसुः ११
 स नः शक्रश्चिदा शक्रद् दानवाँ अन्तराभुरः । इन्द्रो विश्वाभिरूतिभिः १२
 यो रायोऽवनिर्महान् त्सुपारः सुन्वतः सखा । तमिन्द्रमभि गायत १३
 आयन्तारं महि स्थिरं पृतनासु श्रवोजितम् । भूरेरीशानमोजसा १४
 नकिरस्य शचीनां नियन्ता सूनृतानाम् । नकिर्वक्ता न दादिति १५
 न नूनं ब्रह्मणामृणं प्राशूनामस्ति सुन्वताम् । न सोमौ अप्रता पपे १६
 पन्य इदुप गायत पन्य उक्थानि शंसत । ब्रह्मा कृणोत पन्य इत् १७
 पन्य आ दर्दिरच्छता सहस्रा वाज्यवृतः । इन्द्रो यो यज्वनो वृधः १८
 वि षू चर स्वधा अनु कृष्टीनामन्वाहुवः । इन्द्र पिब सुतानाम् १९
 पिब स्वधैनवाना मुत उत यस्तुग्ये सचा । उतायमिन्द्र यस्तव २०
 अतीहि मन्युषाविणं सुषुवांसमुपारणे । इमं रातं सुतं पिब २१
 इहि तिस्रः परावत इहि पञ्च जनाँ अति । धेना इन्द्रावचाकशत् २२
 सूर्यो रश्मिं यथा सृजा ऽऽ त्वा यच्छन्तु मे गिरः । निम्नमापो न सध्वयक
 २३
 अध्वर्यवा तु हि षिञ्च सोमं वीराय शिप्रिणै । भरा सुतस्य पीतयै २४
 य उदनः फलिगं भिन न्नयश्क सिन्धूरवासृजत् । यो गोषु पक्वं धारयत्
 २५
 अहन् वृत्रमृचीषम और्णवाभमहीशुवम् । हिमेनाविध्यदबुदम् २६
 प्र व उग्राय निष्टुरे ऽषाळहाय प्रसन्निणै । देवत्तं ब्रह्म गायत २७
 यो विश्वान्यभि वृता सोमस्य मदे अन्धसः । इन्द्रो देवेषु चेतति २८
 इह त्या संधमाद्या हरी हिरण्यकेश्या । वोळहामभि प्रयो हितम् २९
 अर्वाञ्च त्वा पुरुष्टुत प्रियमैधस्तुता हरी । सोमपेयाय वक्षतः ३०

(३३) त्रयस्त्रिंशं सूक्तम्

(१-१६) एकोनविंशत्यृचस्यास्य सूक्तस्य काणवो मेध्यातिथिर्ऋषिः । इन्द्रो देवता

। (१-१५) प्रथमादिपञ्चदशर्चा बृहती, (१३-१८) षोडश्यादितृचस्य गायत्री,

(१६) एकोनविंश्याश्चानुष्टुप् छन्दांसि

वयं घं त्वा सुतावन्त आपो न वृक्तबर्हिषः ।

प॒वि॒त्रस्य॑ प॒स्रव॑णेषु वृ॒त्रह॑न् परि॑ स्तो॒तार॑ आ॒सते १
 स्वर॑न्ति त्वा सु॒ते न॒रो वसो॑ निरे॒क उ॒क्थि॑नः ।
 क॒दा सु॒तं तृ॒षाण॑ ओ॒क् आ ग॑म॒ इन्द्र॑ स्व॒ब्दीव॑ वंसंगः २
 कर॑वैभिर्धृ॒ष्णावा॑ धृषद् वाजं॑ दर्षि॑ सह॒स्त्रिण॑म् ।
 पि॒शङ्ग॑रूपं मघवन् विचर्षणे म॒क्षू गोम॑न्तमीमहे ३
 पा॒हि गा॒यान्ध॑सो मद् इन्द्रा॒य मे॒ध्याति॑थे ।
 यः संमि॑श्लो ह॒र्योर्यः॑ सु॒ते सचा॑ व॒ज्री रथो॑ हिर॒ण्ययः॑ ४
 यः सु॑षु॒व्यः सु॒दक्षि॑ण॒ इ॒नो यः सु॒क्रतु॑र्गृणे ।
 य आ॑करः स॒हस्रा॑ यः श॒ताम॑घ॒ इन्द्रो॑ यः पू॒र्भिदा॑रितः ५
 यो धृ॑षितो योऽवृ॒तो यो अ॑स्ति॒ श्मश्रु॑षु श्रितः ।
 विभू॑तद्यु॒म्रश्च॑र्वनः पुरु॒ष्टतः॑ क्र॒त्वा गौरि॑व शा॒किनः॑ ६
 क ई॑ वेद सु॒ते सचा॑ पिब॒न्तं कद् वयो॑ दधे ।
 अ॒यं यः पुरो॑ वि॒भिन॑त्यो॒जसा॑ म॒न्दानः॑ शि॒प्रच॑न्ध॒सः ७
 दा॒ना मृ॒गो न वा॑र॒णः पु॑रु॒त्रा च॒रथं॑ दधे ।
 नकि॑ष्ठा॒ नि य॑म॒दा सु॒ते ग॑मो म॒हाँश्च॑र॒स्यो॒जसा॑ ८
 य उ॒ग्रः सन्न॑नि॒ष्टत॑ स्थि॒रो रणा॑य॒ संस्कृ॑तः ।
 यदि॑ स्तो॒तुर्म॑घवा॒ शृण॑व॒द्धवं॑ नेन्द्रो॑ योष॒त्या ग॑मत् ९
 स॒त्यमि॑त्था वृषे॒दसि॑ वृष॒जूति॑र्नोऽवृ॒तः ।
 वृषा॑ ह्यु॒ग्र शृ॑णिव॒षे प॑रावति॒ वृषो॑ अ॒र्वावति॑ श्रुतः १०
 वृष॑णस्ते अ॒भीशा॑वो वृषा॒ कशा॑ हिर॒ण्ययी॑ ।
 वृषा॑ रथो॑ मघवन् वृष॑णा॒ हरी॑ वृषा॒ त्वं श॑तक्रतो ११
 वृषा॑ सोता॒ सुनो॑तु ते वृष॒नृजी॑पि॒त्रा भर॑ ।
 वृषा॑ दधन्वे वृष॑णं न॒दीष्वा॑ तु॒भ्यं स्था॑तर्हरी॒णाम् १२
 एन्द्र॑ याहि पी॒तये॑ मधु॒ शवि॑ष्ठ सो॒म्यम् ।
 नाय॑मच्छा॒ मघ॑वा॒ शृण॑व॒द् गिरो॑ ब्रह्मो॒क्था च॑ सु॒क्रतुः॑ १३
 वह॑न्तु त्वा रथे॒ष्ठा॒मा हर॑यो रथ॒युजः॑ ।
 ति॒रश्चि॑द॒र्यं स॑र्व॒नानि॑ वृ॒त्रह॑न्न॒न्येषां॑ या श॑तक्रतो १४
 अ॒स्माक॑म॒द्यान्त॑मं स्तोमं॒ धिष्व॑ महामह ।
 अ॒स्माकं॑ ते स॑र्व॒ना सन्तु॑ श॑त॒मा मदा॑य द्यु॒क्ष सोम॑पाः १५
 न॒हि ष॑स्तव॒ नो म॑म॒ शा॒स्त्रे अ॒न्यस्य॑ रण॒यति॑ । यो अ॒स्मान् वी॑र आ॒नय॑त् १६

इन्द्रश्चिद् घा तदब्रवीत् स्त्रिया अशास्यं मनः । उतो अह क्रतुं रघुम् १७
सप्ती चिद् घा मदच्युता मिथुना वहतो रथम् । एवेद् धूर्वृष्ण उत्तरा १८
अधः पश्यस्व मोपरि संतरां पादकौ हर । मा ते कशप्लकौ दृशन् त्स्त्री हि
ब्रह्मा ब्रभूविथ १९

(३४) चतुस्त्रिंशं सूक्तम्

(१-१८) अष्टादशर्चस्यास्य सूक्तस्य (१-१५) प्रथमादिपञ्चदशर्चा कारवो
नीपातिथिः, (१६-१८) षोडश्यादितृचस्य चाङ्गिरसाः सहस्रं वसुरोचिष ऋषयः ।
इन्द्रो देवता । (१-१५) प्रथमादिपञ्चदशर्चामनुष्टुप्, (१६-१८) षोडश्यादितृचस्य
च गायत्री छन्दसी

एन्द्र याहि हरिभि रूप करवस्य सुष्टुतिम् ।
दिवो अमुष्य शासतो दिवं यय दिवावसो १
आ त्वा ग्रावा वदन्निह सोमी घोषेण यच्छतु ।
दिवो अमुष्य शासतो दिवं यय दिवावसो २
अत्रा वि नेमिरेषा मुरां न धूनुते वृकः ।
दिवो अमुष्य शासतो दिवं यय दिवावसो ३
आ त्वा करवा इहावसे हवन्ते वाजसातये ।
दिवो अमुष्य शासतो दिवं यय दिवावसो ४
दधामि ते सुतानां वृष्णे न पूर्वपाय्यम् ।
दिवो अमुष्य शासतो दिवं यय दिवावसो ५
स्मत्पुरंधिर्न आ गंहि विश्वतोधीर्न ऊतयै ।
दिवो अमुष्य शासतो दिवं यय दिवावसो ६
आ नो याहि महेमते सहस्रोते शतामघ ।
दिवो अमुष्य शासतो दिवं यय दिवावसो ७
आ त्वा होता मनुर्हितो देवत्रा वक्षदीडयः ।
दिवो अमुष्य शासतो दिवं यय दिवावसो ८
आ त्वा मदच्युता हरी श्येनं पक्षेव वक्षतः ।
दिवो अमुष्य शासतो दिवं यय दिवावसो ९
आ याह्यर्य आ परि स्वाहा सोमस्य पीतयै ।
दिवो अमुष्य शासतो दिवं यय दिवावसो १०

आ नो याह्युपश्रुत्युक्थेषु रणया इह ।
 दिवो अमुष्य शासतो दिवं यय दिवावसो ११
 सरूपैरा सु नो गहि संभृतैः संभृताश्वः ।
 दिवो अमुष्य शासतो दिवं यय दिवावसो १२
 आ याहि पर्वतेभ्यः समुद्रस्याधि विष्टपः ।
 दिवो अमुष्य शासतो दिवं यय दिवावसो १३
 आ नो गव्यान्यश्व्या सहस्रा शूर दर्दृहि ।
 दिवो अमुष्य शासतो दिवं यय दिवावसो १४
 आ नः सहस्रशो भरा ऽयुतानि शतानि च ।
 दिवो अमुष्य शासतो दिवं यय दिवावसो १५
 आ यदिन्द्रश्च दद्वहे सहस्रं वसुरोचिषः । ओजिष्ठमश्वयं पशुम् १६
 य ऋजा वातरंहसो ऽरुषासो रघुष्यदः । भ्राजन्ते सूर्या इव १७
 पारावतस्य रातिषु द्रवच्चक्रेष्वाशुषु । तिष्ठं वनस्य मध्य आ १८

(३५) पञ्चत्रिंशं सूक्तम्

(१-२४) चतुर्विंशत्यृचस्यास्य सूक्तस्यात्रेयः श्यावाश्व ऋषिः । अश्विनौ देवते ।
 (१-२१) प्रथमाद्येकविंशत्यृचामुपरिष्ठाञ्ज्योतिः, (२२, २४) द्वाविंशीचतुर्विंशयोः
 पङ्क्तिः, (२३) त्रयोविंश्याश्च महाबृहती छन्दांसि
 अग्निनेन्द्रेण वरुणेन विष्णुना ऽऽदित्यै रुद्रैर्वसुभिः सचाभुवा ।
 सजोषसा उषसा सूर्येण च सोमं पिबतमश्विना १
 विश्वाभिर्धीभिर्भुवनेन वाजिना दिवा पृथिव्याद्रिभिः सचाभुवा ।
 सजोषसा उषसा सूर्येण च सोमं पिबतमश्विना २
 विश्वैर्देवैस्त्रिभिरेकादशैरिहा ऽद्भिर्मरुद्भिर्भृगुभिः सचाभुवा ।
 सजोषसा उषसा सूर्येण च सोमं पिबतमश्विना ३
 जुषेथां यज्ञं बोधतं हवस्य मे विश्वेह देवौ सवनावं गच्छतम् ।
 सजोषसा उषसा सूर्येण च षं नो वोळहमश्विना ४
 स्तोमं जुषेथां युवशेवं कन्यनां विश्वेह देवौ सवनावं गच्छतम् ।
 सजोषसा उषसा सूर्येण च षं नो वोळहमश्विना ५
 गिरौ जुषेथामध्वरं जुषेथां विश्वेह देवौ सवनावं गच्छतम् ।
 सजोषसा उषसा सूर्येण च षं नो वोळहमश्विना ६

हारिद्रवेव पतथो वनेदुप सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ७
 हंसारिव पतथो अध्वगाविव सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ८
 श्येनाविव पतथो हव्यदातये सोमं सुतं महिषेवाव गच्छथः ।
 सजोषसा उषसा सूर्येण च त्रिर्वर्तिर्यातमश्विना ९
 पिबतं च तृप्णुतं चा च गच्छतं प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना १०
 जयतं च प्र स्तुतं च प्र चावतं प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना ११
 हृतं च शत्रून् यततं च मित्रिणः प्रजां च धत्तं द्रविणं च धत्तम् ।
 सजोषसा उषसा सूर्येण चोर्जं नो धत्तमश्विना १२
 मित्रावरुणवन्ता उत धर्मवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चाऽऽदित्यैर्यातमश्विना १३
 अङ्गिरस्वन्ता उत विष्णुवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चाऽऽदित्यैर्यातमश्विना १४
 ऋभुमन्ता वृषणा वाजवन्ता मरुत्वन्ता जरितुर्गच्छथो हवम् ।
 सजोषसा उषसा सूर्येण चाऽऽदित्यैर्यातमश्विना १५
 ब्रह्म जिन्वतमुत जिन्वतं धियो हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना १६
 क्षत्रं जिन्वतमुत जिन्वतं नृन् हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना १७
 धेनूर्जिन्वतमुत जिन्वतं विशो हृतं रक्षांसि सेधतममीवाः ।
 सजोषसा उषसा सूर्येण च सोमं सुन्वतो अश्विना १८
 अत्रैरिव शृणुतं पूर्व्यस्तुतिं श्यावाश्वस्य सुन्वतो मंदच्युता ।
 सजोषसा उषसा सूर्येण चाऽश्विना तिरोऽह्यम् १९
 सर्गा इव सृजतं सुष्टीरुप श्यावाश्वस्य सुन्वतो मंदच्युता ।
 सजोषसा उषसा सूर्येण चाऽश्विना तिरोऽह्यम् २०
 रश्मीर्इव यच्छतमध्वराँ उप श्यावाश्वस्य सुन्वतो मंदच्युता ।
 सजोषसा उषसा सूर्येण चाऽश्विना तिरोऽह्यम् २१

अर्वाग् रथं नि यच्छतं पिबतं सोम्यं मधु
 आ यातमश्विना गतमवस्युर्वामिहं हुवे धत्तं रत्नानि दाशुषे २२
 नमोवाके प्रस्थिते अध्वरे नरा विवक्ष्णस्य पीतये
 आ यातमश्विना गतमवस्युर्वामिहं हुवे धत्तं रत्नानि दाशुषे २३
 स्वाहाकृतस्य तृप्तं सुतस्य देवावन्धसः
 आ यातमश्विना गतमवस्युर्वामिहं हुवे धत्तं रत्नानि दाशुषे २४

(३६) षट्त्रिंशं सूक्तम्

(१-७) सप्तर्चस्यास्य सूक्तस्यात्रेयः श्यावाश्व ऋषिः । इन्द्रो देवता । (१-६)

प्रथमादिषडृचां शक्वरी, (७) सप्तम्याश्च महापङ्क्तिश्छन्दसी

अवितासि सुन्वतो वृक्तबर्हिषः पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते १

प्राव स्तोतारं मघवन्नव त्वां पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते २

ऊर्जा देवाँ अवस्यो जसा त्वां पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते ३

जनिता दिवो जनिता पृथिव्याः पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते ४

जनिताश्वानां जनिता गवामसि पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते ५

अत्रीणां स्तोममद्रिवो महस्कृधि पिबा सोमं मदाय कं शतक्रतो ।
 यं तै भागमधारयन् विश्वाः सेहानः पृतना उरु जयः समप्सुजि न्मरुत्वाँ इन्द्र
 सत्यते ६

श्यावाश्वस्य सुन्वतस्तथा शृणु यथाशृणो रत्रेः कर्माणि कृण्वतः ।
 प्र त्रसदस्युमाविथ त्वमेक इन्नुषाह्य इन्द्र ब्रह्माणि वर्धयन् ७

(३७) सप्तत्रिंशं सूक्तम्

(१-७) सप्तर्चस्यास्य सूक्तस्यात्रेयः श्यावाश्व ऋषिः । इन्द्रो देवता । (१)

प्रथमर्चोऽतिजगती, (२-७) द्वितीयादिषण्णाञ्च महापङ्क्तिश्छन्दसी
प्रेदं ब्रह्म वृत्रतूर्येष्वाविथ प्र सुन्वतः शचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः १
सेहान उग्र पृतना अभि द्रुहः शचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः २
एकराळस्य भुवनस्य राजसि शचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः ३
सस्थावाना यवयसि त्वमेक इच्छचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः ४
क्षेमस्य च प्रयुजश्च त्वमीशिषे शचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः ५
क्षत्राय त्वमवसि न त्वमाविथ शचीपत इन्द्र विश्वाभिरूतिभिः ।
माध्यंदिनस्य सर्वनस्य वृत्रहन्ननेद्य पिबा सोमस्य वज्रिवः ६
श्यावाश्वस्य रेभतस्तथा शृणु यथाशृणो रत्रेः कर्माणि कृण्वतः ।
प्र त्रसदस्युमाविथ त्वमेक इन्नृषाह्य इन्द्र क्षत्राणि वर्धयन् ७

(३८) अष्टात्रिंशं सूक्तम्

(१-१०) दशर्चस्यास्य सूक्तस्यात्रेयः श्यावाश्व ऋषिः । इन्द्राग्नी देवते ।

गायत्री छन्दः

यज्ञस्य हि स्थ ऋत्विजा सस्त्री वाजेषु कर्मसु । इन्द्राग्नी तस्य बोधतम् १
तोशासा रथयावाना वृत्रहणापराजिता । इन्द्राग्नी तस्य बोधतम् २
इदं वा मदिरं मध्वधुक्षन्नद्रिभिर्नरः । इन्द्राग्नी तस्य बोधतम् ३
जुषेथां यज्ञमिष्टयै सुतं सोमं सधस्तुती । इन्द्राग्नी आ गतं नरा ४
इमा जुषेथां सर्वना येभिर्हव्यान्यूहथुः । इन्द्राग्नी आ गतं नरा ५
इमां गायत्रवर्तनिं जुषेथां सुष्टुतिं मम । इन्द्राग्नी आ गतं नरा ६
प्रातर्यावभिरा गतं देवेभिर्जेन्यावसू । इन्द्राग्नी सोमपीतये ७
श्यावाश्वस्य सुन्वतो ऽत्रीणां शृणुतं हवम् । इन्द्राग्नी सोमपीतये ८

एवा वांमह ऊतये यथाहुवन्त मेधिराः । इन्द्राग्नी सोमपीतये ६
आहं सरस्वतीवतो रिन्द्राग्रचोरवौ वृणे । याभ्यां गायत्रमृच्यते १०

(३६) एकोनचत्वारिंशं सूक्तम्

(१-१०) दशर्चस्यास्य सूक्तस्य कारवो नाभाक ऋषिः । अग्निर्देवता ।

महापङ्क्तिश्छन्दः

अग्निर्मस्तोष्यृग्मियं मग्निमीळा यजध्यै ।

अग्निर्देवाँ अनक्तु न उभे हि विदथे कवि रन्तश्चरति दूत्यं नभन्तामन्यके
समे १

न्यग्ने नव्यसा वच स्तनूषु शंसमेषाम् ।

न्यराती रराव्णां विश्वा अर्यो अराती रितो युच्छन्त्वामुरो नभन्तामन्यके समे
२

अग्ने मन्मानि तुभ्यं कं घृतं न जुह्व आसनि ।

स देवेषु प्र चिकिद्धि त्वं ह्यसि पूर्यः शिवो दूतो विवस्वतो नभन्तामन्यके
समे ३।

तत्तदग्निर्वयो दधे यथायथा कृपयति ।

ऊर्जाहुतिर्वसूनां शं च योश्च मयो दधे विश्वस्यै देवहृत्यै नभन्तामन्यके समे
४

स चिकेत सहीयसा ऽग्निश्चित्रेण कर्मणा ।

स होता शश्वतीनां दक्षिणाभिरभीवृत इनोति च प्रतीव्यं नभन्तामन्यके समे
५

अग्निर्जाता देवानां मग्निर्वेद मर्तानामपीच्यम् ।

अग्निः स द्रविणोदा अग्निर्द्वारा व्यूण्ति स्वाहतो नवीयसा नभन्तामन्यके समे
६

अग्निर्देवेषु संवसुः स विक्षु यज्ञियास्वा ।

स मुदा काव्या पुरु विश्वं भूमैव पुष्यति देवो देवेषु यज्ञियो नभन्तामन्यके
समे ७

यो अग्निः सप्तमानुषः श्रितो विश्वेषु सिन्धुषु ।

तमार्गन्म त्रिपस्त्यं मन्धातुर्दस्युहन्तम मग्निं यज्ञेषु पूर्य नभन्तामन्यके समे
८

अग्निस्त्रीणि त्रिधातू न्या क्षैति विदथा कविः ।
स त्रींकादशाँ इह यक्षञ्च पिप्रयञ्च नो विप्रौ दूतः परिष्कृतो नभन्तामन्यके
समे ६
त्वं नो अग्र आयुषु त्वं देवेषु पूर्व्य वस्व एक इरज्यसि ।
त्वामापः परिस्त्रुतः परि यन्ति स्वसैतवो नभन्तामन्यके समे १०

(४०) चत्वारिंशं सूक्तम्

(१-१२) द्वादशर्चस्यास्य सूक्तस्य काणवो नाभाक ऋषिः । इन्द्राग्नी देवते । (१,
३-११) प्रथमर्चस्तृतीयादिनवानाञ्च महापक्तिः, (२) द्वितीयायाः शक्वरी, (१२)
द्वादश्याश्च त्रिष्टुप् छन्दांसि

इन्द्रागी युवं सु नः सहन्ता दासथो रयिम् ।
येन दृळहा समत्स्वा वीळु चित् साहिषीमह्य गिर्वनैव वात इन्नभन्तामन्यके
समे १

नहि वा व्रयामहे ऽथेन्द्रमिद् यजामहे शविष्ठं नृणां नरम् ।
स नः कदा चिदर्वता गमदा वाजसातये गमदा मेधसातये नभन्तामन्यके
समे २

ता हि मध्यं भराणा मिन्द्राग्नी अधिक्षितः ।
ता उ कवित्वना कवी पृच्छयमाना सखीयते सं धीतमश्नुतं नरा
नभन्तामन्यके समे ३।

अभ्यर्च नभाकव दिन्द्राग्नी यजसा गिरा ।
ययोर्विश्वमिदं जगदियं द्यौः पृथिवी मह्युपस्थे बिभृतो वसु नभन्तामन्यके
समे ४

प्र ब्रह्माणि नभाकव दिन्द्राग्निभ्यामिरज्यत ।
या सप्तबुधमर्णवं जिह्वबारमपोर्णुत इन्द्र ईशान् ओजसा नभन्तामन्यके समे
५

अपि वृश्च पुराणवद् वृततैरिव गुष्पित मोजो दासस्य दम्भय ।
वयं तदस्य संभृतं वस्विन्द्रैण वि भजेमहि नभन्तामन्यके समे ६
यदिन्द्राग्नी जना इमे विह्वर्यन्ते तना गिरा ।

अस्माकैभिर्नृभिर्वयं सासह्याम पृतन्यतो वनुयाम वनुष्यतो नभन्तामन्यके
समे ७

या नु श्वेताववो दिव उच्चरात् उप द्युभिः ।
 इन्द्राग्रयोरनु वृत मुहाना यन्ति सिन्धवो यान् त्सीं बन्धादमुञ्चतां
 नभन्तामन्यके संमे ८
 पूर्वीष्ट इन्द्रोपमातयः पूर्वीरुत प्रशस्तयः सूनो हिन्वस्य हरिवः ।
 वस्वो वीरस्यापृचो या नु साधन्त नो धियो नभन्तामन्यके संमे ९
 तं शिशीता सुवृक्तिभिस्त्वेषं सत्वानमृग्मियम् ।
 उतो नु चिद् य ओजसा शुष्णास्यागडानि भेदति जेषत् स्वर्वतीरपो
 नभन्तामन्यके संमे १०
 तं शिशीता स्वध्वरं सत्यं सत्वानमृत्वियम् ।
 उतो नु चिद् य ओहत आगडा शुष्णस्य भेदत्यजैः स्वर्वतीरपो
 नभन्तामन्यके संमे ११
 एवेन्द्राग्निभ्यां पितृवन्नवीयो मन्धातृवदङ्गिरस्वदवाचि ।
 त्रिधातुना शर्मणा पातमस्मान् वयं स्याम पतयो रयीणाम् १२

(४१) एकचत्वारिंशं सूक्तम्

(१-१०) दशर्चस्यास्य सूक्तस्य काणवो नाभाक ऋषिः । वरुणो देवता ।

महापङ्क्तिश्छन्दः

अस्मा ऊ षु प्रभूतये वरुणाय मरुद्भ्यो ऽर्चा विदुष्टरेभ्यः ।
 यो धीता मानुषाणां पृथ्वो गा इव रक्षति नभन्तामन्यके संमे १
 तमू षु समना गिरा पितृणां च मन्मभिः ।
 नाभाकस्य प्रशस्तिभिर्यः सिन्धूनामुपौदये सप्तस्वसा स मध्यमो
 नभन्तामन्यके संमे २
 स क्षपः परि षस्वजे न्युस्त्रो मायया दधे स विश्वं परि दर्शतः ।
 तस्य वेनीरनु वृत मुषस्तिस्त्रो अवर्धयन् नभन्तामन्यके संमे ३
 यः ककुभौ निधारयः पृथिव्यामधि दर्शतः ।
 स माता पूर्व्यं पदं तद् वरुणस्य सप्तयं स हि गोपा इवेर्यो नभन्तामन्यके
 संमे ४
 यो धर्ता भुवनानां य उस्त्राणामपीच्याइ वेद नामानि गुह्या ।
 स कविः काव्यां पुरु रूपं द्यौरिव पुष्यति नभन्तामन्यके संमे ५
 यस्मिन् विश्वानि काव्यां चक्रे नाभिरिव श्रिता ।

त्रितं जुती संपर्यत व्रजे गावो न संयुजै युजे अश्वान् अयुक्तत नभन्तामन्यके
समे ६

य आस्वत्क आशये विश्वा जातान्येषाम् ।

परि धामानि मर्मशद् वरुणस्य पुरो गये विश्वे देवा अनु व्रतं नभन्तामन्यके
समे ७

स समुद्रो अपीच्यस्तुरो द्यामिव रोहति नि यदासु यजुर्दधे ।

स माया अर्चिना पदा ऽस्तृणान्नाकमारुह नभन्तामन्यके समे ८

यस्य श्वेता विचक्षणा तिस्रो भूमीरधिक्षितः ।

त्रिरुत्तराणि प्रप्रतु वरुणस्य ध्रुवं सदः स सप्तानामिरज्यति नभन्तामन्यके
समे ९

यः श्वेतां अधिनिर्णिज श्वक्रे कृष्णां अनु व्रता ।

स धाम पूर्य ममे यः स्कम्भेन वि रोदसी अजो न द्यामधारय नभन्तामन्यके
समे १०

(४२) द्विचत्वारिंशं सूक्तम्

(१-६) षड्चस्यास्य सूक्तस्य कारवो नाभाक आत्रेयोऽर्चनाना वा ऋषिः । (१-३)

प्रथमतृचस्य वरुणः, (४-६) द्वितीयतृचस्य चाश्विनौ देवताः । (१-३)

प्रथमतृचस्य त्रिष्टुप्, (४-६) द्वितीयतृचस्य चानुष्टुप् छन्दसी

अस्तभ्नाद् द्यामसुरो विश्ववेदा अर्मिमीत वरिमार्णं पृथिव्याः ।

आसीद्दद् विश्वा भुवनानि सम्राड् विश्वेत् तानि वरुणस्य व्रतानि १

एवा वन्दस्व वरुणं बृहन्तं नमस्या धीरममृतस्य गोपाम् ।

स नः शर्म त्रिवरुथं वि यसत् पातं नो द्यावापृथिवी उपस्थे २

इमां धियं शिक्नमाणस्य देव क्रतुं दक्षं वरुणं सं शिशाधि ।

ययाति विश्वा दुरिता तरैम सुतर्माणमधि नारुं रुहेम ३

आ वां ग्रावाणो अश्विना धीभिर्विप्रो अचुच्यवुः ।

नासत्या सोमपीतये नभन्तामन्यके समे ४

यथा वामत्रिरश्विना गीर्भिर्विप्रो अजौहवीत् ।

नासत्या सोमपीतये नभन्तामन्यके समे ५

एवा वामह ऊतये यथाहुवन्त मेधिराः ।

नासत्या सोमपीतये नभन्तामन्यके समे ६

षष्ठोऽनुवाकः । सू० ४३-४८

(४३) त्रिचत्वारिंशं सूक्तम्

(१-३३) त्रयस्त्रिंशदृचस्यास्य सूक्तस्याङ्गिरसो विरूप ऋषिः । अग्निर्देवता ।
गायत्री छन्दः

इमे विप्रस्य वेधसो ऽग्नेरस्तृतयज्वनः । गिरः स्तोमास ईरते १
अस्मै ते प्रतिहर्यते जातवेदो विचर्षणे । अग्ने जनामि सुष्टुतिम् २
आरोका इव घेदहं तिग्मा अग्ने तव त्विषः । दुद्धिर्वनानि बप्सति ३
हरयो धूमकैतवो वातजूता उप द्यवि । यतन्ते वृथगग्रयः ४
एते त्ये वृथगग्रय इद्धासः समदृक्षत । उषसामिव केतवः ५
कृष्णा रजांसि पत्सुतः प्रयागे जातवेदसः । अग्निर्यद् रोधति क्षमि ६
धासिं कृशवान ओषधी बप्सदग्निर्न वायति । पुनर्यन् तरुणीरपि ७
जिह्वाभिरह नन्नम दुर्चिषा जञ्जणाभवन् । अग्निर्वनेषु रोचते ८
अप्स्वग्ने सधिष्टव सौषधीरनु रुध्यसे । गर्भे सञ्जायसे पुनः ९
उदग्ने तव तद् घृता दुर्चा रोचत आहुतम् । निसानं जुहोइ मुखे १०
उक्षान्नाय वशान्नाय सोमपृष्ठाय वेधसे । स्तोमैर्विधेमाग्रये ११
उत त्वा नमसा वयं होतुर्वरेण्यक्रतो । अग्ने समिद्धिरीमहे १२
उत त्वा भृगुवच्छुचे मनुष्वदग््न आहुत । अङ्गिरस्वद्ध्वामहे १३
त्वं ह्यग्ने अग्निना विप्रो विप्रेण सन् त्सता । सखा सख्या समिध्यसे १४
स त्वं विप्राय दाशुषे रयिं देहि सहस्त्रिणम् । अग्ने वीरवतीमिषम् १५
अग्ने भ्रातः सहस्कृत रोहिदश्च शुचिव्रत । इमं स्तोमं जुषस्व मे १६
उत त्वाग्ने मम् स्तुतो वाश्राय प्रतिहर्यते । गोष्ठं गाव इवाशत १७
तुभ्यं ता अङ्गिरस्तम् विश्वाः सुक्षितयः पृथक् । अग्ने कामाय येमिरे १८
अग्निं धीभिर्मनीषिणो मेधिंरासो विपश्चितः । अघसद्याय हिन्विरे १९
तं त्वामज्मेषु वाजिनं तन्वाना अग्ने अध्वरम् । वह्निं होतारमीळते २०
पुरुत्रा हि सदृङ्ङसि विशो विश्वा अनु प्रभुः । समत्सु त्वा हवामहे २१
तमीळिष्व य आहुतो ऽग्निर्विभ्राजते घृतैः । इमं नः शृणवद्धवम् २२
तं त्वा वयं हवामहे शृणवन्तं जातवेदसम् । अग्ने घ्नन्तमप द्विषः २३
विशां राजानमद्भुत मध्यक्षं धर्मणामिमम् । अग्निमीळे स उ श्रवत् २४
अग्निं विश्वार्युवेपसं मर्यं न वाजिनं हितम् । सप्तं न वाजयामसि २५

घ्नन् मृध्राण्यप द्विषो दहन् रक्षांसि विश्वहा । अग्ने त्रिगमेन दीदिहि २६
यं त्वा जनांस इन्धते मनुष्वदङ्गिरस्तम । अग्ने स बोधि मे वचः २७
यदग्ने दिविजा अस्य प्सुजा वा सहस्कृत । तं त्वा गीर्भिर्हवामहे २८
तुभ्यं घेत् ते जना इमे विश्वाः सुक्षितयः पृथक् । धासिं हिन्वन्त्यत्तवे २९
ते घेदग्ने स्वाध्यो ऽहा विश्वा नृचक्षसः । तरन्तः स्याम दुर्गहा ३०
अग्निं मन्द्रं पुरुप्रियं शीरं पावकशौचिषम् । हृद्धिर्मन्द्रेभिरीमहे ३१
स त्वमग्ने विभावंसुः सृजन् त्सूर्यो न रश्मिभिः । शर्धन् तमांसि जिघ्रसे
३२
तत् ते सहस्व ईमहे दात्रं यन्नोपदस्यति । त्वदग्ने वार्यं वसु ३३

(४४) चतुश्चत्वारिंशं सूक्तम्

(१-३०) त्रिंशदृचस्यास्य सूक्तस्याङ्गिरसो विरूप ऋषिः । अग्निर्देवता ।
गायत्री छन्दः

समिधाग्निं दुवस्यत घृतैर्बोधयतातिथिम् । आस्मिन् हव्या जुहोतन १
अग्ने स्तोमं जुषस्व मे वर्धस्वानेन मन्मना । प्रति सूक्तानि हर्य नः २
अग्निं दूतं पुरो दधे हव्यवाहुमुप ब्रुवे । देवाँ आ सोदयादिह ३
उत् ते बृहन्तो अर्चयः समिधानस्य दीदिवः । अग्ने शक्रास ईरते ४
उप त्वा जुहोर् मम घृताचीर्यन्तु हर्यत । अग्ने हव्या जुषस्व नः ५
मन्द्रं होतारिमृत्विजं चित्रभानुं विभावंसुम् । अग्निमीळे स उ श्रवत् ६
प्रबं होतारमीडयं जुष्टमग्निं कविक्रतुम् । अध्वराणामभिश्चियम् ७
जुषानो अङ्गिरस्तमे मा हव्यान्यानुषक् । अग्ने यज्ञं नय ऋतुथा ८
समिधान उ सन्त्य शुक्रशोच इहा वह । चिकित्वान् दैव्यं जनम् ९
विप्रं होतारमद्बुहं धूमकेतुं विभावंसुम् । यज्ञानां केतुमीमहे १०
अग्निं पाहि नस्त्वं प्रति ष्म देव रीषतः । भिन्धि द्वेषः सहस्कृत ११
अग्निः प्रत्नेन मन्मना शुम्भानस्तन्वंशं स्वाम् । कविर्विप्रैण वावृधे १२
ऊर्जो नपातमा हुवे ऽग्निं पावकशौचिषम् । अस्मिन् यज्ञे स्वध्वरे १३
स नो मित्रमहस्त्व मग्ने शक्रेण शोचिषा । देवैरा संत्सि बर्हिषि १४
यो अग्निं तन्वोर् इदमै देवं मर्तः सपर्यति । तस्मा इद् दीदयद् वसु १५
अग्निर्मूर्धा दिवः ककुत् पतिः पृथिव्या अयम् । अपां रेतांसि जिन्वति १६
उदग्ने शुचयस्तव शक्रा भ्राजन्त ईरते । तव ज्योतीष्यर्चयः १७

ईशिषे वार्यस्य हि दात्रस्याग्ने स्वर्पतिः । स्तोता स्यां तव शर्मणि १८
 त्वामग्ने मनीषिणस्त्वां हिन्वन्ति चित्तिभिः । त्वां वर्धन्तु नो गिरः १९
 अर्द्धस्य स्वधावतो दूतस्य रेभतः सदा । अग्नेः सख्यं वृणीमहे २०
 अग्निः शुचिर्व्रततमः शुचिर्विप्रः शुचिः कविः । शुची रोचत आहुतः २१
 उत त्वा धीतयो मम गिरौ वर्धन्तु विश्वहा । अग्ने सख्यस्य बोधि नः २२
 यदग्ने स्यामहं त्वं त्वं वा घा स्या अहम् । स्युष्टै सत्या इहाशिषः २३
 वसुर्वसुपतिर्हि क्व मस्यग्ने विभावंसुः । स्याम ते सुमतावपि २४
 अग्ने धृतव्रताय ते समुद्रायैव सिन्धवः । गिरौ वाश्रास ईरते २५
 युवानं विश्पतिं कविं विश्वादं पुरुवेपसम् । अग्निं शुम्भामि मन्मभिः २६
 यज्ञानां रथ्यै वयं तिग्मजम्भाय वीळ्वे । स्तोमैरिषेमाग्र्यै २७
 अयमग्ने त्वे अपि जरिता भूतु सन्त्य । तस्मै पावक मृळय २८
 धीरो ह्यस्यद्यसद् विप्रो न जागृविः सदा । अग्ने दीदर्यसि द्यवि २९
 पुराग्ने दुरितेभ्यः पुरा मृध्रेभ्यः कवे । प्र ण आयुर्वसो तिर ३०

(४५) पञ्चचत्वारिंशं सूक्तम्

(१-४२) द्विचत्वारिंशदृचस्यास्य सूक्तस्य काणवस्त्रिशोक ऋषिः । (१)
 प्रथमर्चोऽग्नीन्द्रौ, (२-४२) द्वितीयाद्येकचत्वारिंशदृचाञ्चेन्द्रो देवते । गायत्री छन्दः
 आ घा ये अग्निमिन्धते स्तृणन्ति बर्हिर्नानुषक् । येषामिन्द्रो युवा सखा १
 बृहन्निदिध्म एषां भूरि शस्तं पृथुः स्वरुः । येषामिन्द्रो युवा सखा २
 अयुद्ध इद् युधा वृतं शूर आजैति सत्वभिः । येषामिन्द्रो युवा सखा ३
 आ बुन्दं वृत्रहा ददे जातः पृच्छद् वि मातरम् । क उग्राः के हं शृणिवरे ४
 प्रति त्वा शवसी वदद् गिरावप्सो न यौधिषत् । यस्तै शत्रुत्वमाचके ५
 उत त्वं मघवञ्छृणु यस्ते वष्टि ववन्ति तत् । यद् वीळ्वर्यासि वीळु तत् ६
 यदाजिं यात्याजिकृ दिन्द्रः स्वश्वयुरुपे । रथीतमो रथीनाम् ७
 वि षु विश्वा अभियुजो वज्रिन् विष्वग्यथा वृह । भवा नः सुश्रवस्तमः ८
 अस्माकं सु रथं पुर इन्द्रः कृणोतु सातयै । न यं धूर्वन्ति धूर्तयैः ९
 वृज्याम ते परि द्विषो ऽरं ते शक्र दावनै । गमेमेदिन्द्र गोमतः १०
 शनैश्चिद् यन्तो अद्रिवो ऽश्वावन्तः शतग्विनः । विवक्षणा अनेहसः ११
 ऊर्ध्वा हि ते दिवेदिवे सहस्रा सूनृता शता । जरितृभ्यो विमंहेते १२
 विद्या हि त्वा धनंजय मिन्द्रं दृळ्हा चिदारुजम् । आदारिणं यथा गयम्

१३

ककुहं चित् त्वा कवे मन्दन्तु धृष्णविन्दवः । आ त्वा पुणिं यदीमहे १४
 यस्तै रेवाँ अदाशुरिः प्रममर्ष मघत्तये । तस्य नो वेद आ भर १५
 इम उँ त्वा वि चक्षते सखाय इन्द्र सोमिनः । पुष्टावन्तो यथा पशुम् १६
 उत त्वाबधिरं वयं श्रुत्कर्णं सन्तमूतये । दूरादिह हवामहे १७
 यच्छुश्रूया इमं हव दुर्मर्षं चक्रिया उत । भवेरापिनो अन्तमः १८
 यच्चिद्धि ते अपि व्यथिर्जगन्वांसो अमन्महि । गोदा इदिन्द्र बोधि नः १९
 आ त्वा रम्भं न जिब्रयो ररभ्मा शवसस्पते । उश्मसि त्वा सधस्थ आ २०
 स्तोत्रमिन्द्राय गायत पुरुनृणाय सत्वने । नक्रियं वृणवते युधि २१
 अभि त्वा वृषभा सुते सुतं सृजामि पीतये । तृम्पा व्यश्नुही मदम् २२
 मा त्वा मूरा अविष्यवो मोपहस्वान् आ दभन् । मार्की ब्रह्मद्विषौ वनः २३
 इह त्वा गोपरीणसा महे मन्दन्तु राधसे । सरौ गौरो यथा पिब २४
 या वृत्रहा परावति सना नवा च चुच्युवे । ता संसत्सु प्र वौचत २५
 अपिबत् कद्रुवः सुत मिन्द्रः सहस्रबाहे । अत्रादेदिष्ट पौंस्यम् २६
 सत्यं तत् तुर्वशे यदौ विदानो अहवाय्यम् । व्यानट् तुर्वणे शमि २७
 तरणिं वो जनानां त्रदं वाजस्य गोमतः । समानमु प्र शंसिषम् २८
 ऋभुक्षणं न वर्तव उक्थेषु तुग्यावृधम् । इन्द्रं सोमे सचा सुते २९
 यः कृन्तदिद् वि योन्यं त्रिशोकाय गिरिं पृथुम् । गोभ्यो गातुं निरैतवे ३०
 यद् देधिषे मनस्यसि मन्दानः प्रेदियक्षसि । मा तत् करिन्द्र मृळय ३१
 दभ्रं चिद्धि त्वावतः कृतं शृणवे अधि क्षमि । जिगात्विन्द्र ते मनः ३२
 तवेदु ताः सुकीर्तयो ऽसन्नत प्रशस्तयः । यदिन्द्र मृळयासि नः ३३
 मा न एकस्मिन्नागसि मा द्वयोरुत त्रिषु । वधीर्मा शूर भूरिषु ३४
 बिभया हि त्वावत उग्रादभिप्रभङ्गिणः । दस्मादहर्मतीषहः ३५
 मा सख्युः शूनमा विदे मा पुत्रस्य प्रभूवसो । आवृत्वद् भूतु ते मनः ३६
 को नु मर्या अमिथितः सखा सखायमब्रवीत् । जहा को अस्मदीषते ३७
 एवारै वृषभा सुते ऽसिन्वन् भूर्यावयः । श्वघ्नीव निवता चरन् ३८
 आ त एता वचोयुजा हरी गृभ्णे सुमद्रथा । यदी ब्रह्मभ्य इद्ददः ३९
 भिन्धि विश्वा अप द्विषुः परि बाधौ जही मृधः । वसुस्पार्ह तदा भर ४०
 यद्वीळाविन्द्र यत् स्थिरे यत् पशानि पराभृतम् । वसु स्पार्ह तदा भर ४१
 यस्य ते विश्वमानुषो भूरैर्दत्तस्य वेदति । वसु स्पार्ह तदा भर ४२

चतुर्थोऽध्यायः । व० १-५४

(४६) षट्चत्वारिंशं सूक्तम्

(१-३३) त्रयस्त्रिंशदृचस्यास्य सूक्तस्याश्व्यो वश ऋषिः । (१-१०, २६-३१, ३३)
 प्रथमादिविंशत्यृचामेकोनत्रिंश्यादितृचस्य त्रयस्त्रिंश्याश्चेन्द्रः, (२१-२४)
 एकविंश्यादिचतसृणां कानीतस्य पृथुश्रवसो दानस्तुतिः, (२५-२८, ३२)
 पञ्चविंश्यादिचतसृणां द्वात्रिंश्याश्च वायुर्देवताः । (१) प्रथमर्चः पादनिचृत्, (२-
 ४, ६, १०, २३, २६, ३३) द्वितीयादितृचस्य
 षष्ठीदशमीत्रयोविंशयेकोनत्रिंशीत्रयस्त्रिंशीनाञ्च गायत्री, (५) पञ्चम्याः ककुप्, (७,
 १६) सप्तम्येकोनविंशयोर्बृहती, (८) अष्टम्या अनुष्टुप्, (९) नवम्याः सतोबृहती,
 (११-१२) एकादशीद्वादशयोर्विपरीतोत्तरः प्रगाथः (एकादश्या बृहती, द्वादश्या
 विपरीता सतोबृहती), (१३) त्रयोदश्या द्विपदा जगती, (१४) चतुर्दश्या
 पिपीलिकमध्या बृहती, (१५) पञ्चदश्याः ककुम्भचङ्कुशिरा, (१६) षोडश्या
 विराट्, (१७) सप्तदश्या जगती, (१८) अष्टादश्या उपरिष्ठाद्बृहती, (२०)
 विंश्या विषमपदा बृहती, (२१-२२, २४, ३२)
 एकविंशीद्वाविंशीचतुर्विंशीद्वात्रिंशीनां पङ्क्तिः (२५-२८) पञ्चविंश्यादिचतसृणां
 प्रगाथः ((२५, २७) पञ्चविंशीसप्तविंशयोर्बृहती, (२६, २८) षड्विंश्याष्टाविंशयोः
 सतोबृहती), (३०) त्रिंश्या द्विपदा विराट्, (३१) एकत्रिंश्याश्चोष्णिक् छन्दांसि
 त्वावतः पुरुवसो वृयमिन्द्र प्रणेतः । स्मसिं स्थातर्हरीणाम् १
 त्वां हि सत्यमद्रिवो विघ्न दातारमिषाम् । विघ्न दातारं रयीणाम् २
 आ यस्य ते महिमानं शतमूते शतक्रतो । गीर्भिर्गृणन्ति कारवः ३
 सुनीथो घा स मर्त्यो यं मरुतो यमर्यमा । मित्रः पान्त्यद्बुहः ४
 दधानो गोमदश्ववत् सुवीर्यमादित्यजूत एधते । सदा राया पुरुस्पृहा ५
 तमिन्द्रं दानमीमहे शवसानमभीर्वम् । ईशानं राय ईमहे ६
 तस्मिन् हि सन्त्यूतयो विश्वा अभीरवः सचा ।
 तमा वहन्तु सप्तयः पुरुवसुं मदाय हरयः सुतम् ७
 यस्ते मदो वरैरयो य इन्द्र वृत्रहन्तमः ।
 य आददिः स्वर्नृभिर्भ्यः पृतनासु दुष्टरः ८
 यो दुष्टरो विश्ववार श्रवाय्यो वाजेष्वस्ति तरुता ।
 स नः शविष्ठ सवना वसो गहि गुमेम् गोमति वृजे ९
 गुव्यो षु गो यथा पुरा ऽश्वयोत रथया । वरिवस्य महामह १०

न॒हि ते॑ शूर॒ राध॒सो ऽन्तं॑ वि॒न्दामि॑ स॒त्रा ।
 द॒श॒स्या नो॑ म॒घव॒न्नू चि॑द॒द्रिवो॑ धि॒यो वा॒जै॒भिरा॑विथ ११
 य ऋ॒ष्वः श्रा॑व॒यत्स॑खा॒ विश्वे॑त् स वै॒द॒ जनि॑मा पुरु॒ष्टतः॑ ।
 तं वि॒श्वे मानु॑षा यु॒गेन्द्रं॑ हवन्ते तवि॒षं य॒तस्त्रु॑चः १२
 स नो॒ वा॒जै॒ष्ववि॑ता पु॒रूव॑सुः पु॒रःस्था॑ता म॒घवा॑ वृ॒त्रहा॑ भुवत् १३
 अ॒भि वो॑ वी॒रम॑न्ध॒सो म॑देषु गाय गि॒रा म॒हा वि॒चै॒तस॑म् ।
 इन्द्रं॑ नाम॒ श्रुत्य॑ शा॒किनं॑ व॒चो यथा॑ १४
 द॒दी रे॒क्यास्त॑न्वै द॒दिर्व॑सु॒ द॒दिर्वा॑जैषु पुरु॒हूत॑ वा॒जिन॑म् ।
 नून॑मथ १५
 वि॒श्वेषा॑मि॒रज्य॑न्तं वसू॒नां सा॒स॒ह्वासं॑ चि॒द॒स्य॒ वर्ष॑सः ।
 कृ॒प॒य॒तो नून॑मत्यथ १६
 म॒हः सु॒ वो अ॑र॒मिषे॑ स्तवा॒महे मी॑ळ॒हृषे॑ अ॒रंग॑माय॒ जग्म॑ये ।
 य॒ज्ञेभि॑र्गी॒र्भिर्वि॑श्व॒मनु॑षां म॒रुता॑मि॒यक्ष॑सि॒ गाय॑ त्वा॒ नम॑सा गि॒रा १७
 ये पा॒तय॑न्ते अ॒ज्मभि॑र्गि॒रीणां॑ स्तु॒भिरेषा॑म् ।
 य॒ज्ञं म॑हि॒ष्वशी॑नां सु॒म्रं तु॑वि॒ष्वशी॑नां प्रा॒ध्वरे १८
 प्र॒भुङ्गं॑ दु॒र्मती॑ना॒ मिन्द्रं॑ शवि॒ष्ठा भ॑र ।
 र॒यिम॑स्मभ्यं यु॒ज्यं चो॑दयन्मते॒ ज्येष्ठं॑ चो॒दय॑न्मते १९
 स॒नितः॑ सु॒स॒नित॑रु॒ग्र चि॒त्र चे॒तिष्ठ॑ सूनृ॒त ।
 प्रा॒सहा॑ स॒म्राट् स॒हृरि॑ स॒हन्तं॑ भु॒ज्यं वा॒जेषु॑ पू॒र्व्यम् २०
 आ स ए॒तु य ई॒वुदाँ॑ अ॒देवः॑ पू॒र्तमा॑द॒दे ।
 यथा॑ चि॒द्वशो॑ अ॒श्वयः॑ पृथु॒श्रव॑सि॒ कानी॑ते॒ऽस्या॑ व्यु॒ष्याद॑दे २१
 ष॒ष्टिं स॒हस्रा॑श्व॒यस्या॑यु॒तासि॑न् मु॒ष्ट्रीनां॑ वि॒ंशतिं॑ श॒ता ।
 द॒श श्या॑वीनां श॒ता द॒श त्र्य॑रु॒षीणां॑ द॒श गवा॑ स॒हस्रा॑ २२
 द॒श श्या॑वा ऋ॒धद्र॑यो वी॒तवा॑रास आ॒शवः॑ ।
 म॒था ने॑मिं नि वा॒वृतुः॑ २३
 दाना॑सः पृथु॒श्रव॑सः कानी॒तस्य॑ सुरा॒धसः॑ ।
 रथं॑ हि॒र॒ण्ययं॑ द॒दन्म॑हि॒ष्टः सूरि॑र्भू॒द् वर्षि॑ष्ठम॒कृत॑ श्रवः २४
 आ नो॑ वा॒यो म॒हे तने॑ या॒हि म॒खाय॑ पा॒जसे॑ ।
 व॒यं हि॑ ते॒ चकृ॑मा भूरि॒ दा॒वने॑ स॒द्यश्चि॑न्महि॒ दा॒वने॑ २५
 यो अ॒श्वैर्भि॑र्व॒हते॑ वस्त॒ उ॒स्त्रा॒स्त्रिः स॒प्त स॑प्तती॒नाम् ।

एभिः सोमैभिः सोमसुद्धिः सोमपा दानाय शुक्रपूतपाः २६
 यो मं इमं चिदु त्मना मन्दच्चित्रं दावने ।
 अरट्त्वे अक्षे नहुषे सुकृत्वनि सुकृत्तराय सुक्रतुः २७
 उचथ्येइ वपुषि यः स्वरा लुत वायो घृतस्त्राः ।
 अश्वैषितं रजैषितं शुनैषितं प्राज्म तदिदं नु तत् २८
 अध प्रियमिषिराय षष्टिं सहस्रासनम् ।
 अश्वानामिन्न वृष्णाम् २९
 गावो न यूथमुप यन्ति वध्रय उप मा यन्ति वध्रयः ३०
 अध यच्चरथे गणे शतमुष्ट्रं अचिक्रदत् ।
 अध श्वितेषु विंशतिं शता ३१
 शतं दासे बल्बूथे विप्रस्तरुक्ष आ देदे ।
 ते तै वायविमे जना मदन्तीन्द्रगोपा मदन्ति देवगोपाः ३२
 अध स्या योषणा मही प्रतीची वशमश्वयम् । अधिरुक्मा वि नीयते ३३

(४७) सप्तचत्वारिंशं सूक्तम्

(१-१८) अष्टादशर्चस्यास्य सूक्तस्याप्तयस्त्रित ऋषिः । (१-१३)

प्रथमादित्रयोदशर्चामादित्याः, (१४-१८) चतुर्दश्यादिपञ्चानाञ्चादित्योषसो देवताः

। महापङ्क्तिश्छन्दः

महि वो महतामवो वरुण मित्रं दाशुषै ।
 यमादित्या अभि द्रुहो रक्षथा नेमघं नश दनेहसौ व ऊतयः सुऊतयो व
 ऊतयः १
 विदा देवा अघाना मादित्यासो अपाकृतिम् ।
 पक्षा वयो यथोपरि व्यश्स्मे शर्म यच्छता नेहसौ व ऊतयः सुऊतयो व
 ऊतयः २
 व्यश्स्मे अधि शर्म तत् पक्षा वयो न यन्तन ।
 विश्वानि विश्ववेदसो वरूथ्या मनामहे ऽनेहसौ व ऊतयः सुऊतयो व
 ऊतयः ३
 यस्मा अरासत् क्षयं जीवातुं च प्रचैतसः ।
 मनोर्विश्वस्य घेदिम आदित्या राय ईशते ऽनेहसौ व ऊतयः सुऊतयो व
 ऊतयः ४

परि णो वृणजन्नघा दुर्गाणि रथ्यो यथा ।
स्यामेदिन्द्रस्य शर्म रयादित्यानामुतावस्य नेहसौ व ऊतयः सुऊतयो व
ऊतयः ५

परिह्वतेदना जनो युष्मादत्तस्य वायति ।
देवा अदभ्रमाश वो यमादित्या अहेतना नेहसौ व ऊतयः सुऊतयो व
ऊतयः ६

न तं तिग्मं चन त्यजो न द्रासदभि तं गुरु ।
यस्मा उ शर्म सप्रथ आदित्यासो अराध्वमनेहसौ व ऊतयः सुऊतयो व
ऊतयः ७

युष्मे देवा अपि ष्मसि युध्यन्त इव वर्मसु ।
यूयं महो न एनसो यूयमर्भादुरुष्यता नेहसौ व ऊतयः सुऊतयो व ऊतयः
८

अदितिर्न उरुष्यत्व दितिः शर्म यच्छतु ।
माता मित्रस्य रेवतो ऽर्यम्णो वरुणस्य चा नेहसौ व ऊतयः सुऊतयो व
ऊतयः ९

यद्देवाः शर्म शरणं यद्भद्रं यदनातुरम् ।
त्रिधातु यद्वरूथ्यं तदस्मासु वि यन्तना नेहसौ व ऊतयः सुऊतयो व
ऊतयः १०

आदित्या अव हि ख्यता धि कूलादिव् स्पर्शः ।
सुतीर्थमवतो यथा नु नो नेषथा सुगमनेहसौ व ऊतयः सुऊतयो व ऊतयः
११

नेह भद्रं रक्षस्विने नावयै नोपया उत ।
गवै च भद्रं धेनवै वीराय च श्रवस्यते ऽनेहसौ व ऊतयः सुऊतयो व
ऊतयः १२

यदाविर्यदपीच्यं देवासो अस्ति दुष्कृतम् ।
त्रिते तद्विश्वमाप्ये अरे अस्मद् दधातना नेहसौ व ऊतयः सुऊतयो व
ऊतयः १३

यच्च गोषु दुष्वप्रयं यच्चास्मे दुहितदिवः ।
त्रिताय तद्विभावया पचाय परा वहा नेहसौ व ऊतयः सुऊतयो व ऊतयः
१४

निष्कं वा घा कृणवते स्रजं वा दुहितर्दिवः ।

त्रिते दुष्वप्रयं सर्वमाप्त्ये परि दघस्य नेहसौ व ऊतयः सुऊतयौ व ऊतयः

१५

तदन्नायु तदपसे तं भागमुपसेदुषै ।

त्रिताय च द्विताय चो षौ दुष्वप्रयं वहा नेहसौ व ऊतयः सुऊतयौ व

ऊतयः १६

यथा कलां यथा शफं यथ ऋणं संनयामसि ।

एवा दुष्वप्रयं सर्वमाप्त्ये सं नयामस्य नेहसौ व ऊतयः सुऊतयौ व ऊतयः

१७

अजैष्माद्यासनाम चा भूमानागसो वयम् ।

उषो यस्माद् दुष्वप्रया दभैष्माप तदुच्छत्वनेहसौ व ऊतयः सुऊतयौ व

ऊतयः १८

(४८) अष्टचत्वारिंशं सूक्तम्

(१-१५) पञ्चदशर्चस्यास्य सूक्तस्य घौरः काणवः प्रगाथ ऋषिः । सोमो देवता ।

(१-४, ६-१५) प्रथमादिचतुर्ऋचां षष्ठ्यादिदशानाञ्च त्रिष्टुप्,

(५) पञ्चम्याश्च जगती छन्दसी

स्वादोरभन्ति वयसः सुमेधाः स्वाध्यौ वरिवोवित्तरस्य ।

विश्वे यं देवा उत मर्त्यासो मधु ब्रुवन्तो अभि संचरन्ति १

अन्तश्च प्रागा अदितिर्भवास्य वयाता हरसो दैव्यस्य ।

इन्द्रविन्द्रस्य सख्यं जुषाणः श्रौष्टीव धुरमनु राय ऋध्याः २

अपाम् सोमममृता अभूमा गन्म ज्योतिरविदाम देवान् ।

किं नूनमस्मान् कृणवदरातिः किमु धूर्तिरमृत मर्त्यस्य ३

शं नो भव हृद आ पीत इन्दो पितेव सोम सूनवे सुशेवः ।

सखेव सख्ये उरुशंस धीरः प्र ण आयुर्जीवसे सोम तारीः ४

इमे मा पीता यशस उरुष्यवो रथं न गावः समनाह पर्वसु ।

ते मा रक्षन्तु विस्रसश्चरित्रा दुत मा स्त्रामाद्यवयन्त्वन्दवः ५

अग्निं न मा मथितं सं दिदीपुः प्र चक्षय कृणुहि वस्यसो नः ।

अथा हि ते मद आ सोम मन्ये रेवाँ इव प्र चरा पुष्टिमच्छ ६

इषिरेण ते मनसा सुतस्य भक्षीमहि पितृस्येव रायः ।

सोमं राजन् प्र ण् आर्यूषि तारी रहांनीव सूर्यो वासराणि ७
सोमं राजन् मृळ्या नः स्वस्ति तव स्मसि वृत्याइस्तस्य विद्धि ।
अलर्ति दक्ष उत मन्युरिन्द्रो मा नो अर्यो अनुकामं परा दाः ८
त्वं हि नस्तन्वः सोम गोपा गात्रैगात्रे निषसत्था नृचक्षाः ।
यत् ते वयं प्रमिनाम वृतानि स नो मृळ सुषखा दैव वस्यः ९
ऋदूदरेण सरुया सचेय यो मा न रिष्येद्धर्यश्च पीतः ।
अयं यः सोमो न्यधाय्यस्मे तस्मा इन्द्रं प्रतिरमेम्यायुः १०
अप त्या अस्थुरनिरा अमीवा निरत्रसन् तमिषीचीरभैषुः ।
आ सोमो अस्माँ अरुहद् विहाया अगन्म यत्र प्रतिरन्त आयुः ११
यो न इन्दुः पितरो हत्सु पीतो ऽमर्त्यो मर्त्याँ आविवेश ।
तस्मै सोमाय हविषा विधेम मृळीके अस्य सुमतौ स्याम १२
त्वं सोम पितृभिः संविदानो ऽनु द्यावापृथिवी आ तंतन्थ ।
तस्मै त इन्द्रो हविषा विधेम वयं स्याम पतयो रयीणाम् १३
त्रातारो देवा अधि वोचता नो मा नो निद्रा ईशत् मोत जल्पिः ।
वयं सोमस्य विश्वहं प्रियासः सुवीरांसो विदथमा वदेम १४
त्वं नः सोम विश्वतौ वयोधा स्त्वं स्वर्विदा विशा नृचक्षाः ।
त्वं न इन्द्र ऊतिभिः सजोषाः पाहि पश्चातादुत वा पुरस्तात् १५

अथ वालखिल्यम् ।

(४६) एकोनपञ्चाशं सूक्तम्

(१-१०) दशर्चस्यास्य सूक्तस्य कारवः प्रस्करव ऋषिः । इन्द्रो देवता । प्रगाथः

(विषमर्चा बृहती, समर्चा सतोबृहती) छन्दः

अभि प्र वः सुरार्धस मिन्द्रमर्च यथा विदे ।
यो जरितृभ्यो मघवा पुरुवसुः सहस्रैरेव शिक्तति १
शतानीकेव प्र जिगाति धृष्णुया हन्ति वृत्राणि दाशुषे ।
गिरेरिव प्र रसा अस्य पिन्विरे दत्राणि पुरुभोजसः २
आ त्वा सुतास इन्द्रवो मदा य इन्द्र गिर्वणः ।
आपो न वैजिनन्वोक्थं सरः पृणन्ति शूर राधसे ३
अनेहसं प्रतरणं विवर्त्तणं मध्वः स्वादिष्ठमीं पिब ।

आ यथा मन्दसानः किरासि नः प्र क्षुद्रेव त्मना धृषत् ४
 आ नः स्तोममुप द्रव द्वियानो अश्वो न सोतृभिः ।
 यं तै स्वधावन् त्स्वदयन्ति धेनव इन्द्र कण्वेषु रातयः ५
 उग्रं न वीरं नमसोप सेदिम् विभूतिमक्षितावसुम् ।
 उद्रीव वज्रिनवतो न सिञ्चते क्षरन्तीन्द्र धीतयः ६
 यद्ध नूनं यद्वा यज्ञे यद्वा पृथिव्यामधि ।
 अतौ नो यज्ञमाशुभिर्महेमत उग्र उग्रेभिरा गंहि ७
 अजिरासो हरयो ये त आशवो वाता इव प्रसक्षिणः ।
 येभिरपत्यं मनुषः परीर्यसे येभिर्विश्वं स्वर्दृशे ८
 एतावतस्त ईमह इन्द्र सुमस्य गोमतः ।
 यथा प्रावो मघवन् मेध्यातिथिं यथा नीपातिथिं धनै ९
 यथा कण्वे मघवन् त्रसदस्यवि यथा पक्थे दशव्रजे ।
 यथा गोशर्ये असनोर्ऋजिश्चनीन्द्र गोमद्विरणयवत् १०

(५०) पञ्चाशं सूक्तम्

(१-१०) दशर्चस्यास्य सूक्तस्य कारवः पुष्टिगुर्ऋषिः । इन्द्रो देवता । प्रगाथः
(विषमर्चा बृहती, समर्चा सतोबृहती) छन्दः

प्र सु श्रुतं सुरार्धस मर्चा शक्रमभिष्टये ।
 यः सुन्वते स्तुवते काम्यं वसु सहस्रैणोव मंहते १
 शतानीका हेतयो अस्य दुष्टरा इन्द्रस्य समिषो महीः ।
 गिरिर्न भुज्मा मघवत्सु पिन्वते यदी सुता अमन्दिषुः २
 यदी सुतास इन्द्रवो ऽभि प्रियममन्दिषुः ।
 आपो न धायि सर्वनं म आ वसो दुघावोप दाशुषे ३
 अनेहस वो हवमानमूतये मध्वः क्षरन्ति धीतयः ।
 आ त्वा वसो हवमानास इन्द्रव उप स्तोत्रेषु दधिरे ४
 आ नः सोमै स्वध्वर इयानो अत्यो न तौशते ।
 यं तै स्वदावन् त्स्वदन्ति गूर्तयः पौरै छन्दयसे हवम् ५
 प्र वीरमुग्रं विविचिं धनुस्पृतं विभूतिं राधसो महः ।
 उद्रीव वज्रिनवतो वसुत्वना सदा पीपेथ दाशुषे ६
 यद्ध नूनं परावति यद् वा पृथिव्यां दिवि ।

यु॒जान॑ इन्द्र॒ हरि॑भिर्महेमत ऋष्व ऋष्वेभिरा ग॒हि ७
र॒थिरा॑सो ह॒रयो॑ ये तै अ॒स्त्रिध॑ ओजो वा॒तस्य॑ पिप्रति ।
येभि॑र्नि दस्युं मनु॑षो नि॒घोष॑यो येभिः स्वः प॒रीर्य॑से ८
ए॒ताव॑तस्ते वसो वि॒द्याम॑ शूर॒ नव्य॑सः ।
य॒था प्रा॑व ए॒तशं॑ कृत्व॒ये धने॑ यथा व॒शं द॑शव्रजे ९
यथा॑ क॒रवै॑ म॒घव॑न् मेधै अ॒ध्वरे॑ दी॒र्घनी॑थे द॒मून॑सि ।
यथा॑ गो॒शर्ये॑ अ॒सिषा॑सो अ॒द्रिवो॑ म॒रि गो॒त्रं ह॑रि॒श्रिय॑म् १०

(५१) एकपञ्चाशं सूक्तम्

(१-१०) दशर्चस्यास्य सूक्तस्य कारणः श्रुष्टिगुर्ऋषिः । इन्द्रो देवता । प्रगाथः
(विषमर्चा बृहती, समर्चा सतोबृहती) छन्दः

यथा॑ म॒नौ सा॑व॒रणौ॑ सोम॒मिन्द्रा॑पिबः सु॒तम् ।
नीपा॑तिथौ म॒घव॑न् मे॒ध्याति॑थौ पु॒ष्टिगौ॑ श्रुष्टि॒गौ स॑चा १
पा॒र्षद्वा॑णः प्र॒स्क॑र॒वं स॑मसादय॒ च्छर्या॑नं जि॒त्रिमु॑द्धितम् ।
स॒हस्रा॑णयसिषासद् ग॒वामृ॑षि॒ स्त्वोतो॑ दस्य॒वे वृ॑कः २
य उ॒क्थेभि॑र्न वि॒न्धतै॑ चि॒किद्य॑ ऋषि॒चोद॑नः ।
इन्द्रं॑ तमच्छा॒ वद् न॑व्यस्या म॒त्य रि॑ष्यन्तं न भोज॑से ३
यस्मा॑ अ॒र्कं स॒प्तशी॑र्षाणमानृ॒चु स्त्रि॒धातु॑मु॒त्तमे॑ प॒दे ।
स त्वि॑श्मा वि॒श्वा भु॑वनानि चि॒क्रद् दा॑दि॒ज्जनि॑ष्ट॒ पौस्य॑म् ४
यो नो॑ दा॒ता व॑सू॒ना मि॒न्द्रं तं हू॑महे व॒यम् ।
वि॒द्या ह्य॑स्य सु॒म॒तिं न॑वीयसीं गु॒मेम् गो॑मति व्रजे ५
यस्मै॑ त्वं वसो दा॒नाय॑ शि॒क्षसि॑ स रा॒यस्पो॑षमश्नुते ।
तं त्वा॑ व॒यं म॑घवन्निन्द्र॒ गि॑र्वणः सु॒ताव॑न्तो हवामहे ६
क॒दा च॑न स्त॒रीर॑सि॒ नेन्द्र॑ सश्चसि दा॒शुषे॑ ।
उपो॑पेन्नु म॒घव॑न् भूय॒ इन्नु॑ ते दानं दे॒वस्य॑ पृच्यते ७
प्र यो न॑नु॒क्षे अ॒भ्यो॑जसा॒ क्रि॒विं व॒धैः शु॑ष्णा॒ निघो॑षयन् ।
य॒देद॑स्त॒म्भीत् प्र॑थयन्न॒मं दि॒व मा॑दि॒ज्जनि॑ष्ट॒ पार्थि॑वः ८
यस्या॑यं वि॒श्व आ॒र्यो दा॑सः शेवधि॒पा अ॒रिः ।
ति॒रश्चि॑द॒र्ये रु॑श॒मे प॑री॒रवि॑ तु॒भ्येत् सो अ॑ज्यते र॒यिः ९
तु॒रग॑यवो म॒धुम॑न्तं घृ॒तश्चु॑तं वि॒प्रासो॑ अ॒र्कमा॑नृ॒चुः ।स्मे र॒यिः प॑प्रथे वृ॒ष्णय॑

शवो ऽस्मे सुवानास इन्द्रवः १०

(५२) द्विपञ्चाशं सूक्तम्

(१-१०) दशर्चस्यास्य सूक्तस्य कारव आयुर्ऋषिः । इन्द्रो देवता । प्रगाथः
(विषमर्चा बृहती, समर्चा सतोबृहती) छन्दः

यथा मनौ विवस्वति सोमं शक्रापिबः सुतम् ।
यथा त्रिते छन्द इन्द्र जुजौषस्या यौ मादयसे सर्चा १
पृषधे मेध्यै मातरिश्चनीन्द्र सुवाने अमन्दथाः ।
यथा सोमं दशशिप्रे दशौरये स्यूमरश्मावृजूनसि २
य उक्था केवला दधे यः सोमं धृषितापिबत् ।
यस्मै विष्णुस्त्रीणि पदा विचक्रम उप मित्रस्य धर्मभिः ३
यस्य त्वमिन्द्र स्तोमेषु चाकनो वाजै वाजिञ्छतक्रतो ।
तं त्वा वयं सुदुर्घामिव गोदुहो जुहूमसि श्रवस्यवः ४
यो नो दाता स नः पिता महां उग्र ईशानकृत् ।
अयामनुग्रो मघवा पुरुवसु गोरश्वस्य प्र दातु नः ५
यस्मै त्वं वसो दानाय मंहसे स रायस्पोषमिन्वति ।
वसूयवो वसुपतिं शतक्रतुं स्तोमैरिन्द्रं हवामहे ६
कदा चन प्र युच्छस्युभे नि पासि जन्मनी ।
तुरीयादित्य हवनं त इन्द्रिय मा तस्थावमृतं दिवि ७
यस्मै त्वं मघवन्नन्द्र गिर्वणः शिद्धो शिद्धसि दाशुषे ।
अस्माकं गिर उत सुष्टुतिं वसो करववच्छृणुधी हवम् ८
अस्तावि मन्म पुर्व्यं ब्रह्मेन्द्राय वोचत ।
पूर्वाऋतस्य बृहतीरनूषत स्तोतुर्मेधा असृक्षत ९
समिन्द्रो रायो बृहतीरधूनुत सं क्षोणी समु सूर्यम् ।
सं शक्रासः शुचयः सं गवाशिरः सोमा इन्द्रममन्दिषुः १०

(५३) त्रिपञ्चाशं सूक्तम्

(१-८) अष्टर्चस्यास्य सूक्तस्य कारवो मेध्य ऋषिः । इन्द्रो देवता । प्रगाथः
(विषमर्चा बृहती, समर्चा सतोबृहती) छन्दः

उपमं त्वा मघोनां ज्येष्ठं च वृषभागाम् ।

पूर्भिक्तमं मघवन्निन्द्र गोविदमीशानं राय ईमहे १
 य आयुं कुत्समतिथिग्वमर्दयो वावृधानो दिवेदिवे ।
 तं त्वा वयं हर्यश्वं शतक्रतुं वाजयन्तो हवामहे २
 आ नो विश्वेषां रसं मध्वः सिञ्चन्त्वद्रयः ।
 ये परावति सुन्विरे जनेष्व्वा ये अर्वावतीन्दवः ३
 विश्वा द्वेषांसि जहि चाव चा कृधि विश्वे सन्वन्त्वा वसु ।
 शीष्टेषु चित्ते मदिरासौ अंशवो यत्रा सोमस्य तृम्पसि ४
 इन्द्र नेदीय एदिहि मितमैधाभिरूतिभिः ।
 आ शतम् शतमाभिरभिष्टिभि रा स्वापे स्वापिभिः ५
 आजितुरं सत्पतिं विश्वचर्षणिं कृधि प्रजास्वाभगम् ।
 प्र सू तिरा शचीभिर्ये त उक्थिनः क्रतुं पुनत आनुषक् ६
 यस्ते साधिष्ठोऽवसे ते स्याम भरेषु ते ।
 वयं होत्राभिरुत देवहृतिभिः ससवांसौ मनामहे ७
 अहं हि तै हरिवो ब्रह्म वाजयु राजिं यामि सदोतिभिः ।
 त्वामिदेव तममे समश्चयुर्गव्युरग्रे मथीनाम् ८

(५४) चतुष्पञ्चाशं सूक्तम्

(१-८) अष्टर्चस्यास्य सूक्तस्य कारवो मातरिश्वा ऋषिः । (१-२, ५-८)
 प्रथमाद्वितीययोर्ऋचोः पञ्चम्यादिचतसृणाञ्चेन्द्रः, (३-४) तृतीयाचतुर्थ्योश्च विश्वे देवा
 देवताः । प्रगाथः (विषमर्चा बृहती, समर्चा सतोबृहती) छन्दः
 एतत् त इन्द्र वीर्यं गीर्भिर्गृणन्ति कारवः ।
 तै स्तोभन्त ऊर्जमावन् घृतश्चुतं पौरासौ नक्षन् धीतिभिः १
 नक्षन्त इन्द्रमवसे सुकृत्यया येषां सुतेषु मन्दसे ।
 यथा संवर्ते अमदो यथा कृश एवास्मे इन्द्र मत्स्व २
 आ नो विश्वे सजोषसो देवासो गन्तनोप नः ।
 वसवो रुद्रा अवसे न आ गमञ्छृणवन्तु मरुतो हवम् ३
 पूषा विष्णुर्हवनं मे सरस्वत्यवन्तु सप्त सिन्धवः ।
 आपो वातः पर्वतासो वनस्पतिः शृणोतु पृथिवी हवम् ४
 यदिन्द्र राधो अस्ति ते माघोनं मघवत्तम ।
 तेन नो बोधि सधमाद्यौ वृधे भगौ दानाय वृत्रहन् ५

आजिपते नृपते त्वमिद्धि नो वाज आ वद्धि सुक्रतो ।
 वीती होत्राभिरुत देववीतिभिः ससवांसो वि शृगिवरे ६
 सन्ति ह्यर्श्य आशिष इन्द्र आयुर्जनानाम् ।
 अस्मान् नक्षस्व मघवन्नृपावसे धुक्षस्व पिप्युषीमिषम् ७
 वयं त इन्द्र स्तोमैभिर्विधेम त्वमस्माकं शतक्रतो ।
 महि स्थूरं शशयं राधो अहयं प्रस्करवाय नि तौशय ८

(५५) पञ्चपञ्चाशं सूक्तम्

(१-५) पञ्चर्चस्यास्य सूक्तस्य कारवः कृश ऋषिः । इन्द्रः प्रस्करवस्य दानस्तुतिश्च
 देवते । (१-२, ४) प्रथमाद्वितीययोर्त्रयोश्चतुर्थ्याश्च गायत्री, (३, ५)
 तृतीयापञ्चम्योश्चानुष्टुप् छन्दसी

भूरीदिन्द्रस्य वीर्यं व्यख्यमभ्यारयति । राधस्ते दस्यवे वृक १
 शतं श्वेतास उक्षणौ दिवि तारो न रौचन्ते । म्हा दिवं न तस्तभुः २
 शतं वेणुञ्छतं शुनः शतं चर्माणि म्लातानि ।
 शतं मै बल्बजस्तुका अरुषीणां चतुःशतम् ३
 सुदेवाः स्थं कारवायना वयौवयो विचरन्तः । अश्वासो न चङ्क्रमत ४
 आदित् सामस्यं चर्किरन्नानूनस्य महि श्रवः ।
 श्यावीरतिध्वसन् पथश्चक्षुषा चन संनशे ५

(५६) षट्पञ्चाशं सूक्तम्

(१-५) पञ्चर्चस्यास्य सूक्तस्य कारवः पृषध ऋषिः । (१-४)
 प्रथमादिचतुर्त्रयामिन्द्रः प्रस्करवस्य दानस्तुतिश्च, (५) पञ्चम्याश्चाग्निसूर्यो देवताः ।
 (१-४) प्रथमादिचतुर्त्रयां गायत्री, (५) पञ्चम्याश्च पङ्क्तिश्छन्दसी
 प्रति ते दस्यवे वृक राधो अदर्श्यहयम् । द्यौर्न प्रथिना शर्वः १
 दश मह्यं पौतक्रतः सहस्रा दस्यवे वृकः । नित्याद्रायो अमंहत २
 शतं मै गर्दभानां शतमूर्णावतीनाम् । शतं दासाँ अति स्रजः ३
 तत्रो अपि प्राणीयत पूतक्रतायै व्यक्ता । अश्वानामिन्न यूथ्याम् ४
 अचैत्यग्निश्चिकितु हव्यवाट् स सुमद्रथः ।
 अग्निः शुक्रेण शोचिषा बृहत् सूर्यो अरोचत दिवि सूर्यो अरोचत ५

(५७) सप्तपञ्चाशं सूक्तम्

(१-४) चतुर्ऋचस्यास्य सूक्तस्य कारवो मेध्य ऋषिः । अश्विनौ देवते । त्रिष्टुप् छन्दः

युवं देवा क्रतुना पूर्व्येण युक्ता रथेन तविषं यजत्रा ।
आर्गच्छतं नासत्या शचीभि र्दं तृतीयं सर्वनं पिबाथः १
युवां देवास्त्रय एकादशासः सत्याः सत्यस्य ददृशे पुरस्तात् ।
अस्माकं यज्ञं सर्वनं जुषाणा पातं सोममश्विना दीद्यग्नी २
पनाय्यं तदश्विना कृतं वा वृषभो दिवो रजसः पृथिव्याः ।
सहस्रं शंसा उत ये गर्विष्ठौ सर्वा इत् तां उप याता पिबध्यै ३
अयं वा भागो निर्हितो यजत्रे मा गिरौ नासत्योप यातम् ।
पिबतं सोमं मधुमन्तमुस्मे प्र दाश्वांसमवतं शचीभिः ४

(५८) अष्टपञ्चाशं सूक्तम्

(१-३) तृचस्यास्य सूक्तस्य कारवो मेध्य ऋषिः । (१) प्रथमर्चो विश्वे देवा ऋत्विजो वा, (२-३) द्वितीयातृतीययोश्च विश्वे देवा देवताः । त्रिष्टुप् छन्दः
यमृत्विजो बहुधा कल्पयन्तः सचेतसो यज्ञमिमं वहन्ति ।
यो अनूचानो ब्राह्मणो युक्त आसीत् का स्वित् तत्र यजमानस्य संवित् १
एक एवाग्निर्बहुधा समिद्ध एकः सूर्यो विश्वमनु प्रभूतः ।
एकैवोषाः सर्वमिदं वि भ्रा त्येकं वा इदं वि बभूवु सर्वम् २
ज्योतिष्मन्तं केतुमन्तं त्रिचक्रं सुखं रथं सुषदं भूरिवारम् ।
चित्रामघा यस्य योगैऽधिजज्ञे तं वा हुवे अति रिक्तं पिबध्यै ३

(५९) एकोनषष्टितमं सूक्तम्

(१-७) सप्तर्चस्यास्य सूक्तस्य कारवः सुपर्ण ऋषिः । इन्द्रावरुणौ देवते । जगती छन्दः

इमानि वां भागुधेयानि सिस्त्रत् इन्द्रावरुणा प्र महे सुतेषु वाम् ।
यज्ञेयज्ञे ह सर्वना भुरणयथो यत् सुन्वते यजमानाय शिक्तथः १
निष्षिध्वरीरोषधीराप आस्ता मिन्द्रावरुणा महिमानमाशत ।
या सिस्त्रतू रजसः पारे अध्वनो ययोः शत्रुर्नकिरादेव ओहते २

सत्यं तदिन्द्रावरुणा कृशस्य वां मध्वं ऊर्मिं दुहते सप्त वाणीः ।
 ताभिर्दाश्वांसमवतं शुभस्पती यो वामदब्धो अभि पाति चित्तिभिः ३
 घृतप्रुषः सौम्या जीरदानवः सप्त स्वसारः सदन ऋतस्य ।
 या हं वामिन्द्रावरुणा घृतश्चुतस्ताभिर्धत्तं यजमानाय शिक्तम् ४
 अवोचाम महते सौभगाय सत्यं त्वेषाभ्यां महिमानमिन्द्रियम् ।
 अस्मान् त्विन्द्रावरुणा घृतश्चुतस्त्रिभिः साप्तेभिरवतं शुभस्पती ५
 इन्द्रावरुणा यदृषिभ्यो मनीषां वाचो मतिं श्रुतमदत्तमग्रै ।
 यानि स्थानान्यसृजन्त धीरा यज्ञं तन्वानास्तपसाभ्यपश्यम् ६
 इन्द्रावरुणा सौमनसमदृप्तं रायस्पोषं यजमानेषु धत्तम् ।
 प्रजां पुष्टिं भूतिमस्मासु धत्तं दीर्घायुत्वायु प्र तिरतं न आयुः ७
 इति वालखिल्यं समाप्तम् ।
 सप्तमोऽनुवाकः । सू० ६०-६६

(६०) षष्टितमं सूक्तम्

(१-२०) विंशत्युचस्यास्य सूक्तस्य प्रागाथो भर्ग ऋषिः । अग्निर्देवता । प्रगाथः

(विषमर्चा बृहती, समर्चा सतोबृहती) छन्दः

अग्र आ याह्यग्निभिर्होतारं त्वा वृणीमहे ।
 आ त्वामनक्तु प्रयता हविष्मती यजिष्ठं बर्हिरासदे १
 अच्छा हि त्वा सहसः सूनो अङ्गिरः स्तुचश्चरन्त्यध्वरे ।
 ऊर्जो नपातं घृतकेशमीमहे ऽग्निं यज्ञेषु पूर्व्यम् २
 अग्रै कविर्वेधा असि होता पावक यदर्यः ।
 मन्द्रो यजिष्ठो अध्वरेष्वीड्यो विप्रैभिः शुक्र मन्मभिः ३
 अद्रौघमा वहोशतो यविष्ठय देवाँ अजस्र वीतयै ।
 अभि प्रयांसि सुधिता वसो गहि मन्दस्व धीतिभिर्हितः ४
 त्वमित् सप्रथा अस्य ग्रै त्रातर्तृतस्कविः ।
 त्वां विप्रांसः समिधान दीदिव आ विवासन्ति वेधसः ५
 शोचा शोचिष्ठ दीदिहि विशे मयो रास्व स्तोत्रे म्हाँ असि ।
 देवानां शर्मन् मम सन्तु सूरयः शत्रूषाहः स्वग्रयः ६
 यथा चिद् वृद्धमत्स मर्गै संजूर्वसि क्षमि ।
 एवा देह मित्रमहो यो अस्मधुग् दुर्मन्मा कश्च वेनति ७

मा नो मर्ताय रिपवे रक्षस्विने माघशसाय रीरधः ।
 अस्त्रैर्धद्भिस्तरणिभिर्यविष्ठय शिवेभिः पाहि पायुभिः ८
 पाहि नो अग्र एकया पाह्युश्त द्वितीयया ।
 पाहि गीर्भिस्तिस्सृभिर्रूर्जा पते पाहि चतसृभिर्वसो ९
 पाहि विश्वस्माद्रक्षसो अराव्णः प्र स्म वाजेषु नोऽव ।
 त्वामिद्धि नेदिष्ठं देवतातय आपि नक्षामहे वृधे १०
 आ नो अग्ने वयोवृधं रयिं पावक शंस्यम् ।
 रास्वा च न उपमाते पुरुस्पृहं सुनीती स्वयशस्तरम् ११
 येन वंसाम् पृतनासु शर्धत स्तरन्तो अर्य आदिशः ।
 स त्वं नो वर्ध प्रयसा शचीवसो जिन्वा धियो वसुविदः १२
 शिशानो वृषभो यथाग्निः शृङ्गे दविध्वत् ।
 तिग्मा अस्य हनवो न प्रतिधृषे सुजम्भः सहसो यहुः १३
 नहि ते अग्ने वृषभ प्रतिधृषे जम्भासो यद्वितिष्ठसे ।
 स त्वं नो होतः सुहृतं हविष्कृधि वंस्वा नो वार्या पुरु १४
 शेषे वनेषु मात्रोः सं त्वा मर्तास इन्धते ।
 अतन्द्रो हव्या वहसि हविष्कृत आदिद् देवेषु राजसि १५
 सप्त होतारस्तमिदीळते त्वा ऽग्ने सुत्यजमहयम् ।
 भिनत्स्यद्रिं तपसा वि शोचिषा प्राग्ने तिष्ठ जनाँ अति १६
 अग्निमग्निं वो अधिगुं हुवेम वृक्तबर्हिषः ।
 अग्निं हितप्रयसः शश्वतीष्वा ऽऽहोतारं चर्षणीनाम् १७
 केतैन् शर्मन् त्सचते सुषामणय ग्ने तुभ्यं चिकित्वना ।
 इषणयया नः पुरुरूपमा भर वाजं नेदिष्ठमूतये १८
 अग्ने जरितर्विशपति स्तेपानो देव रक्षसः ।
 अप्रौषिवान् गृहपतिर्मुहाँ असि दिवस्पायुर्दुरोणयुः १९
 मा नो रक्ष आ वैशीदाघृणीवसो मा यातुर्यातुमार्वताम् ।
 परोगव्यूत्यनिरामप क्षुध मग्ने सेध रक्षस्विनः २०

(६१) एकषष्टितमं सूक्तम्

(१-१८) अष्टादशर्चस्यास्य सूक्तस्य प्रागाथो भर्ग ऋषिः । इन्द्रो देवता । प्रगाथः
(विषमर्चा बृहती, समर्चा सतोबृहती) छन्दः

उ॒भयं शृ॒णव॑च्च न॒ इन्द्रो॑ अ॒र्वागि॑दं वचः ।
 स॒त्राच्यो॑ म॒घवा॑ सोमपीतये धिया शविष्ठ आ गमत् १
 तं हि स्व॒राजं॑ वृष॒भं तमो॑जसे धिषणं निष्टत॒क्षतुः॑ ।
 उ॒तोप॑मानां प्रथ॒मो नि॑ षीदसि सोमकामं हि ते मनः २
 आ वृष॑स्व पुरुवसो सुतस्येन्द्रान्धसः ।
 वि॒द्या हि॑ त्वा हरि॒वः पृ॒त्सु सा॑सहि मधृष्टं चिद् दधृष्वणिम् ३
 अ॒प्रामि॑सत्य मघवन् तथेदस दिन्द्र क्रत्वा यथा वशः ।
 स॒नेम् वा॑जं तव शिप्रिन्नवसा म॒क्षू चि॑द्यन्तो अद्रिवः ४
 श॒ग्ध्यु॑र्षु शचीपत् इन्द्र विश्वाभिरूतिभिः ।
 भगं॑ न हि त्वा य॒शसं॑ वसुविद् मनु शूर चरामसि ५
 पौरो॑ अश्वस्य पुरुकृद् गवाम॒स्युत्सो॑ देव हिरण्ययः ।
 नकि॑र्हि दानं परिमर्धिषत् त्वे यद्यद्यामि तदा भर ६
 त्वं ह्येहि॑ चेरवे वि॒दा भगं॑ वसु॒त्तये॑ ।
 उद् वा॑वृषस्व मघवन् गविष्ठय उदिन्द्राश्वमिष्टये ७
 त्वं पुरु॑ सहस्राणि श॒तानि॑ च यूथा दानाय मंहसे ।
 आ पु॑रंदरं चकृम् विप्रवचस इन्द्रं गायन्तोऽवसे ८
 अ॒विप्रो॑ वा यदविध॒ द्विप्रो॑ वेन्द्र ते वचः ।
 स प्र॑ ममन्दत् त्वाया शतक्रतो प्राचामन्यो अहसन ९
 उ॒ग्रबा॑हुर्मरु॒क्षकृ॑त्वा पु॒रंदरो॑ यदि मे शृणवद्धवम् ।
 व॒सूय॑वो वसु॒पतिं॑ श॒तक्र॑तुं स्तोमैरिन्द्रै हवामहे १०
 न पा॑पासो मनामहे नारायासो न जल्हवः ।
 यदि॑न्विन्द्रं वृषणं सचा सुते सखायं कृणवामहे ११
 उ॒ग्रं यु॑युज्म पृतनासु सासहि मृणकातिमदाभ्यम् ।
 वेदा॑ भृमं चित् सनिता रथीतमो वाजिनं यमिदू नशत् १२
 यत॑ इन्द्र भयामहे ततो नो अभयं कृधि ।
 म॒घव॑ञ्छि॒ग्धि तव॑ तन्न ऊ॒तिभि॑र्वि द्विषो वि मृधो जहि १३
 त्वं हि रा॑धस्पते राधसो महः क्षयस्यासि विधतः ।
 तं त्वा॑ व॒यं म॑घवन्निन्द्र गिर्वणः सुतावन्तो हवामहे १४
 इन्द्रः॑ स्पळत वृत्रहा परस्पा नो वरैरयः ।
 स नो॑ रक्षिषच्चरमं स मध्यमं स पश्चात् पातु नः पुरः १५

त्वं नः पश्चादधरादुत्तरात् पुर इन्द्र नि पाहि विश्वतः ।
 आरे अस्मत् कृणुहि दैव्यं भयमारे हेतीरदेवीः १६
 अद्याद्या श्वःश्च इन्द्र त्रास्व पुरे च नः ।
 विश्वा च नो जरितृन् त्सत्पते अहा दिवा नक्तं च रक्षिषः १७
 प्रभङ्गी शूरो मघवा तुवीमघः संमिश्लो वीर्याय कम् ।
 उभा ते बाहू वृषणा शतक्रतो नि या वज्रं मिमिक्षतुः १८

(६२) द्विषष्टितमं सूक्तम्

(१-१२) द्वादशर्चस्यास्य सूक्तस्य कारवो घौरः प्रगाथ ऋषिः । इन्द्रो देवता ।

(१-६, १०-१२) प्रथमादितृचद्वयस्य दशम्यादितृचस्य च पङ्क्तिः, (७-६)

सप्तम्यादितृचस्य च बृहती छन्दसी

प्रो अस्मा उपस्तुतिं भरता यज्जुजौषति ।
 उक्थैरिन्द्रस्य माहिं न वयो वर्धन्ति सोमिनो भद्रा इन्द्रस्य रातयः १
 अयुजो असमो नृभि रेकः कृष्ठीरयास्यः ।
 पूर्वीरति प्र वावृधे विश्वा जातान्योजसा भद्रा इन्द्रस्य रातयः २
 अहितेन चिदर्वता जीरदानुः सिषासति ।
 प्रवाच्यमिन्द्र तत् तव वीर्याणि करिष्यतो भद्रा इन्द्रस्य रातयः ३
 आ याहि कृणवाम त इन्द्र ब्रह्माणि वर्धना ।
 येभिः शविष्ठ चाकनो भद्रमिह श्रवस्यते भद्रा इन्द्रस्य रातयः ४
 धृषतश्चिद् धृषन्मनः कृणोषीन्द्र यत् त्वम् ।
 तीव्रैः सोमैः सपर्यतो नमौभिः प्रतिभूषतो भद्रा इन्द्रस्य रातयः ५
 अवं चष्ट ऋचीषमो ऽवतां इव मानुषः ।
 जुष्टी दक्षस्य सोमिनः सखायं कृणुते युजं भद्रा इन्द्रस्य रातयः ६
 विश्वे त इन्द्र वीर्यं देवा अनु क्रतुं ददुः ।
 भुवो विश्वस्य गोपतिः पुरुष्टुत भद्रा इन्द्रस्य रातयः ७
 गृणे तदिन्द्र ते शवं उपमं देवतातये ।
 यद्धंसि वृत्रमौजसा शचीपते भद्रा इन्द्रस्य रातयः ८
 समनेव वपुष्यतः कृणवन्मानुषा युगा ।
 विदे तदिन्द्रश्चेतनमर्धं श्रुतो भद्रा इन्द्रस्य रातयः ९
 उजातमिन्द्र ते शव उत त्वामुत् तव क्रतुम् ।

भूरिगो भूरि वावृधुर्मर्धवन् तव शर्मणि भद्रा इन्द्रस्य रातयः १०
 अहं च त्वं च वृत्रहन्त्सं युज्याव सनिभ्य आ ।
 अरातीवा चिदद्रिवो ऽनु नौ शूर मंसते भद्रा इन्द्रस्य रातयः ११
 सत्यमिद् वा उ तं वय मिन्द्रं स्तवाम् नानृतम् ।
 मुहाँ असुन्वतो वधो भूरि ज्योतीषि सुन्वतो भद्रा इन्द्रस्य रातयः १२

(६३) त्रिषष्टितमं सूक्तम्

(१-१२) द्वादशर्चस्यास्य सूक्तस्य कारवः प्रगाथ ऋषिः । (१-११)

प्रथमाद्येकादशर्चामिन्द्रः, (१२) द्वादश्याश्च देवा देवताः । (१, ४-५, ७)

प्रथमर्चश्चतुर्थीपञ्चमीसप्तमीनाञ्चानुष्टुप्, (२-३, ६, ८-११)

द्वितीयातृतीयाषष्ठीनामष्टम्यादिचतसृणाञ्च गायत्री, (१२) द्वादश्याश्च त्रिष्टुप् छन्दांसि
 स पूव्यो महानां वेनः क्रतुभिरानजे । यस्य द्वारा मनुष्षिता देवेषु धियं
 आनुजे १

दिवो मानं नोत्सदन् त्सोमपृष्ठासो अद्रयः । उक्था ब्रह्म च शंस्या २

स विद्वाँ अङ्गिरोभ्य इन्द्रो गा अवृणोदप । स्तुषे तदस्य पौंस्यम् ३

स प्रत्था कविवृध इन्द्रौ वाकस्य वक्षणिः ।

शिवो अर्कस्य होम न्यस्मत्रा गुन्त्ववसे ४

आदू नु ते अनु क्रतुं स्वाहा वरस्य यज्यवः ।

श्वात्रमर्का अनूषते न्द्रं गोत्रस्य दावनै ५

इन्द्रे विश्वानि वीर्या कृतानि कर्त्वानि च । यमर्का अध्वरं विदुः ६

यत् पाञ्चजन्यया विशे न्द्रे घोषा असृक्षत ।

अस्तृणाद्धर्हणा विपोरे ऽर्यो मानस्य स क्षयः ७

इयमु ते अनुष्टुतिं चकृषे तानि पौंस्या । प्रावश्चक्रस्य वर्तनिम् ८

अस्य वृष्णो व्योदन उरु क्रमिष्ट जीवसे । यवं न पृश्च आ ददे ९

तद्धाना अवस्यवो युष्माभिर्दक्षपितरः । स्याम मरुत्वतो वृधे १०

बळत्वियाय धाम्ना ऋक्वभिः शूर नोनुमः । जेषामेन्द्र त्वर्या युजा ११

अस्मै रुद्रा मेहना पर्वतासो वृत्रहत्ये भरहूतौ सजोषाः ।

यः शंसते स्तुवते धार्यं पृञ्च इन्द्रज्येष्ठा अस्माँ अवन्तु देवाः १२

(६४) चतुःषष्टितमं सूक्तम्

(१-१२) द्वादशर्चस्यास्य सूक्तस्य काण्वः प्रगाथ ऋषिः । इन्द्रो देवता ।

गायत्री छन्दः

उत् त्वा मन्दन्तु स्तोमाः कृणुष्व राधौ अद्रिवः । अर्व ब्रह्मद्विषौ जहि १
पदा पर्णीर्राधसो नि बांधस्व महाँ असि । नहि त्वा कश्चन प्रति २
त्वमीशिषे सुताना मिन्द्र त्वमसुतानाम् । त्वं राजा जनानाम् ३
एहि प्रेहि क्षयौ दि व्याइघोषञ्चर्षणीनाम् । ओभे पृणासि रोदसी ४
त्यं चित् पर्वतं गिरिं शतवन्तं सहस्त्रिणाम् । वि स्तोतृभ्यो रुरोजिथ ५
व्यमु त्वा दिवा सुते व्यं नक्तं हवामहे । अस्माकं काममा पृण ६
क्वस्य वृषभो युवा तुविग्रीवो अनानतः । ब्रह्मा कस्तं संपर्यति ७
कस्ये स्वित् सर्वनं वृषा जुजुष्वाँ अर्व गच्छति । इन्द्रं क उँ स्विदा चके ८
कं तै दाना असक्षत वृत्रहन् कं सुवीर्या । उक्थे क उँ स्विदन्तमः ९
अयं ते मानुषे जने सोमः पूरुषु सूयते । तस्येहि प्र द्रवा पिब १०
अयं तै शर्यणावति सुषोमायामधि प्रियः । आर्जीकीये मदिन्तमः ११
तमद्य राधसे महे चारुं मदाय घृष्वये । एहीमिन्द्र द्रवा पिब १२

(६५) पञ्चषष्टितमं सूक्तम्

(१-१२) द्वादशर्चस्यास्य सूक्तस्य काण्वः प्रगाथ ऋषिः । इन्द्रो देवता ।

गायत्री छन्दः

यदिन्द्र प्रागपागुदुइ न्यग्वा हूयसे नृभिः । आ याहि तूर्यमाशुभिः १
यद्वा प्रस्रवणे दिवो मादयासे स्वर्ण रे । यद्वा समुद्रे अन्धसः २
आ त्वा गीर्भिर्महामुरुं हुवे गामिव भोजसे । इन्द्र सोमस्य पीतये ३
आ त इन्द्र महिमानं हरयो देव ते महः । रथे वहन्तु बिभ्रतः ४
इन्द्रं गृणीष उँ स्तुषे महाँ उग्र ईशानकृत् । एहि नः सुतं पिब ५
सुतावन्तस्त्वा व्यं प्रयस्वन्तो हवामहे । इदं नो बहिरासदे ६
यच्चिद्धि शश्वतामसीन्द्र साधारणस्त्वम् । तं त्वा व्यं हवामहे ७
इदं तै सोम्यं मध्व धुक्षन्नद्रिभिर्नरैः । जुषाण इन्द्र तत् पिब ८
विश्वान् अर्यो विपश्चितो ऽति ख्यस्तूयमा गहि । अस्मे धेहि श्रवो बृहत् ९
दाता मे पृषतीनां राजा हिरण्यवीनाम् । मा देवा मघवा रिषत् १०
सहस्रे पृषतीना मधि चन्द्रं बृहत् पृथु । शक्रं हिरण्यमा ददे ११
नपातो दुर्गहस्य मे सहस्रैण सुरार्धसः । श्रवो देवेष्वक्रत १२

(६६) षट्षष्टितमं सूक्तम्

(१-१५) पञ्चदशर्चस्यास्य सूक्तस्य प्रागाथः कलिर्ऋषिः । इन्द्रो देवता । (१-
१४) प्रथमादिचतुर्दशर्चा प्रागाथः (विषमर्चा बृहती, समर्चा सतोबृहती), १५
पञ्चदश्याश्चानुष्टुप् छन्दसी

तरोभिर्वो विदद्भुसु मिन्द्रं सबाध ऊतयै ।
 बृहद्गायन्तः सुतसौमे अध्वरे हुवे भरं न कारिणम् १
 न यं दुग्धा वरन्ते न स्थिरा मुरो मदे सुशिप्रमन्धसः ।
 य आदृत्या शशमानाय सुन्वते दाता जरित्र उक्थ्यम् २
 यः शक्रो मृत्तो अश्वयो यो वा कीजौ हिरण्ययः ।
 स ऊर्वस्य रेजयत्यपावृति मिन्द्रो गव्यस्य वृत्रहा ३
 निखातं चिद्यः पुरुसंभृतं वसू दिद्वपति दाशुषै ।
 वज्री सुशिप्रो हर्यश्च इत् करदिन्द्रः क्रत्वा यथा वशात् ४
 यद्वावन्थ पुरुष्टुत पुरा चिच्छूर नृणाम् ।
 वयं तत् त इन्द्र सं भरामसि यज्ञमुक्थं तुरं वचः ५
 सचा सोमेषु पुरुहूत वज्रिवो मदाय द्युक्ष सोमपाः ।
 त्वमिद्धि ब्रह्मकृते काम्यं वसु देष्टः सुन्वते भुवः ६
 वयमेनमिदा ह्यो ऽपीपेमेह वज्रिणम् ।
 तस्मा उ अद्य समना सुतं भरा ऽऽ नूनं भूषत श्रुते ७
 वृकश्चिदस्य वारण उरामथि रा वयुनेषु भूषति ।
 सेमं नः स्तोमं जुजुषाण आ गृहीन्द्र प्र चित्रया धिया ८
 कदू न्वशस्याकृत मिन्द्रस्यास्ति पौंस्यम् ।
 केनो नु कं श्रोमतेन न शश्रुवे जनुषः परि वृत्रहा ९
 कदू महीरधृष्टा अस्य तविषीः कदु वृत्रघ्नो अस्तृतम् ।
 इन्द्रो विश्वान् बेकनाटाँ अहर्दृश उत क्रत्वा पर्णीरिभि १०
 वयं घा ते अपूर्व्येन्द्र ब्रह्माणि वृत्रहन् ।
 पुरूतमांसः पुरुहूत वज्रिवो भृतिं न प्र भरामसि ११
 पूर्वीश्चिद्धि त्वे तुविकूर्मिन्नाशसो हवन्त इन्द्रोतयः ।
 तिरश्चिदर्यः सवना वसो गहि शविष्ठ श्रुधि मे हवम् १२
 वयं घा ते त्वे इ द्विन्द्र विप्रा अपि ष्मसि ।

नृहि त्वदन्यः पुरुहूत कश्चन मर्षवन्नस्ति मर्दिता १३
 त्वं नो अस्या अमतेरुत क्षुधोर्ऽभिशीस्तेरव स्पृधि ।
 त्वं न उती तव चित्रया धिया शिज्ञा शचिष्ठ गातुवित् १४
 सोम इद्वः सुतो अस्तु कलयो मा बिभीतन ।
 अपेदेष ध्वस्मार्यति स्वयं घैषो अपायति १५

(६७) सप्तषष्टितमं सूक्तम्

(१-२१) एकविंशत्यृचस्यास्य सूक्तस्य साम्मदो मत्स्यो मैत्रावरुणिर्मान्यो वा
 जालनद्धा बहवो मत्स्या वा ऋषयः । आदित्या देवताः । गायत्री छन्दः
 त्यान् नु क्षत्रियाँ अवं आदित्यान् याचिषामहे । सुमृळीकाँ अभिष्टये १
 मित्रो नो अत्यंहतिं वरुणः पर्षदर्यमा । आदित्यासो यथा विदुः २
 तेषां हि चित्रमुक्थ्यं वरुथमस्ति दाशुषे । आदित्यानामरंकृतै ३
 महि वो महतामवो वरुण मित्रार्यमन् । अवास्या वृणीमहे ४
 जीवान् नो अभि धैतना ऽऽदित्यासः पुरा हथात् । कद्ध स्थ हवनश्रुतः ५
 यद्वः श्रान्तार्य सुन्वते वरुथमस्ति यच्छर्दिः । तेना नो अधि वोचत ६
 अस्ति देवा अंहोरुर्व स्ति रत्नमनागसः । आदित्या अद्भुतैनसः ७
 मा नः सेतुः सिषेदयं महे वृणक्तु नस्परि । इन्द्र इद्धि श्रुतो वृशी ८
 मा नो मृचा रिपूणां वृजिनानामविष्यवः । देवा अभि प्र मृक्षत ९
 उत त्वामदिते मा ह्यहं देव्युप ब्रुवे । सुमृळीकामभिष्टये १०
 पर्षि दीने गभीर आ उग्रपुत्रे जिघांसतः । माकिस्तोकस्य नो रिषत् ११
 अनेहो न उरुव्रज उरुचि वि प्रसर्तवे । कृधि तोकाय जीवसे १२
 ये मूर्धानः क्षितीना मदब्धासः स्वयंशसः । वृता रक्षन्ते अद्भुहः १३
 ते न आस्त्रो वृकाणा मादित्यासो मुमोचत । स्तेनं बद्धमिवादिते १४
 अपो षु ण इयं शरु रादित्या अप दुर्मतिः । अस्मदेत्वजघ्नुषी १५
 शश्वद्धि वः सुदानव आदित्या ऊतिभिर्वयम् । पुरा नूनं बुभुज्महे १६
 शश्वन्तं हि प्रचेतसः प्रतियन्तं चिदेनसः । देवाः कृणुथ जीवसे १७
 तत् सु नो नव्यं सन्यस आदित्या यन्मुमोचति । बन्धाद्बद्धमिवादिते १८
 नास्मार्कमस्ति तत् तर आदित्यासो अतिष्कदे । यूयमस्मभ्यं मृळत १९
 मा नो हेतिर्विवस्वत् आदित्याः कृत्रिमा शरुः । पुरा नु जरसौ वधीत् २०
 वि षु द्वेषो व्यंहति मादित्यासो वि संहितम् । विष्वग्वि वृहता रपः २१

पञ्चमोऽध्यायः । व० १-३८

(६८) अष्टषष्टितमं सूक्तम्

(१-१६) एकोनविंशत्यृचस्यास्य सूक्तस्याङ्गिरसः प्रियमेध ऋषिः । (१-१३)
प्रथमादित्रयोदशर्चामिन्द्रः, (१४-१६) चतुर्दश्यादितृचद्वयस्य च
ऋक्षाश्वमेधयोर्दानस्तुतिर्देवताः । (१-१२) प्रथमादिद्वादशर्चामानुष्टुभः प्रगाथः
(१, ४, ७, १०) प्रथमाचतुर्थीसप्तमीदशमीनामनुष्टुप्, (२-३, ५-६, ८-९, ११-
१२) द्वितीयातृतीयापञ्चमीषष्ठ्यष्टमीनवम्येकादशीद्वादशीनाञ्च गायत्री), (१३-१६)
त्रयोदश्यादिसप्तानाञ्च गायत्री छन्दसी

आ त्वा रथं यथोतयै सुम्नाय वर्तयामसि । तुविकूर्मिमृतीषहृ मिन्द्र शविष्ठ
सत्पते १

तुविशुष्म तुविक्रतो शचीवो विश्वया मते । आप्राथ महित्वना २
यस्य ते महिना महः परि ज्मायन्तमीयतुः । हस्ता वज्रं हिरण्ययम् ३
विश्वानरस्य वस्पति मनानतस्य शवसः । एवैश्च चर्षणीना मूती हुवे
रथानाम् ४

अभिष्टये सदावृधं स्वर्मीळहेषु यं नरः । नाना हवन्त ऊतये ५
पुरोमात्रमृचीषम् मिन्द्रमुग्रं सुरार्धसम् । ईशानं चिद्वसूनाम् ६
तं तमिद्रार्धसे मह इन्द्रं चोदामि पीतये ।

यः पूर्व्यामनुष्टुति मीशै कृष्टीनां नृतुः ७

न यस्य ते शवसान सख्यमानंश मर्त्यः । नकिः शवासि ते नशत् ८
त्वोतासस्त्वा युजा ऽप्सु सूर्ये महद्धनम् । जयैम पृत्सु वज्रिवः ९
तं त्वा यज्ञेभिरीमहे तं गीर्भिर्गिर्वणस्तम ।

इन्द्र यथा चिदाविथ वाजेषु पुरुमाय्यम् १०

यस्य ते स्वादु सख्यं स्वाद्वी प्रणीतिरद्विवः । यज्ञो वितन्तसाय्यः ११

उरु रास्तन्वेर् तन उरु क्षयाय नस्कृधि । उरु गौ यन्धि जीवसै १२

उरुं नृभ्य उरुं गव उरुं रथाय पन्थाम् । देववीतिं मनामहे १३

उप मा षड् द्वादहा नरः सोमस्य हर्ष्या । तिष्ठन्ति स्वादुरातयः १४

ऋजाविन्द्रोत आ देदे हरी ऋक्षस्य सूनवि । आश्वमेधस्य रोहिता १५

सुरथाँ आतिथिग्वे स्वभीशूरार्क्षे । आश्वमेधे सुपेशसः १६

षळश्वाँ आतिथिग्व इन्द्रोते वधूमतः । सचा पूतक्रतौ सनम् १७

ऐषु चेतद्वृषणव त्यन्तर्ज्जेष्वरुषी । स्वभीशुः कशावती १८
न युष्मे वाजबन्धवो निनित्सुश्चन मर्त्यः । अ्वद्यमधि दीधरत् १९

(६६) एकोनसप्ततितमं सूक्तम्

(१-१८) अष्टादशर्चस्यास्य सूक्तस्याङ्गिरसः प्रियमेध ऋषिः । (१-१०, १३-१८)
प्रथमादिदशर्चा त्रयोदश्यादिषण्णाञ्चन्द्रः, (११) एकादश्या पूर्वार्धस्य विश्वे देवाः,
(११-१२) एकादश्या उत्तरार्धस्य द्वादश्याश्च वरुणो देवताः । (१, ३, ७-१०, १२-
१५) प्रथमर्चस्तृतीयायाः सप्तम्यादिचतसृणां द्वादश्यादिचतसृणाञ्चानुष्टुप्, (२)
द्वितीयाया उष्णिक, (४-६) चतुर्थ्यादितृचस्य गायत्री, (११, १६)
एकादशीषोडशयोः पङ्क्तिः, (१७-१८) सप्तदश्याष्टादश्याश्च बृहती छन्दांसि
प्रप्र वस्त्रिष्टुभमिषं मन्दद्वीरायेन्दवे । धिया वो मेधसातये पुरंध्या विवासति
१

नदं व ओदतीनां नदं योयुवतीनाम् । पतिं वो अघ्नयानां धेनूनामिषुध्यसि २
ता अस्य सूददोहसः सोमं श्रीणन्ति पृश्नयः ।
जन्मन् देवानां विशी स्त्रिष्वा रौचने दिवः ३
अभि प्र गोपतिं गिरे न्द्रमर्च यथा विदे । सूनुं सत्यस्य सत्पतिम् ४
आ हरयः ससृजिरे ऽरुषीरधि बर्हिषि । यत्राभि संनवामहे ५
इन्द्राय गाव आशिरं दुदुहे वृजिणे मधु । यत् सीमुपहरे विदत् ६
उद्यद्ब्रध्नस्य विष्टपं गृहमिन्द्रश्च गन्वाहि ।
मध्वः पीत्वा संचेवहि त्रिः सप्त सख्युः पदे ७
अर्चत प्रार्चत प्रियमेधासो अर्चत । अर्चन्तु पुत्रका उत पुरं न धृष्वर्चत ८
अव स्वराति गर्गरो गोधा परि सनिष्वणत् ।
पिङ्गा परि चनिष्कद् दिन्द्राय ब्रह्मोद्यतम् ९
आ यत् पतन्त्येन्यः सुदुघा अनपस्फुरः ।
अपस्फुरं गृभायत् सोममिन्द्राय पातवे १०
अपादिन्द्रो अपाद्गिर्विश्वे देवा अमत्सत ।
वरुण इदिह क्षयत् तमापो अभ्यनूषत वत्सं संशिश्वरीरिव ११
सुदेवो असि वरुण यस्य ते सप्त सिन्धवः ।
अनुक्षरन्ति काकुदं सूर्म्यं सुषिरामिव १२
यो व्यतीरंफाणयत् सुयुक्ताँ उप दाशुषै ।

तृक्वो नेता तदिद्वपु रूपमा यो अमुच्यत १३
 अतीदु शक्र औहत इन्द्रो विश्वा अति द्विषः ।
 भिनत् कनीन ओदनं पच्यमानं पुरो गिरा १४
 अर्भको न कुमारको ऽधि तिष्ठन् नवं रथम् ।
 स पक्षन्महिषं मृगं पित्रे मात्रे विभुक्रतुम् १५
 आ तू सुशिप्र दंपते रथं तिष्ठा हिरण्ययम् ।
 अर्धं द्युक्षं संचेवहि सहस्रपादमरुषं स्वस्तिगामनेहसम् १६
 तं घैमित्था नमस्विन् उप स्वराजमासते ।
 अर्थं चिदस्य सुधितं यदेतव आवर्तयन्ति दावने १७
 अनु प्रत्स्यौकसः प्रियमैधास एषाम् ।
 पूर्वामनु प्रयतिं वृक्तबर्हिषो हितप्रयस आशत १८

अष्टमोऽनुवाकः । सू० ७०-८०

(७०) सप्ततितमं सूक्तम्

(१-१५) पञ्चदशर्चस्यास्य सूक्तस्याङ्गिरसः पुरुहन्मा ऋषिः । इन्द्रो देवता । (१-
 ६) प्रथमादितृचद्वयस्य प्रगाथः (विषमर्चा बृहती, समर्चा सतोबृहती), (७-१२)
 सप्तम्यादिषडृचां बृहती, (१३) त्रयोदश्या उष्णिक, (१४) चतुर्दश्या अनुष्टुप्,
 (१५) पञ्चदश्याश्च पुर उष्णिक छन्दांसि

यो राजा चर्षणीनां याता रथैभिरधिगुः ।
 विश्वासां तरुता पृतनानां ज्येष्ठो यो वृत्रहा गृणे १
 इन्द्रं तं शुम्भ पुरुहन्मन्नवसे यस्य द्विता विधर्तरि ।
 हस्तायु वज्रः प्रति धायि दर्शतो महो दिवे न सूर्यः २
 नकिष्टं कर्मणा नशा द्यश्चकार सदावृधम् ।
 इन्द्रं न यज्ञैर्विश्वगूर्तमृध्वस मधृष्टं धृष्णवौजसम् ३
 अषाळहमुग्रं पृतनासु सासहिं यस्मिन् महीरुरुजयः ।
 सं धेनवो जायमाने अनोनवु द्यावः क्षामो अनोनवुः ४
 यद्दद्याव इन्द्र ते शतं शतं भूमिरुत स्युः ।
 न त्वा वज्रिन् त्सहस्रं सूर्या अनु न जातमष्ट रोदसी ५
 आ पंप्राथ महिना वृषया वृषन् विश्वा शविष्ट शर्वसा ।

अस्माँ अ॒व म॒घव॒न् गो॒मति॒ वृ॒जे व॒ज्रि॒ञ्चि॒त्राभि॒रू॒तिभिः ६
न सी॒मदे॒व आ॒प॒ दि॒षं दी॒र्घायो॑ म॒र्त्यः ।
ए॒त॒ग्वा चि॒द्य ए॒त॒शा यु॒योज॑ते ह॒री इन्द्रो॑ यु॒योज॑ते ७
तं वो॑ म॒हो म॒हाय्य॑ मिन्द्रं द॒ानाय॑ स॒क्षणि॑म् ।
यो गा॒धेषु॑ य आ॒र॒णेषु॑ ह॒व्यो वा॒जेष्व॑स्ति ह॒व्यः ८
उ॒दू षु॑ गौ॒ वसो॑ म॒हे म॒शस्व॑ शूर रा॒धसे॑ ।
उ॒दू षु॑ म॒ह्यै म॒घव॑न् म॒घत्त॑य॒ उदि॑न्द्र श्रव॑से म॒हे ९
त्वं न॑ इन्द्र ऋ॒तयु॑ स्त्वा॒निदो॑ नि तृ॒म्पसि॑ ।
म॒ध्ये व॑सिष्व तु॒वि॒नृ॒म्णो॒र्वो॒र्नि द॒ासं शि॑श्नथो ह॒थैः १०
अ॒न्यव॑त्त॒ममा॑नु॒ष म॒य॒ज्वान॑म॒दे॒वयु॑म् । अ॒व स्वः॑ स॒खा दु॑धु॒वीत॑ प॒र्वतः
सु॒घ्नाय॑ द॒स्युं प॒र्वतः॑ ११
त्वं न॑ इन्द्रा॒सां ह॑स्तै श॒विष्ठ॑ दा॒वनै॑ ।
धा॒नानां॑ न सं गृ॒भाया॑स्म॒यु द्विः॑ सं गृ॒भाया॑स्म॒युः १२
स॒खायः॑ क्र॒तुमि॑च्छत क॒था रा॑धाम श॒रस्य॑ ।
उ॒प॒स्तुतिं॑ भो॒जः सू॒रियो॑ अ॒हयः॑ १३
भू॒रि॒भिः स॑म॒ह ऋ॒षि॒भिर्ब॒र्हिष्म॑द्भिः स्त॒विष्य॑से ।
यदि॒त्थमे॑क॒मेक॑मि॒च्छरं॑ वृ॒त्सान् प॑रा॒ददः॑ १४
क॒र्ण॒गृ॒ह्या म॒घवा॑ शौर॒दे॒व्यो वृ॒त्सं न॑स्त्रि॒भ्य आ॑न॒यत् । अ॒जां सू॒रिर्न॑ धा॒त॒वे
१५

(७१) एकसप्ततितमं सूक्तम्

(१-१५) पञ्चदशर्चस्यास्य सूक्तस्याङ्गिरसौ सुदीतिपुरुमीळ्हौ तयोरन्यतरो वा ऋषिः । अग्निर्देवता । (१-६) प्रथमादिनवर्चा गायत्री, (१०-१५) दशम्यादिषण्णाञ्च प्रगाथः (विषमर्चा बृहती, समर्चा सतोबृहती) छन्दसी
त्वं नो॑ अ॒ग्ने म॒हो॒भिः पा॒हि वि॒श्व॑स्या॒ अ॒रा॒तेः॑ ।
उ॒त द्वि॒षो म॒र्त्यस्य॑ १
न॒हि म॒न्युः पौ॑रु॒षेय॑ ई॒शे हि॑ वः प्रियजात । त्वमि॒द॒सि क्ष॑पा॒वान् २
स नो॑ वि॒श्वे॑भिर्दे॒वेभि॑ रू॒र्जो न॑पा॒द्भद्र॑शो॒चे । र॒यिं दे॑हि वि॒श्ववा॑रम् ३
न तम॑ग्ने अ॒रा॒तयो॑ म॒र्त॑ यु॒वन्त॑ रा॒यः । यं त्रा॑र्यसे द॒ाश्वांस॑म् ४
यं त्वं वि॑प्र मे॒धसा॑ता॒ वग्नै॑ हि॒नोषि॑ धना॒य । स तवो॑ती गोषु॒ गन्ता॑ ५

त्वं रयिं पुरुवीरमग्ने दाशुषे मर्ताय । प्र णो नय वस्यो अच्छ ६
 उरुष्या णो मा परा दा अघायते जातवेदः । दुराध्येइ मर्ताय ७
 अग्ने मार्किष्टे देवस्य रातिमदेवो युयोत । त्वमीशिषे वसूनाम् ८
 स नो वस्व उपे मास्यूर्जो नपान्माहिंस्य । सखे वसो जरितृभ्यः ९
 अच्छा नः शीरशौचिषं गिरौ यन्तु दर्शतम् ।
 अच्छा यज्ञासो नमसा पुरुवसुं पुरुप्रशस्तमूतये १०
 अग्निं सूनुं सहसो जातवेदसं दानाय वार्याणाम् ।
 द्विता यो भूदमृतो मर्त्येष्वो होता मन्द्रतमो विशि ११
 अग्निं वो देवयज्यया ऽग्निं प्रयत्यध्वरे ।
 अग्निं धीषु प्रथममग्निमर्वत्यग्निं क्षेत्राय साधसे १२
 अग्निषां सख्ये ददातु न ईशे यो वार्याणाम् ।
 अग्निं तोके तनये शश्वदीमहे वसुं सन्तं तनूपाम् १३
 अग्निमीळिष्वार्वसे गाथाभिः शीरशौचिषम् ।
 अग्निं राये पुरुमीळह श्रुतं नरो ऽग्निं सुदीतये छर्दिः १४
 अग्निं द्वेषो योतुवै नो गृणीमस्यग्निं शं योश्च दातवे ।
 विश्वासु विचर्ववितेव हव्यो भुवद्वस्तुर्भूषणाम् १५

(७२) द्विसप्ततितमं सूक्तम्

(१-१८) अष्टादशर्चस्यास्य सूक्तस्य प्रागाथो हर्यत ऋषिः । अग्निर्हवीषि वा देवताः
। गायत्री छन्दः

हविष्कृणुध्वमा गम दध्वर्युर्वनते पुनः । विद्वाँ अस्य प्रशासनम् १
 नि तिग्ममभ्यंशं सीदद्धोता मनावधि । जुषाणो अस्य सख्यम् २
 अन्तरिच्छन्ति तं जनै रुद्रं पुरो मनीषया । गृभ्णन्ति जिह्वया ससम् ३
 जाम्यतीतपे धनुर्वयोधा अरुहद्वनम् । दृषदं जिह्वयावधीत् ४
 चरन् वत्सो रुशन्निह निदातारं न विन्दते । वेति स्तोतव अम्ब्यम् ५
 उतो न्वस्य यन्मह दक्षावद्योजनं बृहत् । दामा रथस्य ददृशे ६
 दुहन्ति सप्तैका मुप द्वा पञ्च सृजतः । तीर्थे सिन्धोरधि स्वरे ७
 आ दशभिर्विवस्वत इन्द्रः कोशमचुच्यवीत् । खेदया त्रिवृता दिवः ८
 परि त्रिधातुरध्वरं जूषिरेति नवीयसी । मध्वा होतारो अञ्जते ९
 सिञ्चन्ति नमसावृत मुञ्चाचक्रं परिज्मानम् । नीचीनवारमक्षितम् १०

अभ्यारमिदद्रयो निषिक्तं पुष्करे मधु । अवृतस्य विसर्जने ११
गाव उपावतावतं मही यज्ञस्य रप्सुदा । उभा कर्णा हिरण्यया १२
आ सुते सिञ्चतु श्रियं रोदस्योरभिश्चियम् । रसा दधीत वृषभम् १३
ते जानतु स्वमोक्यं सं वृत्सासो न मातृभिः । मिथो नसन्त जामिभिः १४
उप स्रक्वेषु बप्सतः कृणवते धरुणा दिवि । इन्द्रे अग्रा नमः स्वः १५
अधुक्षत् पिप्युषीमिषु मूर्जं सप्तपदीमुरिः । सूर्यस्य सप्त रश्मिभिः १६
सोमस्य मित्रावरुणो दिता सूर आ देदे । तदातुरस्य भेषजम् १७
उतो न्वस्य यत् पदं हर्यतस्य निधान्यम् । परि द्यां जिह्वयातनत् १८

(७३) त्रिसप्ततितमं सूक्तम्

(१-१८) अष्टादशर्चस्यास्य सूक्तस्यात्रेयो गोपवनः सप्तवधिरवा ऋषिः । अश्विनौ
देवते । गायत्री छन्दः

उदीराथामृतायते युञ्जाथामश्विना रथम् । अन्ति षड्भूतु वामवः १
निमिषश्चिञ्जवीयसा रथेना यातमश्विना । अन्ति षड्भूतु वामवः २
उप स्तृणीतमत्रये हिमेन घर्ममश्विना । अन्ति षड्भूतु वामवः ३
कुहं स्थः कुहं जग्मथुः कुहं श्येनेव पेतथुः । अन्ति षड्भूतु वामवः ४
यदद्य कर्हि कर्हि चिच्छ्रूयातमिमं हवम् । अन्ति षड्भूतु वामवः ५
अश्विना यामहूतमा नेदिष्ठं याम्याप्यम् । अन्ति षड्भूतु वामवः ६
अवन्तमत्रये गृहं कृणुतं युवमश्विना । अन्ति षड्भूतु वामवः ७
वरैथे अग्निमातपो वदते वल्वत्रये । अन्ति षड्भूतु वामवः ८
प्र सप्तवधिराशसा धारामग्नेरशायत । अन्ति षड्भूतु वामवः ९
इहा गतं वृषणवसू शृणुतं म इमं हवम् । अन्ति षड्भूतु वामवः १०
किमिदं वां पुराणव ज्ररतोरिव शस्यते । अन्ति षड्भूतु वामवः ११
समानं वां सजात्यं समानो बन्धुरश्विना । अन्ति षड्भूतु वामवः १२
यो वां रजास्यश्विना रथौ वियाति रोदसी । अन्ति षड्भूतु वामवः १३
आ नो गव्यैभिरश्व्यैः सहस्रैरुप गच्छतम् । अन्ति षड्भूतु वामवः १४
मा नो गव्यैभिरश्व्यैः सहस्रैभिरति ख्यतम् । अन्ति षड्भूतु वामवः १५
अरुणप्सुरुषा अभू दकज्योतिर्भृतावरी । अन्ति षड्भूतु वामवः १६
अश्विना सु विचाकेश द्वक्षं परशमाँ इव । अन्ति षड्भूतु वामवः १७
पुरं न धृष्णावा रुज कृष्णया बाधितो विशा । अन्ति षड्भूतु वामवः १८

(७४) चतुःसप्ततितमं सूक्तम्

(१-१५) पञ्चदशर्चस्यास्य सूक्तस्यात्रेयो गोपवन ऋषिः । (१-१२)

प्रथमादिद्वादशर्चामग्निः, (१३-१५) त्रयोदश्यादितृचस्य चार्क्षस्य श्रुतर्वणो
दानस्तुतिर्देवते । (१-१२) प्रथमादिद्वादशर्चामानुष्टुभः प्रगाथः ((१, ४, ७, १०)

प्रथमाचतुर्थीसप्तमीदशमीनामनुष्टुप्, (२-३, ५-६, ८-९, ११-१२)

द्वितीयातृतीयापञ्चमीषष्ठ्यष्टमीनवम्येकादशीद्वादशीनाञ्च गायत्री), (१३-१५)

त्रयोदश्यादितृचस्य चानुष्टुप् छन्दसी

वि॒शोवि॑शो वो अ॒र्तिथिं॑ वा॒ज॒यन्तः॑ पु॒रुप्रि॑यम् ।

अ॒ग्निं वो॑ दु॒र्य॑ वचः॒ स्तुषे॑ शू॒षस्य॑ मन्म॒भिः १

यं जना॑सो ह॒विष्मन्तो॑ मि॒त्रं न स॒र्पिरा॑सुतिम् । प्र॒शंस॑न्ति प्र॒शस्ति॑भिः २

प॒न्यासं॑ जा॒तवै॑दसं॒ यो दे॒वता॑त्युद्य॒ता । ह॒व्यान्यैर॑यद्वि॒वि ३

आ॒गन्म॑ वृ॒त्रह॑न्त॒मं ज्येष्ठ॑म॒ग्निमान॑वम् ।

यस्य॑ श्रु॒तर्वा॑ बृ॒हन्ना॑र्क॒षो अ॒नीक॑ ए॒धते॑ ४

अ॒मृतं॑ जा॒तवै॑दसं॒ तिर॑स्तमा॒सि द॑र्श॒तम् । घृ॒ताह॑वन॒मीड॑यम् ५

स॒बाधो॑ यं जना॑ इ॒मेऽग्निं॑ ह॒व्येभि॑रीळते । जु॒हाना॑सो य॒तस्तु॑चः ६

इ॒यं ते॒ नव्य॑सी म॒तिर॒ग्ने अ॒धाय्य॑स्मदा ।

म॒न्द्र सु॑जा॒त सु॒क्रतो॑ ऽमूर॒ दस्मा॑तिथे ७

सा तै॑ अ॒ग्ने श॑न्त॒मा च॑नि॒ष्ठा भ॑वतु प्रि॒या । तया॑ वर्धस्व सु॒ष्टुतः॑ ८

सा द्यु॒मैद्यु॑ग्नि॒नी बृ॒ह दु॒पोप॑ श्रव॒सि श्रवः॑ । दधी॑त वृ॒त्रतू॑र्ये ९

अ॒श्वमि॑द्रां र॒थप्रां॑ त्वेषमि॒न्द्रं न स॑त्पतिम् ।

यस्य॑ श्रवा॒सि तूर्व॑थ॒ पन्य॑पन्यं च कृ॒ष्टयः॑ १०

यं त्वा॑ गो॒पर्व॑नो गि॒रा च॑नि॒ष्ठद॒ग्ने अ॒ङ्गिरः॑ । स पा॑वक श्रु॒धी ह॑वम् ११

यं त्वा॑ जना॑स॒ ईळ॑ते स॒बाधो॑ वा॒जसा॑तये । स बो॑धि वृ॒त्रतू॑र्ये १२

अ॒हं हु॑वा॒न आ॒र्क्षे श्रु॑तर्व॒णि म॑द॒च्युति॑ ।

श॒र्धासी॑व स्तुका॒विना॑ मृ॒क्षा शी॑र्षा च॒तुर्णाम्॑ १३

मां च॒त्वार॑ आ॒शवः॑ श॒विष्ठ॑स्य द्रवि॒त्तवेः॑ ।

सु॒रथा॑सो अ॒भि प्र॑यो व॒क्षन् व॑यो न तु॒र्गय॑म् १४

स॒त्यमित् त्वा॑ महे॒नदि॑ प॒रुष्य॑व दे॒दिश॑म् ।

नेमापो अश्वदातः शविष्ठादस्ति मर्त्यः १५

(७५) पञ्चसप्ततितमं सूक्तम्

(१-१६) षोडशर्चस्यास्य सूक्तस्याङ्गिरसो विरूप ऋषिः । अग्निर्देवता ।

गायत्री छन्दः

युद्ध्वा हि देवहूतमाँ अश्वान् अग्ने रथीरिव । नि होता पूर्व्यः संदः १
उत नो देव देवाँ अच्छा वोचो विदुष्टरः । श्रद्धिश्चा वार्या कृधि २
त्वं ह यद्यविष्टय सहसः सूनवाहुत । ऋतावा यज्ञियो भुवः ३
अयमग्निः सहस्त्रिणो वाजस्य शतिनस्पतिः । मूर्धा कवी रयीणाम् ४
तं नेमिमृभवो यथा ऽऽ नमस्व सहूतिभिः । नेदीयो यज्ञमङ्गिरः ५
तस्मै नूनमभिद्यवे वाचा विरूप नित्यया । वृष्णो चोदस्व सुष्टुतिम् ६
कमुं श्विदस्य सेनया ऽग्नेरपाकचक्षसः । पृणिं गोषु स्तरामहे ७
मा नो देवानां विशः प्रस्नातीरिवोस्त्राः । कृशं न हासुरघ्न्याः ८
मा नः समस्य दूढयशः परिद्वेषसो अंहतिः । ऊर्मिर्न नावमा वधीत् ९
नमस्ते अग्न ओजसे गृणन्ति देव कृष्टयः । अमैरमित्रमर्दय १०
कुवित् सु नो गर्विष्टये ऽग्ने संवेर्षिषो रयिम् । उरुकृदुरु णस्कृधि ११
मा नो अस्मिन् महाधने परा वर्गर्भृद्यथा । संवर्गं सं रयिं जय १२
अन्यमस्मद्भिया इय मग्ने सिषक्तु दुच्छुना । वर्धा नो अमवच्छवः १३
यस्याजुषन्नमस्विनः शमीमदुर्मखस्य वा । तं घेदग्निर्वृधावति १४
परस्या अधि संवतो ऽवराँ अभ्या तर । यत्राहमस्मि ताँ अव १५
विद्या हि ते पुरा वय मग्ने पितुर्यथावसः । अधा ते सुममीमहे १६

(७६) षट्सप्ततितमं सूक्तम्

(१-१२) द्वादशर्चस्यास्य सूक्तस्य कारवः कुरुसुतिर्ऋषिः । इन्द्रो देवता ।

गायत्री छन्दः

इमं नु मायिनं हव इन्द्रमीशानमोजसा । मरुत्वन्तं न वृञ्जसे १
अयमिन्द्रो मरुत्सखा वि वृत्रस्याभिनच्छिरः । वज्रेण शतपर्वणा २
वावृधानो मरुत्सखेन्द्रो वि वृत्रमैरयत् । सृजन् त्समुद्रिया अपः ३
अयं ह येन वा इदं स्वमरुवता जितम् । इन्द्रेण सोमपीतये ४
मरुत्वन्तमृजीषिणो मोजस्वन्तं विरप्शिनम् । इन्द्रं गीर्भिर्हवामहे ५

इन्द्रं प्रत्नेन मन्मना मरुत्वन्तं हवामहे । अस्य सोमस्य पीतये ६
 मरुत्वाँ इन्द्र मीढ्वः पिबा सोमं शतक्रतो । अस्मिन् यज्ञे पुरुष्टुत ७
 तुभ्येदिन्द्र मरुत्वते सुताः सोमासो अद्रिवः । हदा हूयन्त उक्थिनः ८
 पिबेदिन्द्र मरुत्सखा सुतं सोमं दिविष्टिषु । वज्रं शिशान् ओर्जसा ९
 उत्तिष्ठन्नोर्जसा सह पीत्वी शिप्रै अवेपयः । सोममिन्द्र चमू सुतम् १०
 अनु त्वा रोदसी उभे क्रक्षमाणमकृपेताम् । इन्द्र यदस्युहाभवः ११
 वाचमष्टापदीमहं नवस्रक्तिमृतस्पृशम् । इन्द्रात् परि तन्वं ममे १२

(७७) सप्तसप्ततितमं सूक्तम्

(१-११) एकादशर्चस्यास्य सूक्तस्य कारवः कुरुसुतिर्ऋषिः । इन्द्रो देवता । (१-६) प्रथमादिनवर्चा गायत्री, (१०-११) दशम्याकादशयोश्च प्रगाथः (दशम्या बृहती, एकादश्याः सतोबृहती) छन्दसी

जज्ञानो नु शतक्रतुर्वि पृच्छदिति मातरम् । क उग्राः के ह शृणिवरे १
 आदीं शवस्यब्रवी दौर्णवाभमहीशुवम् । ते पुत्र सन्तु निष्टुरः २
 समित् तान् वृत्रहाखिदत् खे अराँ इव खेदया । प्रवृद्धो दस्युहाभवत् ३
 एकया प्रतिधापिबत् साकं सरांसि त्रिंशतम् । इन्द्रः सोमस्य कारुका ४
 अभि गन्धर्वमतृण दबुध्रेषु रजःस्वा । इन्द्रो ब्रह्मभ्य इद्वधे ५
 निराविध्यद्विरिभ्य आ धारयत् पक्वमौदनम् । इन्द्रो बुन्दं स्वाततम् ६
 शतब्रध्न इषुस्तव सहस्रपर्ण एक इत् । यमिन्द्र चकृषे युजम् ७
 तेन स्तोतृभ्य आ भर नृभ्यो नारिभ्यो अत्तवे । सद्यो जात ऋभुष्ठिर ८
 एता च्यौत्नानि ते कृता वर्षिष्ठानि परीणसा । हदा वीड्वधारयः ९
 विश्वेत् ता विष्णुराभर दुरुक्रमस्त्वेषितः । शतं महिषान् क्षीरपाकमौदनं
 वराहमिन्द्र एमुषम् १०

तुविन्नं ते सुकृतं सूमयं धनुः साधुर्बुन्दो हिरण्ययः ।
 उभा तै ब्राह्म रग्या सुसंस्कृत ऋदूपे चिद्वद्वृधा ११

(७८) अष्टसप्ततितमं सूक्तम्

(१-१०) दशर्चस्यास्य सूक्तस्य कारवः कुरुसुतिर्ऋषिः । इन्द्रो देवता । (१-६) प्रथमादिनवर्चा गायत्री, (१०) दशम्याश्च बृहती छन्दसी पुरोळाशं नो अर्धस इन्द्र सहस्रमा भर । शता च शूर गोनाम् १

आ नो भर व्यञ्जनं गामश्चमभ्यञ्जनम् । सचा मना हिरण्यया २
उत नः कर्णशोभना पुरूणि धृष्णावा भर । त्वं हि शृणिवृषे वसो ३
नकी वृधीक इन्द्र ते न सुषा न सुदा उत । नान्यस्त्वच्छूर वाघतः ४
नकीमिन्द्रो निकर्तवे न शक्रः परिशक्तवे । विश्वं शृणोति पश्यति ५
स मन्युं मत्याना मदब्धो नि चिकीषते । पुरा निदश्चिकीषते ६
क्रत्व इत् पूर्णमुदरं तुरस्यास्ति विधतः । वृत्रघ्नः सौमपाव्नः ७
त्वे वसूनि संगता विश्वा च सोम सौभगा । सुदात्वपरिहृता ८
त्वामिद्यवयुर्मम कामो गव्युर्हिरण्ययुः । त्वामश्वयुरेषते ९
तवेदिन्द्राहमाशसा हस्ते दात्रं चना ददे ।
दिनस्य वा मघवन् त्संभृतस्य वा पूर्धि यवस्य काशिना १०

(७६) एकोनाशीतितमं सूक्तम्

(१-६) नवर्चस्यास्य सूक्तस्य भार्गवः कृत्तुर्ऋषिः । सोमो देवता । (१-८)

प्रथमाद्यष्टर्चा गायत्री, (६) नवम्याश्चानुष्टुप् छन्दसी

अयं कृत्तुरगृभीतो विश्वजिदुद्भित् सोमः । ऋषिर्विप्रः काव्येन १
अभ्यूर्णोति यन्नग्रं भिषक्ति विश्वं यत् तुरम् । प्रेमन्धः ख्यन्निः श्रोणो भूत् २
त्वं सोम तनूकृद्धो द्वेषोभ्योऽन्यकृतेभ्यः । उरु यन्तासि वरूथम् ३
त्वं चित्ती तव दक्षैर्दिव आ पृथिव्या ऋजीषिन् । यावीरघस्य चिद् द्वेषः
४

अर्थिनो यन्ति चेदर्थं गच्छानिद्दुषो रातिम् । वृज्युस्तृष्यतः कामम् ५
विदद्यत् पूर्व्यं नष्ट मुदीमृतायुमीरयत् । प्रेमार्युस्तारीदतीर्णम् ६
सुशेवो नो मृळयाकु रदमक्रतुरवातः । भवा नः सोम शं हृदे ७
मा नः सोम सं वीविजो मा वि बीभिषथा राजन् ।

मा नो हार्दि त्विषा वधीः ८

अव यत् स्वे सधस्थे देवानां दुर्मतीरीक्षे ।

राजन्नप द्विषः सेध मीढ्वो अप स्त्रिधः सेध ९

(८०) अशीतितमं सूक्तम्

(१-१०) दशर्चस्यास्य सूक्तस्य नौधस एकद्वूर्ऋषिः । (१-६)

प्रथमादिनवर्चामिन्द्रः, (१०) दशम्याश्च देवा देवताः । (१-६) प्रथमादिनवर्चा

गायत्री, (१०) दशम्याश्च त्रिष्टुप् छन्दसी
 नृह्यशैन्यं ब्रुवाकरं मर्दितारं शतक्रतो । त्वं न इन्द्र मृळय १
 यो नः शश्वत् पुराविथाऽमृधो वाजसातये । स त्वं न इन्द्र मृळय २
 किमृङ्ग रंध्रचोदेनः सुन्वानस्यावितेदसि । कुवित् स्विन्द्र णः शकः ३
 इन्द्र प्र णो रथमव पश्चाच्चित् सन्तमद्रिवः । पुरस्तादेनं मे कृधि ४
 हन्तो नु किमाससे प्रथमं नो रथं कृधि । उपमं वाजयु श्रवः ५
 अवा नो वाजयुं रथं सुकरं ते किमित् परि । अस्मान् त्सु जिग्युषस्कृधि ६
 इन्द्र दृह्यस्व पूरसि भद्रा ते एति निष्कृतम् । इयं धीर्भृत्वियावती ७
 मा सीमवद्य आ भागु वी काष्ठा हितं धनम् । अपावृक्ता अरत्रयः ८
 तुरियुं नाम यज्ञियं यदा करस्तदुश्मसि । आदित् पतिर्न ओहसे ९
 अवीवृधदो अमृता अमन्दी देक्यूदेवा उत याश्च देवीः ।
 तस्मा उ राधः कृणुत प्रशस्तं प्रातर्मदू धियावसुर्जगम्यात् १०
 नवमोऽनुवाकः । सू० ८१-९३

(८१) एकाशीतितमं सूक्तम्

(१-९) नवर्चस्यास्य सूक्तस्य कारणः कुसीदी ऋषिः । इन्द्रो देवता ।
 गायत्री छन्दः

आ तू न इन्द्र क्षुमन्तं चित्रं ग्राभं सं गृभाय । महाहृस्ती दक्षिणेन १
 विद्या हि त्वां तुविकूर्मिं तुविदैष्णं तुवीमघम् । तुविमात्रमवौभिः २
 नृहि त्वां शूर देवा न मर्तासो दित्सन्तम् । भीमं न गां वारयन्ते ३
 एतो न्विन्द्रं स्तवामे शानं वस्वः स्वराजम् । न राधसा मर्धिषन्नः ४
 प्र स्तोषुदुपं गासिषु च्छ्रवत् सामं गीयमानम् । अभि राधसा जुगुरत् ५
 आ नो भर दक्षिणेनाऽभि सव्येन प्र मृश । इन्द्र मा नो वसोर्निर्भाक् ६
 उपं क्रमस्वा भर धृषता धृष्णो जनानाम् । अदाशूष्टरस्य वेदः ७
 इन्द्र य उ नु ते अस्ति वाजो विप्रैभिः सनित्वः । अस्माभिः सु तं संनुहि ८
 सद्योजुर्वस्ते वाजा अस्मभ्यं विश्वश्चन्द्राः । वशैश्च मदू जरन्ते ९
 षष्ठोऽध्यायः । व० १-३८

(८२) द्व्यशीतितमं सूक्तम्

(१-६) नवर्चस्यास्य सूक्तस्य कारवः कुसीदी ऋषिः । इन्द्रो देवता ।

गायत्री छन्दः

आ प्र द्रव परावतो ऽर्वावतश्च वृत्रहन् । मध्वः प्रति प्रभर्मणि १
तीवाः सोमासु आ गहि सुतासौ मादयिष्णवः । पिबा दधृग्यथौचिषे २
इषा मन्दस्वादु ते ऽरं वराय मन्यवे । भुवत् त इन्द्र शं हृदे ३
आ त्वंशत्रवा गहि न्युश्क्थानि च हूयसे । उपमे रौचने दिवः ४
तुभ्यायमद्रिभिः सुतो गोभिः श्रीतो मदायु कम् । प्र सोम इन्द्र हूयते ५
इन्द्र श्रुधि सु मे हव मस्मे सुतस्य गोमतः । वि पीतिं तृप्तिमश्नुहि ६
य इन्द्र चमसेष्वा सोमश्चमूषु ते सुतः । पिबेदस्य त्वमीशिषे ७
यो अप्सु चन्द्रमा इव सोमश्चमूषु ददृशे । पिबेदस्य त्वमीशिषे ८
यं तै श्येनः पदाभरत् तिरो रजांस्यस्पृतम् । पिबेदस्य त्वमीशिषे ९

(८३) त्र्यशीतितमं सूक्तम्

(१-६) नवर्चस्यास्य सूक्तस्य कारवः कुसीदी ऋषिः । विश्वे देवा देवताः ।

गायत्री छन्दः

देवानामिदवो महत् तदा वृणीमहे वयम् । वृष्णामस्मभ्यमृतये १
ते नः सन्तु युजः सदा वरुणो मित्रो अर्यमा । वृधासश्च प्रचेतसः २
अति नो विष्पिता पुरु नौभिरपो न पर्षथ । यूयमृतस्य रथ्यः ३
वामं नो अस्त्वर्यमन् वामं वरुण शंस्यम् । वामं ह्यावृणीमहे ४
वामस्य हि प्रचेतस ईशानाशो रिशादसः । नेमादित्या अघस्य यत् ५
वयमिद्वः सुदानवः क्षियन्तो यान्तो अध्वन्ना । देवा वृधाय हूमहे ६
अधि न इन्द्रैषां विष्णो सजात्यानाम् । इता मरुतो अश्विना ७
प्र भ्रातृत्वं सुदानवो ऽध द्विता समान्या । मातुर्गभि भरामहे ८
यूयं हि ष्ठा सुदानव इन्द्रज्येष्ठा अभिद्यवः । अधा चिद्र उत ब्रुवे ९

(८४) चतुरशीतितमं सूक्तम्

(१-६) नवर्चस्यास्य सूक्तस्य काव्य उशना ऋषिः । अग्निर्देवता । गायत्री छन्दः

प्रेष्ठ वो अतिथिं स्तुषे मित्रमिव प्रियम् । अग्निं रथं न वेद्यम् १
कविमिव प्रचेतसं यं देवासो अध द्विता । नि मर्त्येष्वद्दधुः २
त्वं यविष्ठ दाशुषो नूः पाहि शृणुधी गिरः । रक्षां तोकमुत त्मना ३

कयां ते अग्ने अङ्गिर ऊर्जां नपादुपस्तुतिम् । वराय देव मन्यवे ४
 दाशैम् कस्य मनसा यज्ञस्य सहसो यहो । कर्तु वोच इदं नमः ५
 अधा त्वं हि नस्करो विश्वा अस्मभ्यं सुक्ष्मितीः । वाजद्रविणसो गिरः ६
 कस्य नूनं परीणसो धियो जिन्वसि दंपते । गोषाता यस्य ते गिरः ७
 तं मर्जयन्त सुक्रतुं पुरोयावानमाजिषु । स्वेषु क्षयैषु वाजिनम् ८
 क्षेति क्षेमैभिः साधुभिर्नक्रियं घ्नन्ति हन्ति यः । अग्ने सुवीर एधते ९

(८५) पञ्चाशीतितमं सूक्तम्

(१-६) नवर्चस्यास्य सूक्तस्याङ्गिरसः कृष्ण ऋषिः । अश्विनौ देवते ।
 गायत्री छन्दः

आ मे हव नासत्या ऽश्विना गच्छतं युवम् । मध्वः सोमस्य पीतये १
 इमं मे स्तोममश्विने मं मे शृणुतं हवम् । मध्वः सोमस्य पीतये २
 अयं वां कृष्णो अश्विना हवते वाजिनीवसू । मध्वः सोमस्य पीतये ३
 शृणुतं जरितुर्हवं कृष्णस्य स्तुवतो नरा । मध्वः सोमस्य पीतये ४
 छर्दिर्यन्तमदाभ्यं विप्राय स्तुवते नरा । मध्वः सोमस्य पीतये ५
 गच्छतं दाशुषो गृह मित्था स्तुवतो अश्विना । मध्वः सोमस्य पीतये ६
 युञ्जाथां रासभं रथे वीड्वङ्गे वृषणवसू । मध्वः सोमस्य पीतये ७
 त्रिवन्धुरेण त्रिवृता रथेना यातमश्विना । मध्वः सोमस्य पीतये ८
 नू मे गिरौ नासत्या ऽश्विना प्रावतं युवम् । मध्वः सोमस्य पीतये ९

(८६) षडशीतितमं सूक्तम्

(१-५) पञ्चर्चस्यास्य सूक्तस्याङ्गिरसः कृष्णः कार्ष्णिर्विश्वको वा ऋषिः । अश्विनौ
 देवते । जगती छन्दः

उभा हि दस्त्रा भिषजा मयोभुवो भा दक्षस्य वचसो बभूवथुः ।
 ता वां विश्वको हवते तनूकृथे मा नो वि यौष्टं सख्या मुमोचतम् १
 कथा नूनं वां विमना उप स्तव द्युवं धियं ददथुर्वस्यइष्टये ।
 ता वां विश्वको हवते तनूकृथे मा नो वि यौष्टं सख्या मुमोचतम् २
 युवं हि ष्मा पुरुभुजेममैधतुं विष्णाप्वै ददथुर्वस्यइष्टये ।
 ता वां विश्वको हवते तनूकृथे मा नो वि यौष्टं सख्या मुमोचतम् ३

उत त्यं वीरं धनसामृजीषिणं दूरे चित् सन्तमवसे हवामहे ।
यस्य स्वादिष्टा सुमतिः पितुर्यथा मा नो वि यौष्टं सख्या मुमोचतम् ४
ऋतेन देवः सविता शमायत ऋतस्य शृङ्गमुर्विया वि पप्रथे ।
ऋतं सासाह महि चित्पृतन्यतो मा नो वि यौष्टं सख्या मुमोचतम् ५

(८७) सप्ताशीतितमं सूक्तम्

(१-६) षडृचस्यास्य सूक्तस्य वासिष्ठो द्युम्नीक आङ्गिरसः प्रियमेधो वाङ्गिरसः कृष्णो
वा ऋषिः । अश्विनौ देवते ।

प्रगाथः (विषमर्चा बृहती, समर्चा सतोबृहती) छन्दः

द्युम्नी वां स्तोमौ अश्विना क्रिविर्न सेक आ गतम् ।
मध्वः सुतस्य स दिवि प्रियो नरा पातं गौराविवेरिणे १
पिबतं घर्मं मधुमन्तमश्विना ऽऽ बर्हिः सीदतं नरा ।
ता मन्दसाना मनुषो दुरोण आ नि पातं वेदसा वयः २
आ वां विश्वाभिरूतिभिः प्रियमेधा अहूषत ।
ता वर्तिर्यातमुप वृक्तबर्हिषो जुष्टं यज्ञं दिविष्टिषु ३
पिबतं सोमं मधुमन्तमश्विना ऽऽ बर्हिः सीदतं सुमत् ।
ता वावृधाना उप सुष्टितिं दिवो गन्तं गौराविवेरिणम् ४
आ नूनं यातमश्विना ऽश्वेभिः प्रुषितप्सुभिः ।
दस्त्रा हिरण्यवर्तनी शुभस्पती पातं सोममृतावृधा ५
वयं हि वां हवामहे विपन्यवो विप्रासो वाजसातये ।
ता वल्गू दस्त्रा पुरुदंसासा धिया ऽश्विना श्रुष्ट्या गतम् ६

(८८) अष्टाशीतितमं सूक्तम्

(१-६) षडृचस्यास्य सूक्तस्य गौतमो नोधा ऋषिः । इन्द्रो देवता । प्रगाथः

(विषमर्चा बृहती, समर्चा सतोबृहती) छन्दः

तं वौ दस्ममृतीषहं वसौर्मन्दानमन्धसः ।
अभि वत्सं न स्वसरेषु धेनव इन्द्रं गीर्भिर्नवामहे १
द्युक्षं सुदानुं तविषीभिरावृतं गिरिं न पुरुभोजसम् ।
क्षुमन्तं वाजं शतिर्न सहस्त्रिणं मक्षू गोमन्तमीमहे २
न त्वा बृहन्तो अद्रयो वरन्त इन्द्र वीळवः ।

यद्वित्संसि स्तुवते मार्वतेवसु नक्लिष्टदा मिनाति ते ३
 योद्धासि क्रत्वा शर्वसोत दंसना विश्वा जाताभि मृज्मना ।
 आ त्वायमर्क ऊतये ववर्तति यं गोतमा अजीजनन् ४
 प्र हि रिरिक्त ओजसा दिवो अन्तैभ्यस्परि ।
 न त्वा विव्याच रज इन्द्र पार्थिव मनु स्वधां ववक्षिथ ५
 नक्लिः परिष्टिर्मघवन् मघस्य ते यद्दाशुषे दशस्यसि ।
 अस्माकं बोध्युचथस्य चोदिता मंहिष्ठो वार्जसातये ६

(८६) एकोननवतितमं सूक्तम्

(१-७) सप्तर्चस्यास्य सूक्तस्याङ्गिरसौ नृमेधपुरुमेधावृषी । इन्द्रो देवता । (१-४)
 प्रथमादिचतुर्त्रचां प्रगाथः (विषमर्चा बृहती, समर्चा सतोबृहती), (५-६)
 पञ्चमीषष्ठचोरनुष्टुप्, (७) सप्तम्याश्च बृहती छन्दांसि

बृहदिन्द्राय गायतु मरुतो वृत्रहन्तमम् ।
 येन ज्योतिरजनयन्नृतावृधो देवं देवाय जागृवि १
 अपाधमदभिर्शस्तीरशस्तिहा ऽथेन्द्रो द्युम्रचाभवत् ।
 देवास्त इन्द्र सख्याय येमिरे बृहद्भानो मरुद्गण २
 प्र व इन्द्राय बृहते मरुतो ब्रह्मार्चत ।
 वृत्रं हनति वृत्रहा शतक्रतुर्वज्रेण शतपर्वणा ३
 अभि प्र भर धृषता धृषन्मनः श्रवश्चित् ते असद्बृहत् ।
 अर्षन्त्वापो जवसा वि मातरो हनो वृत्रं ज्या स्वः ४
 यज्ञायथा अपूर्व्य मघवन् वृत्रहत्याय ।
 तत् पृथिवीर्मप्रथय स्तदस्तभ्ना उत द्याम् ५
 तत् ते यज्ञो अजायत तदर्क उत हस्कृतिः ।
 तद्विश्वमभिभूरसि यज्ञातं यच्च जन्त्वम् ६
 आमासु पक्वमैरय आ सूर्य रोहयो दिवि ।
 घर्म न सामन् तपता सुवृक्तिभिर्जुष्टं गिर्वणसे बृहत् ७

(९०) नवतितमं सूक्तम्

(१-६) षडृचस्यास्य सूक्तस्याङ्गिरसौ नृमेधपुरुमेधावृषी । इन्द्रो देवता । प्रगाथः
 (विषमर्चा बृहती, समर्चा सतोबृहती) छन्दः

आ नो विश्वा॑सु हव्य॑ इन्द्रः॒ समत्सु॑ भूषतु ।
उप॒ ब्रह्मा॑णि॒ सर्व॑नानि वृत्र॒हा पर॑म॒ज्या ऋ॒चीष॑मः १
त्वं दा॒ता प्र॑थ॒मो रा॒धसाम्॑ स्यसि॒ सत्य॑ ईशा॒नकृ॑त् ।
तु॒विद्यु॑मस्य यु॒ज्या वृ॑णीमहे पु॒त्रस्य॑ शर्व॒सो मु॒हः २
ब्रह्मा॑ त इन्द्र॒ गिर्व॑णः क्रि॒यन्ते॑ अ॒नति॑द्भुता ।
इ॒मा जु॑षस्व ह॒र्यश्च॑ योज॒नेन्द्र॒ या ते॑ अ॒मन्म॑हि ३
त्वं हि स॒त्यो म॑घव॒न्नाना॑तो वृ॒त्रा भूरि॑ न्यृ॒ञ्जसे॑ ।
स त्वं श॑विष्ठ व॒ज्रह॑स्त दा॒शुषे॑ ऽर्वाञ्च॒ रयि॑मा कृ॒धि ४
त्वमिन्द्र॒ यशा॑ अ॒स्यृ जी॑षी श॒वस॑स्पते ।
त्वं वृ॒त्राणि॑ हंस्य॒प्रती॑न्येक॒ इद॑ नु॒त्ता च॑र्षणी॒धृता ५
तमु॑ त्वा नून॒मसुर॑ प्रचै॒तसं॑ राधो॒ भाग॑मि॒वेम॑हे ।
म॒हीव॑ कृ॒त्तिः श॒रणा॑ त इन्द्र॒ प्र ते॑ सु॒म्ना नो॑ अ॒श्नव॑न् ६

(६१) एकनवतितमं सूक्तम्

(१-७) सप्तर्चस्यास्य सूक्तस्यात्रेय्यपाला ऋषिका । इन्द्रो देवता । (१-२)
प्रथमाद्वितीययोर्ऋचोः पङ्क्तिः, (३-७) तृतीयादिपञ्चानाञ्चानुष्टुप् छन्दसी
क॒न्या॒इ वार॑वाय॒ती सोम॑मपि॒ स्नुता॑वि॒दत् ।
अ॒स्तं भ॑रन्त्य॒ब्रवी॑ दिन्द्रा॒य सु॑नवै॒ त्वा श॒क्राय॑ सु॒नवै॒ त्वा १
अ॒सौ य ए॑षि॒ वीर॑को गृ॒हंगृ॑हं वि॒चाक॑शत् ।
इ॒मं ज॑म्भ॒सुतं॑ पिब धा॒नाव॑न्तं॒ कर॑म्भि॒णा म॑पू॒पव॑न्त॒मुक्थि॑नम् २
आ च॒न त्वा॑ चि॒कित्सा॑मो ऽधि च॒न त्वा॑ ने॒मसि॑ ।
श॒नैरि॑व श॒नकै॑रि॒वेन्द्रा॑येन्द्रो परि॒ स्रव॑ ३
कु॒विच्छ॑कत् कु॒वित् कर॑त् कु॒विन्नो॑ वस्य॒सस्कर॑त् ।
कु॒वित् प॑ति॒द्विषो॑ य॒ती रि॒न्द्रेण॑ सं॒गमा॑महै ४
इ॒मानि॑ त्री॒णि वि॑ष्ट॒पा तानी॑न्द्र॒ वि रौ॑हय ।
शि॒रस्त॑तस्यो॒र्वरा॑ मादि॒दं म॒ उपो॑दरै ५
अ॒सौ च॒ या न॑ उ॒र्वरा॑ दि॒मां त॒न्वंश॑मम ।
अ॒थो त॑तस्य॒ यच्छि॑रः॒ सर्वा॑ ता रौ॒मशा॑ कृ॒धि ६
खे रथ॑स्य॒ खेऽन॑सः॒ खे यु॑गस्य॒ शत॑क्रतो ।
अ॒पा॒लामि॑न्द्र॒ त्रि॒षू त्व्य॑कृ॒णोः॒ सूर्य॑त्वचम् ७

(६२) द्विनवतितमं सूक्तम्

(१-३३) त्रयस्त्रिंशदृचस्यास्य सूक्तस्याङ्गिरसः श्रुतकक्षः सुकक्षो वा ऋषिः । इन्द्रो देवता । (१) प्रथमर्चोऽनुष्टुप्, (२-३३) द्वितीयादिद्वात्रिंशदृचाञ्च गायत्री छन्दसी पान्तमा वो अर्धस इन्द्रमभि प्र गायत ।
विश्वासाहं शतक्रतुं मंहिष्ठं चर्षणीनाम् १
पुरुहूतं पुरुष्टुतं गाथान्यं सनश्रुतम् । इन्द्र इति ब्रवीतन २
इन्द्र इन्नो महानां दाता वाजानां नृतुः । महाँ अभिज्ज्वा यमत् ३
अपादु शिष्यन्धसः सुदक्षस्य प्रहोषिणः । इन्द्रोरिन्द्रो यवाशिरः ४
तम्बभि प्रार्चतेन्द्रं सोमस्य पीतये । तदिद्वयस्य वर्धनम् ५
अस्य पीत्वा मदानां देवो देवस्यौजसा । विश्वाभि भुवना भुवत् ६
त्यमु वः सत्रासाहं विश्वासु गीर्ष्वार्यतम् । आ च्यावयस्युतये ७
युध्मं सन्तमनवर्षाणं सोमपामनपच्युतम् । नरमवार्यक्रतुम् ८
शिक्तां ण इन्द्र राय आ पुरु विद्वाँ ऋचीषम । अवा नः पार्ये धने ९
अतश्चिदिन्द्र ण उपा ऽऽ याहि शतवाजया । इषा सहस्रवाजया १०
अयाम् धीर्वतो धियो ऽवद्भिः शक्र गोदरे । जयेम पृत्सु वज्रिवः ११
वयमु त्वा शतक्रतो गावो न यवसेष्वा । उक्थेषु रणयामसि १२
विश्वा हि मर्त्यत्वना ऽनुकामा शतक्रतो । अगन्म वज्रिन्नाशसः १३
त्वे सु पुत्र शवसो ऽवृत्रन् कामकातयः । न त्वामिन्द्राति रिच्यते १४
स नो वृषन् त्सनिष्ठया सं घोरया द्रवित्वा । धियाविद्धि पुरंध्या १५
यस्तै नूनं शतक्रतु विन्द्रं द्युमित्तमो मदः । तेन नूनं मदे मदेः १६
यस्तै चित्रश्रवस्तमो य इन्द्र वृत्रहन्तमः । य औजोदातमो मदः १७
विद्या हि यस्तै अद्रिव स्त्वादत्तः सत्य सोमपाः । विश्वासु दस्म कृष्टिषु
१८
इन्द्राय मद्दने सुतं परि षोभन्तु नो गिरः । अर्कमर्चन्तु कारवः १९
यस्मिन् विश्वा अधि श्रियो रणन्ति सप्त संसदः । इन्द्रं सुते हवामहे २०
त्रिकद्रुकेषु चेतनं देवासो यज्ञमत्तत । तमिद्वर्धन्तु नो गिरः २१
आ त्वा विशन्त्विन्दवः समुद्रमिव सिन्धवः । न त्वामिन्द्राति रिच्यते २२
विव्यक्थं महिना वृषन् भुक्तं सोमस्य जागृवे । य इन्द्र जठरैषु ते २३
अरं त इन्द्र कुक्षये सोमो भवतु वृत्रहन् । अरं धामभ्य इन्दवः २४

अ॒र॒म॒श्वा॒य गाय॑ति श्रु॒तक॑क्षो अ॒रं ग॑र्वे । अ॒र॒मिन्द्र॑स्य॒ धाम्ने॑ २५
अ॒रं हि॑ ष्मा॒ सुते॑षु॒ णः॑ सोमै॑ष्विन्द्र॒ भूष॑सि । अ॒रं ते॑ शक्र॒ दाव॑ने २६
प॒रा॒का॒त्ता॒च्चिद॑द्रि॒व॒स्त्वां न॑क्षन्त॒ नो गि॑रः । अ॒रं ग॑माम॒ ते व॒यम् २७
ए॒वा ह्य॑सि॒ वी॒र॒यु॒रे॒वा शू॑रं उ॒त स्थि॑रः । ए॒वा ते॑ रा॒ध्यं म॑नः २८
ए॒वा रा॑तिस्तु॒वीम॑घ॒ विश्वे॑भि॒र्धायि॑ धा॒तृभिः॑ । अ॒र्धा चि॑दिन्द्र॒ मे स॑चा २९
मो षु॒ ब्र॒ह्मे॒व तन्द्र॑यु॒र्भुवो॑ वा॒जानां॑ पते । म॒त्स्वा सु॑तस्य॒ गोम॑तः ३०
मा न॑ इन्द्रा॒भ्या॒र्दि॒शः॑ सू॒रो अ॒क्तु॑ष्वा य॒मन् । त्वा यु॑जा व॒नेम॑ तत् ३१
त्वये॑दिन्द्र॒ युजा॑ व॒यं प्रति॑ ब्रु॒वीम॑हि स्पृ॒धः । त्वम॑स्मा॒कं तव॑ स्मसि ३२
त्वामि॑द्धि॒ त्वा॒यवो॑ ऽनु॒नोनु॑वत॒श्चरा॑न् । सखा॑य इन्द्र॒ कार॑वः ३३

(९३) त्रिनवतितमं सूक्तम्

(१-३४) चतुस्त्रिंशदृचस्यास्य सूक्तस्याङ्गिरसः सुकक्ष ऋषिः । (१-३३)
प्रथमादित्रयस्त्रिंशदृचामिन्द्रः (३४) चतुस्त्रिंशयाश्चेन्द्र ऋभवश्च देवताः ।
गायत्री छन्दः

उ॒द॒घेद॑भि श्रु॒ताम॑घं वृ॒षभं॑ न॒र्याप॑सम् । अ॒स्तार॑मेषि॒ सूर्य॑ १
न॒व॒ यो न॑व॒तिं पु॑रो बि॒भेद॑ ब्रा॒ह्मैज॑सा । अ॒हिं च॑ वृ॒त्रहा॑व॒धीत् २
स न॒ इन्द्रः॑ शि॒वः स॒खा ऽश्वा॑व॒द्रोम॑द्य॒वम॑त् । उ॒रु॒धरे॑व दो॒हते॑ ३
यद॑द्य क॒ञ्च वृ॒त्रह॑ नु॒दगा॑ अ॒भि सूर्य॑ । स॒र्वं तदि॑न्द्र॒ ते व॑शै ४
यद्वा॑ प्र॒वृद्ध॑ स॒त्पते॑ न म॒रा इति॑ म॒न्यसे॑ । उ॒तो तत् स॒त्यमि॑त् तव॑ ५
ये सो॑मा॒सः प॒राव॑ति॒ ये अ॑र्वा॒वति॑ सु॒न्विरे॑ । स॒र्वास्ताँ॑ इन्द्र॒ गच्छ॑सि ६
तमि॑न्द्रं वा॒जया॑मसि॒ महे॑ वृ॒त्राय॑ ह॒न्त॒वे । स वृ॑षा॒ वृष॑भो भु॒वत् ७
इन्द्रः॑ स दाम॑ने कृत॒ ओर्जि॑ष्ठः स म॒दै हि॑तः । द्यु॒म्नी श॒लोकी॑ स सो॒म्यः ८
गि॒रा व॑ज्रो न संभृ॑तः स॒बलो॑ अ॒नप॑च्युतः । व॒व॒क्ष ऋ॑ष्वो अ॒स्तृतः॑ ९
दु॒र्गे चि॑न्नः सु॒गं कृ॑धि गृ॒णान॑ इन्द्र॒ गिर्व॑णः । त्वं च॑ म॒घव॑न् व॒शः १०
यस्य॑ ते॒ नू चि॑दा॒दिशं॑ न मि॒नन्ति॑ स्व॒राज्य॑म् । न दे॒वो नाधि॑गु॒र्जनः॑ ११
अ॒र्धा ते॑ अ॒प्रति॑ष्कु॒तं दे॒वी शु॑ष्मं स॒पर्य॑तः । उ॒भे सु॑शिप्र॒ रोद॑सी १२
त्वमे॑तद॒धार॑यः कृ॒ष्णासु॑ रोहि॒णीषु॑ च । प॒रु॒ष्णीषु॑ रु॒शत् प॑यः १३
वि यद॑हे॒रधं॑ त्वि॒षो विश्वे॑ दे॒वासो॑ अ॒क्रमुः॑ । वि॒दन्मृ॑गस्य॒ ताँ अ॑मः १४
आ॒दु मे॑ नि॒वरो॑ भु॒व दू॒त्रहा॑दि॒ष्ट पौ॑स्यम् । अ॒जात॑श॒त्रुर॑स्तृतः १५

श्रुतं वो वृत्रहन्तमं प्र शर्धं चर्षणीनाम् । आ शुषे राधसे महे १६
 अया धिया च गव्यया पुरुणामन् पुरुष्टुत । यत् सोमैसोम् आभवः १७
 बोधिन्मना इदस्तु नो वृत्रहा भूर्यासुतिः । शृणोतु शक्र आशिषम् १८
 कया त्वं न ऊत्या ऽभि प्र मन्दसे वृषन् । कया स्तोतृभ्य आ भर १९
 कस्य वृषा सुते सचा नियुत्वान् वृषभो रणत् । वृत्रहा सोमपीतये २०
 अभी षु ग्णस्त्वं रयिं मन्दसानः सहस्त्रिणम् । प्रयन्ता बोधि दाशुषे २१
 पत्नीवन्तः सुता इम उशन्तो यन्ति वीतये । अपां जग्मिर्निचुम्पुणः २२
 इष्टा होत्रा असृक्षते न्द्रं वृधासौ अध्वरे । अच्छावभृथमोजसा २३
 इह त्या सधमाद्या हरी हिरण्यकेश्या । वोळहामभि प्रयो हितम् २४
 तुभ्यं सोमाः सुता इमे स्तीर्णं बर्हिर्विभावसो । स्तोतृभ्य इन्द्रमा वह २५
 आ ते दक्षं वि रौचना दधद्रत्ना वि दाशुषे । स्तोतृभ्य इन्द्रमर्चत २६
 आ ते दधामीन्द्रिय मुक्था विश्वा शतक्रतो । स्तोतृभ्य इन्द्र मृळय २७
 भद्रंभद्रं न आ भुरे षमूर्जं शतक्रतो । यदिन्द्र मृळयासि नः २८
 स नो विश्वान्या भर सुवितानि शतक्रतो । यदिन्द्र मृळयासि नः २९
 त्वामिद्वृत्रहन्तम सुतार्वन्तो हवामहे । यदिन्द्र मृळयासि नः ३०
 उप नो हरिभिः सुतं याहि मदानां पते । उप नो हरिभिः सुतम् ३१
 द्विता यो वृत्रहन्तमो विद इन्द्रः शतक्रतुः । उप नो हरिभिः सुतम् ३२
 त्वं हि वृत्रहन्तेषां पाता सोमानामसि । उप नो हरिभिः सुतम् ३३
 इन्द्र इषे ददातु न ऋभुक्षणमृभुं रयिम् । वाजी ददातु वाजिनम् ३४
 दशमोऽनुवाकः । सू० ६४-१०३

(६४) चतुर्नवतितमं सूक्तम्

(१-१२) द्वादशर्चस्यास्य सूक्तस्याङ्गिरसो बिन्दुः पूतदक्षो वा ऋषिः । मरुतो देवताः । गायत्री छन्दः

गौर्धयति मरुतां श्रवस्युर्माता मघोनाम् । युक्ता वह्नी रथानाम् १
 यस्या देवा उपस्थे वृता विश्वे धारयन्ते । सूर्यामासो दृशे कम् २
 तत् सु नो विश्वे अर्य आ सदा गृणन्ति कारवः । मरुतः सोमपीतये ३
 अस्ति सोमो अयं सुतः पिबन्त्यस्य मरुतः । उत स्वराजो अश्विना ४
 पिबन्ति मित्रो अर्यमा तना पूतस्य वरुणः । त्रिषधस्थस्य जावतः ५
 उतो न्वस्य जोषमाँ इन्द्रः सुतस्य गोमतः । प्रातर्होतैव मत्सति ६

कदत्विषन्त सूर्यं स्तिर आपं इव स्त्रिधः । अर्षन्ति पूतदक्षसः ७
कद्वौ अद्य महानां देवानामवौ वृणे । त्मनां च दस्मर्वर्चसाम् ८
आ ये विश्वा पार्थिवानि पप्रथन् रोचना दिवः । मरुतः सोमपीतये ९
त्यान् नु पूतदक्षसो दिवो वौ मरुतो हुवे । अस्य सोमस्य पीतये १०
त्यान् नु ये वि रोदसी तस्तभुर्मरुतौ हुवे । अस्य सोमस्य पीतये ११
त्यं नु मारुतं गुणं गिरिष्ठां वृषणं हुवे । अस्य सोमस्य पीतये १२

(६५) पञ्चनवतितमं सूक्तम्

(१-६) नवर्चस्यास्य सूक्तस्याङ्गिरसस्तिरश्चीर्ऋषिः । इन्द्रो देवता । अनुष्टुप् छन्दः
आ त्वा गिरौ रथीरिवाऽस्थुः सुतेषु गिर्वणः ।
अभि त्वा समनूषतेन्द्रं वत्सं न मातरं १
आ त्वा शक्रा अचुच्यवुः सुतासं इन्द्र गिर्वणः ।
पिबा त्वश्यान्धस इन्द्र विश्वासु ते हितम् २
पिबा सोमं मदाय क मिन्द्रं श्येनाभृतं सुतम् ।
त्वं हि शश्वतीनां पती राजा विशामसि ३
श्रुधी हव तिरश्चया इन्द्र यस्त्वा सपर्यति ।
सुवीर्यस्य गोमतो रायस्पूधि मह्यं असि ४
इन्द्र यस्ते नवीयसीं गिरं मन्द्रामजीजनत् ।
चिकित्विन्मनसं धियं प्रतामृतस्य पिप्युषीम् ५
तमुं ष्टवाम् यं गिर इन्द्रमुक्थानि वावृधुः ।
पुरूरयस्य पौस्या सिषसिन्तो वनामहे ६
एतो न्विन्द्रं स्तवाम शद्धं शद्धेन साम्ना ।
शद्धैरुक्थैर्वावृध्वासं शद्ध आशीवान् ममत्तु ७
इन्द्र शद्धो न आ गहि शद्धः शद्धाभिरूतिभिः ।
शद्धो रयिं नि धारय शद्धो ममद्धि सोम्यः ८
इन्द्र शद्धो हि नो रयिं शद्धो रत्नानि दाशुषे ।
शद्धो वृत्राणि जिघ्रसे शद्धो वाजं सिषाससि ९

(६६) षण्णवतितमं सूक्तम्

(१-२१) एकविंशत्यृचस्यास्य सूक्तस्य मारुतो द्युतान आङ्गिरसस्तिरश्चीर्वा ऋषिः ।

(१-१३, १४, १६-२१) प्रथमादित्रयोदशर्चा चतुर्दश्याः पादत्रयस्य षोडश्यादिषण्णाञ्चेन्द्रः, (१४) चतुर्दश्यास्तुरीयपादस्य मरुतः, (१५) पञ्चदश्याश्चेन्द्राबृहस्पती देवताः । (१-३, ५-२०) प्रथमादितृचस्य पञ्चम्यादिषोडशर्चाञ्च त्रिष्टुप्, (४) चतुर्थ्या विराट्, (२१) एकविंश्याश्च पुरस्ताज्ज्योतिस्त्रिष्टुप् छन्दांसि

अस्मा उषास आतिरन्त याम् मिन्द्राय नक्तमूर्म्याः सुवाचः ।
 अस्मा आपो मातरः सप्त तस्थुर्नृभ्यस्तराय सिन्धवः सुपाराः १
 अतिविद्धा विथुरेणा चिदस्त्रा त्रिः सप्त सानु संहिता गिरीणाम् ।
 न तद्देवो न मर्त्यस्तुतुर्या द्यानि प्रवृद्धो वृषभश्चकार २
 इन्द्रस्य वज्र आयसो निर्मिश्ल इन्द्रस्य बाहोर्भूयिष्ठमोजः ।
 शीर्षन्निन्द्रस्य क्रतवो निरेक आसन्नेषन्त श्रुत्या उपाके ३
 मन्ये त्वा यज्ञियं यज्ञियानां मन्ये त्वा च्यवनमच्युतानाम् ।
 मन्ये त्वा सत्वंनामिन्द्र केतुं मन्ये त्वा वृषभं चर्षणीनाम् ४
 आ यद्वज्रं बाहोरिन्द्र धत्से मदच्युतमहये हन्तवा उ ।
 प्र पर्वता अनवन्त प्र गावः प्र ब्रह्माणो अभिनक्षन्त इन्द्रम् ५
 तमुं ष्टवाम् य इमा जजान विश्वा जातान्यवराण्यस्मात् ।
 इन्द्रेण मित्रं दिधिषेम गीर्भिरुपो नमोभिर्वृषभं विशेम ६
 वृत्रस्य त्वा श्वसथादीषमाणा विश्वे देवा अजहुर्ये सखायः ।
 मरुद्भिरिन्द्र सख्यं ते अस्त्वथेमा विश्वाः पृतना जयासि ७
 त्रिः षष्टिस्त्वा मरुतो वावृधाना उस्त्रा इव राशयो यज्ञियासः ।
 उप त्वेमः कृधि नो भागधेयं शुष्मं त एना हविषा विधेम ८
 तिग्ममार्युधं मरुतामनीकं कस्त इन्द्र प्रति वज्रं दधर्ष ।
 अनायुधासो असुरा अदेवाश्चक्रेण तां अप वप ऋजीषिन् ९
 मह उग्राय तवसे सुवृक्तिं प्रेरय शिवतमाय पश्वः ।
 गिर्वाहसे गिर इन्द्राय पूर्वा धेहि तन्वे कुविदङ्ग वेदत् १०
 उक्थवाहसे विभ्वे मनीषां दृणा न पारमौरया नदीनाम् ।
 नि स्पृश धिया तन्वि श्रुतस्य जुष्टतरस्य कुविदङ्ग वेदत् ११
 तद्विविद्धि यत् त इन्द्रो जुजौषत् स्तुहि सुष्टुतिं नमसा विवास ।
 उप भूष जरित्मा रुवण्यः श्रावया वाचं कुविदङ्ग वेदत् १२
 अवं द्रप्सो अशमतीमतिष्ठ दियानः कृष्णो दशभिः सहस्रैः ।

आवृत् तमिन्द्रः शच्या धमन्त मपु स्नेहितीर्नृमणा अधत् १३
 द्रुप्समपश्यं विषुणो चरन्त मुपहरे नद्यौ अंशमत्याः ।
 नभो न कृष्णमवतस्थिवांस मिष्यामि वो वृषणो युध्यताजौ १४
 अध द्रुप्सो अंशमत्या उपस्थे ऽधारयत् तन्वं तित्विषाणः ।
 विशो अदेवीरभ्याइचरन्ती बृहस्पतिना युजेन्द्रः ससाहे १५
 त्वं ह त्यत् सप्तभ्यो जायमानो ऽशत्रुभ्यो अभवः शत्रुरिन्द्र ।
 गूळहे द्यावापृथिवी अन्वविन्दो विभुमद्भ्यो भुवनेभ्यो रणं धाः १६
 त्वं ह त्यदप्रतिमानमोजो वज्रैण वज्रिन् धृषितो जघन्थ ।
 त्वं शुष्णास्यावातिरो वधत्रै स्त्वं गा इन्द्र शच्येदविन्दः १७
 त्वं ह त्यद्वृषभ चर्षणीनां घ्नो वृत्राणां तविषो बभूथ ।
 त्वं सिन्धूरसृजस्तस्तभानान् त्वमुपो अजयो दासपत्नीः १८
 स सुक्रतू रणिता यः सुतेष्व नुत्तमन्युर्यो अहेव रेवान् ।
 य एक इन्नर्यपांसि कर्ता स वृत्रहा प्रतीदन्यमाहुः १९
 स वृत्रहेन्द्रश्चर्षणीधृत् तं सुष्टुत्या हव्यं हुवेम ।
 स प्राविता मघवा नोऽधिवक्ता स वाजस्य श्रवस्यस्य दाता २०
 स वृत्रहेन्द्र ऋभुक्षाः सद्यो जज्ञानो हव्यो बभूव ।
 कृणवन्नपांसि नर्या पुरूणि सोमो न पीतो हव्यः सखिभ्यः २१

(६७) सप्तनवतितमं सूक्तम्

(१-१५) पञ्चदशर्चस्यास्य सूक्तस्य काश्यपो रेभ ऋषिः । इन्द्रो देवता । (१-६)
 प्रथमादिनवर्चा बृहती, (१०, १३) दशमीत्रयोदशयोरतिजगती, (११-१२)
 एकादशीद्वादशयोरुपरिष्ठाद्बृहती, (१४) चतुर्दश्यास्त्रिष्टुप्, (१५) पञ्चदश्याश्च
 जगती छन्दांसि

या इन्द्र मुज आभरः स्वर्वा असुरेभ्यः ।
 स्तोतारमिन्मघवन्नस्य वर्धय ये च त्वे वृक्तबर्हिषः १
 यमिन्द्र दधिषे त्व मश्वं गां भागमव्ययम् ।
 यजमाने सुन्वति दक्षिणावति तस्मिन् तं धेहि मा पणौ २
 य इन्द्र सस्त्यवृत्तौ ऽनुष्वापमदेवयुः ।
 स्वैः ष एवैर्मुमुरत् पोष्यं रयिं सनुतधेहि तं ततः ३

यच्छक्रासिं परावति यदवावति वृत्रहन् ।
 अतस्त्वा गीर्भिर्द्युगदिन्द्र केशिभिः सुतावाँ आ विवासति ४
 यद्वासिं रोचने दिवः समुद्रस्याधि विष्टपि ।
 यत् पार्थिवे सदेने वृत्रहन्तम् यदन्तरिक्ष आ गहि ५
 स नः सोमेषु सोमपाः सुतेषु शवसस्पते ।
 मादयस्व राधसा सूनृतावृतेन्द्र राया परीणसा ६
 मा न इन्द्र परा वृण ग्भवा नः सधमाद्यः ।
 त्वं न ऊती त्वमिन्न आप्यं मा न इन्द्र परा वृणक् ७
 अस्मे इन्द्र सचा सुते नि षदा पीतये मधु ।
 कृधी जरित्रे मघवन्नवो मह दस्मे इन्द्र सचा सुते ८
 न त्वा देवास आशत न मर्त्यासो अद्रिवः ।
 विश्वा जातानि शवसाभिभूरसि न त्वा देवास आशत ९
 विश्वाः पृतना अभिभूतरं नरं सजू स्ततक्षुरिन्द्रं जजनुश्च राजसै ।
 क्रत्वा वरिष्ठं वरं आमुरिमुतो ग्रमोजिष्ठं तवसं तरस्विनम् १०
 समी रेभासौ अस्वरं निन्द्रं सोमस्य पीतये ।
 स्वर्पतिं यदी वृधे धृतवतो ह्योजसा समूतिभिः ११
 नेमिं नमन्ति चक्षसा मेषं विप्रा अभिस्वरा ।
 सुदीतयो वो अद्रुहो ऽपि कर्णे तरस्विनः समृक्वभिः १२
 तमिन्द्रं जोहवीमि मघवानमुग्रं सत्रा दधानुमप्रतिष्कुतं शवांसि ।
 मंहिष्ठो गीर्भिरा च यज्ञियो ववर्तद्राये नो विश्वा सुपथा कृणोतु वृजी १३
 त्वंपुरं इन्द्र चिकिदेना व्योजसा शविष्ठ शक्र नाशयध्यै ।
 त्वद्विश्वानि भुवनानि वज्रिन् द्यावा रेजेते पृथिवी च भीषा १४
 तन्म अतमिन्द्र शूर चित्र पात्वपो न वज्रिन् दुरिताति पर्षि भूरि ।
 कदा न इन्द्र राय आ देशस्ये विश्वप्सून्यस्य स्पृहयाय्यस्य राजन् १५

इति षष्ठाष्टके षष्ठोऽध्यायः ।

सप्तमोऽध्यायः । व० १-३६

(६८) अष्टनवतितमं सूक्तम्

(१-१२) द्वादशर्चस्यास्य सूक्तस्याङ्गिरसो नृमेध ऋषिः । इन्द्रो देवता । (१-६,

८) प्रथमादितृचद्वयस्याष्टम्या ऋचश्चोष्णिक, (७, १०-११) सप्तमीदशम्येकादशीनां
ककुप्, (६, १२) नवमीद्वादशयोश्च पुर उष्णिक छन्दांसि
इन्द्राय सामं गायतु विप्राय बृहते बृहत् । धर्मकृते विपश्चिते पनुस्यवे १
त्वमिन्द्राभिभूरसि त्वं सूर्यमरोचयः । विश्वकर्मा विश्वदेवो महाँ असि २
विभ्राजञ्जयोतिषा स्वर्गच्छो रोचनं दिवः । देवास्त इन्द्र सख्याय येमिरे
३
एन्द्रं नो गधि प्रियः सत्राजिदगौह्यः । गिरिर्न विश्वतस्पृथुः पतिर्दिवः ४
अभि हि संत्य सोमपा उभे बभूथ रोदसी । इन्द्रासि सुन्वतो वृधः पतिर्दिवः
५
त्वं हि शश्वतीना मिन्द्रं दुर्ता पुरामसि । हुन्ता दस्योर्मनोर्वृधः पतिर्दिवः ६
अधा हीन्द्र गिर्वण उप त्वा कामान् महः संसृज्महे । उदेव यन्त उदभिः ७
वारण त्वा यव्याभिर्वर्धन्ति शूर ब्रह्माणि । वावृध्वांसं चिदद्रिवो दिवेदिवे
८
युञ्जन्ति हरी इषिरस्य गार्थ्यो रौ रथं उरुयुगे । इन्द्रवाहा वचोयुजा ९
त्वं न इन्द्रा भरँ ओजौ नृमणं शतक्रतो विचर्षणे । आ वीरं पृतनाषहम् १०
त्वं हि नः पिता वसो त्वं माता शतक्रतो बभूविथ । अधा ते सुम्रमीमहे ११
त्वां शुष्मिन् पुरुहूत वाजयन्त मुपं ब्रुवे शतक्रतो । स नो रास्व सुवीर्यम्
१२

(६६) नवनवतितमं सूक्तम्

(१-८) अष्टर्चस्यास्य सूक्तस्याङ्गिरसो नृमेध ऋषिः । इन्द्रो देवता । प्रगाथः

(विषमर्चा बृहती, समर्चा सतोबृहती) छन्दः

त्वामिदा ह्यो नरो ऽपीप्यन् वज्रिन् भूर्णयः ।
स इन्द्र स्तोमवाहसामिह श्रुध्युप स्वसरमा गहि १
मत्स्वा सुशिप्र हरिवस्तदीमहे त्वे आ भूषन्ति वेधसः ।
तव श्रवांस्युपमान्युक्थ्या सुतेष्विन्द्र गिर्वणः २
श्रायन्त इव सूर्य विश्वेदिन्द्रस्य भक्षत ।
वसूनि जाते जनमान ओजसा प्रति भागं न दीधिम ३
अनर्शरातिं वसुदामुपं स्तुहि भद्रा इन्द्रस्य रातयः ।

सो अस्य कामं विधतो न रोषति मनो दानाय चोदयन् ४
 त्वमिन्द्र प्रतूर्तिष्वभि विश्वा असि स्पृधः ।
 अशस्तिहा जनिता विश्वतूरसि त्वं तूर्य तरुष्यतः ५
 अनु ते शुष्मं तुरयन्तमीयतुः क्षोणी शिशं न मातरां ।
 विश्वास्ते स्पृधः शनथयन्त मन्यवे वृत्रं यदिन्द्र तूर्वासि ६
 इत ऊती वो अजरं प्रहेतारमप्रहितम् ।
 आशुं जेतारं हेतारं रथीतम् मतूर्तं तुग्र्यावृधम् ७
 इष्कृत्तारमनिष्कृतं सहस्कृतं शतमूर्तिं शतक्रतुम् ।
 समानमिन्द्रमवसे हवामहे वसवानं वसूजुवम् ८

(१००) शततमं सूक्तम्

(१-१२) द्वादशर्चस्यास्य सूक्तस्य (१-३, ६-१२) प्रथमादितृचस्य
 षष्ठ्यादिसप्तानामृचां भार्गवो नेमः, (४-५) चतुर्थीपञ्चम्योश्चेन्द्र ऋषी । (१-७,
 १२) प्रथमादिसप्तर्चा द्वादश्याश्चेन्द्रः, (८) अष्टम्याः सुपर्ण इन्द्रो वा, (९) नवम्या
 वज्रो इन्द्रो वा, (१०-११) दशम्येकादश्योश्च वाग्देवताः । (१-५, १०-१२)
 प्रथमादिपञ्चर्चा दशम्यादितृचस्य च त्रिष्टुप्, (६) षष्ठ्या जगती, (७-९)

सप्तम्यादितृचस्य चानुष्टुप् छन्दांसि

अयं त एमि तन्वा पुरस्ता द्विष्वे देवा अभि मा यन्ति पश्चात् ।
 यदा मह्यं दीर्घरो भागमिन्द्रा ऽऽदिन्मया कृणवो वीर्याणि १
 दधामि ते मधुनो भुक्षमग्रे हितस्तै भागः सुतो अस्तु सोमः ।
 असञ्च त्वं दक्षिणतः सखा मे ऽधा वृत्राणि जङ्घनाव भूरि २
 प्र सु स्तोमं भरत वाजयन्त इन्द्राय सत्यं यदि सत्यमस्ति ।
 नेन्द्रो अस्तीति नेम उ त्व आह क ई ददर्श कमभि ष्टवाम ३
 अयमस्मि जरितः पश्य मेह विश्वा जातान्यभ्यस्मि म्हा ।
 ऋतस्य मा प्रदिशो वर्धयन्त्याददिरो भुवना दर्दरीमि ४
 आ यन्मा वेना अरुहन्नृतस्यं एकमासीनं हर्यतस्यं पृष्ठे ।
 मनश्चिन्मे हृद आ प्रत्यवोच दचिक्रदज्छिशुमन्तः सखायः ५
 विश्वेत् ता ते सर्वनेषु प्रवाच्या या चकर्थ मघवन्नन्द्र सुन्वते ।
 पारावतं यत् पुरुसंभृतं व स्वपावृणोः शरभाय ऋषिबन्धवे ६
 प्र नूनं धावता पृथङ् नेह यो वो अवावरीत् ।

नि षीं वृत्रस्य मर्मणि वज्रमिन्द्रो अपीपत् ७
मनोजवा अयमान आयसीमतरत् पुरम् ।
दिवं सुपर्णो गत्वाय सोमं वज्रिण आभरत् ८
समुद्रे अन्तः शयत उदना वज्रो अभीवृतः ।
भरन्त्यस्मै संयतः पुरःप्रस्रवणा बलिम् ९
यद्वाग्वदन्त्यविचेतनानि राष्ट्री देवानां निषसाद मन्द्रा ।
चतस्र ऊर्जं दुदुहे पर्यासि क्वं स्वदस्याः परमं जगाम १०
देवीं वाचमजनयन्त देवास्तां विश्वरूपाः पशवो वदन्ति ।
सा नो मन्त्रेषुमूर्जं दुहाना धेनुर्वागस्मानुप सुष्टुतैतु ११
सखे विष्णो वितरं वि क्रमस्व द्यौर्देहि लोकं वज्राय विष्कभे ।
हनाव वृत्रं रिणचाव सिन्धू निन्द्रस्य यन्तु प्रसवे विसृष्टाः १२

(१०१) एकोत्तरशततमं सूक्तम्

(१-१६) षोडशर्चस्यास्य सूक्तस्य भार्गवो जमदग्निर्ऋषिः । (१-४, ५)

प्रथमादिचतुर्ऋचां पञ्चम्याः पादत्रयस्य च मित्रावरुणौ, (५-६)

पञ्चम्यास्तृतीयपादस्य षष्ठ्याश्चादित्याः, (७-८) सप्तम्यष्टम्योरश्विनौ, (९-१०)

नवमीदशम्योर्वायुः, (११-१२) एकादशीद्वादशयोः सूर्यः, (१३) त्रयोदश्या उषाः

सूर्यप्रभा वा, (१४) चतुर्दश्याः पवमानः, (१५-१६) पञ्चदशीषोडशयोश्च

गौर्देवताः । (१-२, ५-१२) प्रथमाद्वितीययोर्ऋचोः पञ्चम्याद्यष्टानाञ्च प्रगाथः

(विषमर्चा बृहती, समर्चा सतोबृहती), (३) तृतीयाया गायत्री, (४) चतुर्थ्याः

सतोबृहती, (१३) त्रयोदश्या बृहती,

(१४-१६) चतुर्दश्यादितृचस्य च त्रिष्टुप् छन्दांसि

ऋधंगित्था स मर्त्यः शशमे देवतातये ।

यो नूनं मित्रावरुणावभिष्टय आचक्रे हव्यदातये १

वर्षिष्ठक्षत्रा उरुचक्षसा नरा राजाना दीर्घश्रुत्तमा ।

ता बाहुता न दंसना रथर्यतः साकं सूर्यस्य रश्मिभिः २

प्र यो वा मित्रावरुणा ऽजिरो दूतो अद्रवत् ।

अयःशीर्षा मदैरघुः ३

न यः संपृच्छे न पुनर्हवीतवे न संवादाय रमते ।

तस्मान्नो अद्य समृतेरुष्यतं बाहुभ्यां न उरुष्यतम् ४

प्र मित्राय प्रार्यग्णे संचथ्यमृतावसो ।
 वरूथ्यं वरुणे छन्दं वचः स्तोत्रं राजसु गायत ५
 ते हिंन्विरे अरुणं जेन्यं वस्वे कं पुत्रं तिसृणाम् ।
 ते धामान्यमृता मर्त्यानामदब्धा अभि चक्षते ६
 आ मे वचांस्युद्यता द्युमत्तमानि कर्त्वा ।
 उभा यातं नासत्या सजोषसा प्रति हव्यानि वीतये ७
 रातिं यद्वामरक्षसं हवामहे युवाभ्यां वाजिनीवसू ।
 प्राचीं होत्रां प्रतिरन्तावितं नरा गृणाना जमदग्निना ८
 आ नो यज्ञं दिविस्पृशं वायौ याहि सुमन्मभिः ।
 अन्तः पवित्रं उपरि श्रीणानोऽयं शक्रो अयामि ते ९
 वेत्यध्वर्युः पृथिभी रजिष्ठैः प्रति हव्यानि वीतये ।
 अधा नियुत्व उभयस्य नः पिब शुचिं सोमं गवाशिरम् १०
 बरमहाँ असि सूर्य बळादित्य महाँ असि ।
 महस्तै सतो महिमा पनस्यते ऽद्धा देव महाँ असि ११
 बट् सूर्य श्रवसा महाँ असि सत्रा देव महाँ असि ।
 म्हा देवानामसुर्यः पुरोहितो विभु ज्योतिरदाभ्यम् १२
 इयं या नीच्यर्किणी रूपा रोहिणया कृता ।
 चित्रेव प्रत्यदर्श्यायत्यं न्तर्दशसु बाहुषु १३
 प्रजा ह तिस्रो अत्यार्यमीयु न्यं न्या अर्कमभितौ विविश्रे ।
 बृहद्ध तस्थौ भुवनेष्वन्तः पर्वमानो हरित आ विवेश १४
 माता रुद्राणां दुहिता वसूनां स्वसादित्यानाममृतस्य नाभिः ।
 प्र नु वौचं चिकितुषे जनायु मा गामनागामदितिं वधिष्ट १५
 वचोविदं वाचमुदीरयन्तीं विश्वाभिर्धीभिरुपतिष्ठमानाम् ।
 देवीं देवेभ्यः पर्येयुषीं गामा मावृक्त मर्त्यो दभ्रचैताः १६

(१०२) द्व्युत्तरशततमं सूक्तम्

(१-२२) द्वाविंशत्यृचस्यास्य सूक्तस्य भार्गवः प्रयोगो बार्हस्पत्यः पावको वाग्निर्वा,
सहसः सुतौ गृहपतियविष्टौ वा तयोरन्यतरो वा ऋषिः । अग्निर्देवता ।

गायत्री छन्दः

त्वमग्ने बृहद्वयो दधासि देव दाशुषे । कविर्गृहपतिर्युवा १

स न ईळानया सह देवाँ अग्ने दुवस्युवा । चिकिद्विभानुवा वह २
 त्वया ह स्वद्युजा वयं चोदिष्टेन यविष्ठय । अभि ष्मो वाजसातये ३
 और्वभृगुवच्छुचि मप्रवानुवदा हुवे । अग्निं समुद्रवाससम् ४
 हुवे वातस्वनं कविं पर्जन्यक्रन्द्यं सहः । अग्निं समुद्रवाससम् ५
 आ सवं सवितुर्यथा भगस्येव भुजिं हुवे । अग्निं समुद्रवाससम् ६
 अग्निं वो वृधन्तं मध्वराणां पुरुतमम् । अच्छा नज्रे सहस्वते ७
 अयं यथा न आभुवत् त्वष्टा रूपेव तदया । अस्य क्रत्वा यशस्वतः ८
 अयं विश्वा अभि श्रियो ऽग्निर्देवेषु पत्यते । आ वाजैरुप नो गमत् ९
 विश्वेषामिह स्तुहि होतृणां यशस्तमम् । अग्निं यज्ञेषु पूर्व्यम् १०
 शीरं पावकशौचिषं ज्येष्ठो यो दमेष्वा । दीदार्य दीर्घश्रुतमः ११
 तमवन्तं न सानसिं गृणीहि विप्र शष्मिणम् । मित्रं न यातयज्जनम् १२
 उप त्वा जामयो गिरो देदिशतीर्हविष्कृतः । वायोरनीके अस्थिरन् १३
 यस्य त्रिधात्ववृतं बर्हिस्तस्थावसंदिनम् । आपश्चिन्नि दधा पदम् १४
 पदं देवस्य मीळहृषो ऽनाधृष्टाभिरूतिभिः । भद्रा सूर्य इवोपदृक् १५
 अग्ने घृतस्य धीतिभि स्तेपानो देव शोचिषा । आ देवान् वक्षि यक्षि च १६
 तं त्वाजनन्त मातरः कविं देवासौ अङ्गिरः । हव्यवाहममर्त्यम् १७
 प्रचेतसं त्वा कवे ऽग्ने दूतं वरैण्यम् । हव्यवाहं नि षेदिरे १८
 नहि मे अस्त्यघ्न्या न स्वधितिर्वनन्वति । अथैतादृग्भरामि ते १९
 यदग्ने कानि कानि चि दा ते दारूणि दुध्मसि । ता जुषस्व यविष्ठय २०
 यदत्युपजिह्विका यद्वमो अतिसर्पति । सर्वं तदस्तु ते घृतम् २१
 अग्निमिन्धानो मनसा धियं सचेत् मर्त्यः । अग्निमीधे विवस्वभिः २२

(१०३) त्र्युत्तरशततमं सूक्तम्

(१-१४) चतुर्दशर्चस्यास्य सूक्तस्य काशवः सोभरिर्ऋषिः । (१-१३)
 प्रथमादित्रयोदशर्चामग्निः, (१४) चतुर्दश्याश्चाग्रामरुतो देवताः । (१-४, ६)
 प्रथमादिचतुर्ऋचां षष्ठ्याश्च बृहती, (५) पञ्चम्या विराड्रूपा, (७, ९, ११, १३)
 सप्तमीनवम्येकादशीत्रयोदशीनां सतोबृहती, (८, १२) अष्टमीद्वादशयोः ककुप्,
 (१०) दशम्या हसीयसी गायत्री, (१४) चतुर्दश्याश्चानुष्टुप् छन्दांसि
 अदर्शि गातुवित्तमो यस्मिन् वृतान्यादधुः ।

उपो षु जातमार्यस्य वर्धनं मग्निं नक्षन्त नो गिरः १

प्र दैवोदासो अग्निर्देवाँ अच्छा न मज्मना ।
 अनु मातरं पृथिवीं वि वावृते तस्थौ नाकस्य सानवि २
 यस्माद्रेजन्त कृष्टयश्चर्कृत्यानि कृणवतः ।
 सहस्रसां मेधसांताविव त्मना ऽग्निं धीभिः संपर्यत ३
 प्र यं राये निनीषसि मर्तो यस्तै वसो दाशत् ।
 स वीरं धत्ते अग्र उक्थशंसिनं त्मना सहस्रपोषिणम् ४
 स दृळहे चिदभि तृणति वाजमर्वता स धत्ते अक्षिति श्रवः ।
 त्वे देवत्रा सदा पुरूवसो विश्वा वामानि धीमहि ५
 यो विश्वा दयते वसु होता मन्द्रो जनानाम् ।
 मधोर्न पात्रा प्रथमान्यस्मै प्र स्तोमा यन्त्यग्रये ६
 अश्वं न गीर्भी रथ्यं सुदानवो मर्मज्यन्तै देवयवः ।
 उभे तोके तनये दस्म विश्पते पर्षि राधौ मघोनाम् ७
 प्र मंहिष्ठाय गायत ऋताव्ने बृहते शुक्रशौचिषे ।
 उपस्तुतासो अग्रये ८
 आ वंसते मघवा वीरवृद्यशः समिद्धो द्युम्रयाहुतः ।
 कुविन्नौ अस्य सुमतिर्नवीयस्य च्छा वाजेभिरागमत् ९
 प्रेष्ठमु प्रियाणां स्तुह्यासावातिथिम् ।
 अग्निं रथानां यर्मम् १०
 उदिता यो निदिता वेदिता वस्वा यज्ञियो ववर्तति ।
 दुष्टरा यस्य प्रवृणे नोर्मयो धिया वाजं सिषासतः ११
 मा नो हणीतामतिथिर्वसुरग्निः पुरुप्रशस्त एषः ।
 यः सुहोता स्वध्वरः १२
 मो ते रिषन्ये अच्छौक्तिभिर्वसो ऽग्ने केभिश्चिदेवैः ।
 कीरिश्चिद्धि त्वामीदृ दूत्याय रातहव्यः स्वध्वरः १३
 आग्ने याहि मरुत्सखा रुद्रेभिः सोमपीतये ।
 सोभर्या उप सुष्टुतिं मादयस्व स्वर्णरे १४

इत्यष्टमं मण्डलं समाप्तम्

मन्त्रसङ्ख्या
सप्तममण्डस्यान्तपर्यन्तं ५६७४
अष्टममण्डलस्य वालखिल्य सहिता १७१६
वालखिल्य रहिता १६३६ सर्वयोगः ७६६०